

न्यूज़ ब्रीफ

बदायूं में रिश्वत लेते लेखपाल गिरफ्तार

अमृत विचार, लखनऊ: एंटी करषान टीम ने बदायूं के तहसील बिसौली में तैनात लेखपाल सतीश चंद्र शर्मा को 5 हजार रुपये की रिश्वत लेते हुए पकड़ा। आरोपी लेखपाल बदायूं जिले के थाना फैजगंज बेहटा क्षेत्र के निवासी ओमप्रकाश से वर्ष 2015 में आवंटित आबादी के प्लॉट पर कब्जा दिलाने के एवज में अवैध धनराशि की मांग कर रहा था। शिकायत मिलने पर भ्रष्टाचार निवारण समटन की बरेली इकाई ने निरीक्षक इसरियाक वारसी के नेतृत्व में ट्रैप की योजना बनाई। मंगलवार को टीम ने फैजगंज बेहटा क्षेत्र के बाहर नव-निर्मित गोशाला के पास से लेखपाल को रिश्वत लेते हुए दबोच लिया। आरोपी के खिलाफ विधिक कार्रवाई की जा रही है। एंटी करषान अधिकारियों का कहना है कि प्रदेश सरकार की मंशा के अनुरूप भ्रष्टाचार के खिलाफ अभियान लगातार जारी रहेगा और रिश्वतखोरी में सलिल किसी भी अधिकारी या कर्मचारी को बख्शा नहीं जाएगा।

दिव्यांगजनों के प्रति सरकार प्रतिबद्ध : नरेंद्र

अमृत विचार, लखनऊ: प्रदेश सरकार दिव्यांगजनों को सम्मानजनक, आत्मनिर्भर और बाधा रहित जीवन देने के लिए पूरी संवेदनशीलता के साथ कार्य कर रही है। यह बात पिछड़ा वर्ग कल्याण एवं दिव्यांगजन सशक्तिकरण राज्य मंत्री (स्वतंत्र प्रभार) नरेंद्र कश्यप ने योजना भवन, लखनऊ में आयोजित दिव्यांगता पर गठित राज्य सलाहकार बोर्ड की सातवीं बैठक में कही। बैठक में विभिन्न विभागों के वरिष्ठ अधिकारियों, विधायकों और बोर्ड सदस्यों द्वारा दिव्यांगजनों के हित में कई महत्वपूर्ण सुझाव रखे गए, जिन पर विस्तृत विचार-विमर्श के बाद नीतिगत निर्णय लिए गए। मंत्री कश्यप ने कहा कि सरकार का स्पष्ट निर्देश है कि केंद्र और जिला सरकार को सभी योजनाओं का लाभ दिव्यांगजनों तक समयबद्ध, निष्पक्ष और बिना किसी बाधा के पहुंचे। उन्होंने अधिकारियों को चेताया कि पेंशन भुगतान या अन्य लाभों में किसी भी प्रकार की देरी और लापरवाही स्वीकार नहीं की जाएगी। उन्होंने बताया कि वर्तमान में प्रदेश के 11 लाख से अधिक दिव्यांगजनों को 1000 रुपये प्रतिमाह (12,000 रुपये वार्षिक) भरण-पोषण पेंशन दी जा रही है, जबकि वर्ष 2017 से पहले यह राशि मात्र 300 रुपये प्रतिमाह थी।

प्रोजेक्ट टाइगर–एलीफेंट को 23.19 करोड़ मंजूर

अमृत विचार, लखनऊ: वन्यजीव संरक्षण को मजबूती देने की दिशा में योगी सरकार ने बड़ा निर्णय लिया है। शासनादेश के अनुसार वित्तीय वर्ष 2025–26 में केंद्र प्रायोजित ‘प्रोजेक्ट टाइगर एंड प्रोजेक्ट एलीफेंट’ योजना के अंतर्गत भवन सरकार द्वारा अवमुक्त केंद्रीय सहायता की प्रथम किस्त के उपयोग हेतु कुल 23 करोड़ 19 लाख 20 हजार रुपये की वित्तीय स्वीकृति प्रदान की गई है। यह धनराशि राजस्व एवं पूंजीगत मदों में पुनर्विनियोग के माध्यम से व्यय की जाएगी। शासन के उप सचिव विनय कुमार पाठक की ओर से प्रधान मुख्य वन संरक्षक एवं विभागाध्यक्ष को भेजे गए शासनादेश में बताया गया है कि यह स्वीकृति वित्त विभाग की अनुमति के क्रम में दी गई है। धनराशि प्रधान मुख्य वन संरक्षक एवं विभागाध्यक्ष, उत्तर प्रदेश के निरन्तर पर रखी जाएगी। सरकार का मानना है कि इस वित्तीय स्वीकृति से प्रदेश में बाघ और हाथी संरक्षण योजनाओं को प्रभावी ढंग से लागू करने में मदद मिलेगी।

सामाजिक सुरक्षा और रोजगार प्रशिक्षण के लिए 102.33 स्वीकृत

अमृत विचार, लखनऊ: प्रदेश सरकार ने सामाजिक सुरक्षा, महिला-बाल कल्याण और ग्रामीण आजीविका सुदृढीकरण की दिशा में बड़ा कदम उठाते हुए दो अलग-अलग शासनादेशों के माध्यम से महत्वपूर्ण पंजीयन स्वीकृत की है। इन आदेशों से जहां आईसीडीएस (एकीकृत बाल विकास सेवा) के तहत पोषण एवं सेवाओं को गति मिलेगी, वहीं ग्रामीण स्वरोजगार प्रशिक्षण संस्थान (आरसेटी) योजना से युवाओं को कुशल प्रशिक्षण और आत्मनिर्भरता का अवसर मिलेगा। बाल विकास सेवा एवं पुष्टाहार विभाग के अंतर्गत वित्तीय वर्ष 2025–26 में अनुदान संख्या–83 के तहत 82.04 करोड़ रुपये की वित्तीय स्वीकृति दी गई है। यह धनराशि केन्द्र प्रायोजित आईसीडीएस योजना के लिए एएसएनए (सिंगल नोडल एजेंसी) खाते में हस्तांतरित की जाएगी। इसमें प्रतिव्यक्ति 49.22 करोड़ और राज्यांश 32.81 करोड़ रुपये शामिल हैं। दूसरे शासनादेश में ग्रामीण विकास विभाग के अंतर्गत ग्रामीण स्वरोजगार प्रशिक्षण संस्थान (आरसेटी) योजना के लिए 20.29 करोड़ की धनराशि अवमुक्त की गई है। यह राशि 100% केंद्रांश पर आधारित है और अनुदान संख्या–13 के तहत एएसएनए स्पर्धा प्रणाली के माध्यम से जारी की जाएगी।

अप्रैल से जुलाई तक कराए जाएंगे टीईटी, टीजीटी और पीजीटी

राज्य ब्यूरो, लखनऊ/ प्रयागराज

● उत्तर प्रदेश शिक्षा सेवा चयन आयोग ने जारी किया कैलेंडर

चरणबद्ध ढंग से कराई जाएंगी। सभी परीक्षाएं कड़ी सुरक्षा व्यवस्था, पारदर्शिता और निष्पक्षता के साथ आयोजित की जाएंगी। परीक्षा केंद्र, पाली और प्रवेश पत्र से संबंधित जानकारी अभ्यर्थियों को समय से आयोग की आधिकारिक वेबसाइट पर उपलब्ध कराई जाएगी। आयोग ने स्पष्ट किया है कि सभी परीक्षाएं निर्धारित समय पर कराई जाएंगी और किसी भी तरह की अफवाहों से बचने के लिए अभ्यर्थी केवल आधिकारिक सूचना पर ही भरोसा करें।

विधायी संस्थाओं में पारदर्शिता अपरिहार्य

लोकसभा अध्यक्ष ने दिया जनता के प्रति जवाबदेही तय करने पर जोर

राज्य ब्यूरो, लखनऊ

अमृत विचार : लोकसभा अध्यक्ष ओम बिरला ने कहा कि लोकतंत्र की मजबूती के लिए विधायी संस्थाओं की कार्यप्रणाली में गुणवत्ता के स्पष्ट मानक, पारदर्शिता और जनता के प्रति जवाबदेही अत्यंत आवश्यक है। उन्होंने जोर देते हुए कहा कि बदलते समय के साथ विधायिका को नवाचार, प्रौद्योगिकी और दक्ष मानव संसाधन के माध्यम से स्वयं को और अधिक प्रभावी बनाना होगा।

86वें अखिल भारतीय पीठासीन अधिकारी सम्मेलन के दूसरे दिन लोकसभा अध्यक्ष ने कहा कि देशभर की विधायिकाओं में अपनाई जा रही सर्वोत्तम प्रक्रियाओं को एक-दूसरे से साझा किया जाना चाहिए, ताकि विधायी कार्य अधिक प्रभावी, नागरिक-केंद्रित और परिणामोन्मुख हो सके। उन्होंने उत्तर प्रदेश विधानसभा द्वारा विभिन्न राज्यों की अच्छी विधायी परंपराओं और प्रक्रियाओं को अपनी कार्यप्रणाली में शामिल करने के प्रयासों की सराहना की। बिरला ने कहा कि विधायकों की शैक्षणिक योग्यता, पेशेवर अनुभव और सामाजिक पृष्ठभूमि को पहचानकर यदि उनका रचनात्मक उपयोग किया जाए, तो विधायी

तीन प्रमुख विषयों पर हुआ विचार-विमर्श

■ सम्मेलन के दूसरे दिन तीन अहम विषयों पर पूर्ण सत्रीय चर्चा की गई। पहला विषय था—पारदर्शी, कुशल एवं नागरिक-केंद्रित विधायी प्रक्रियाओं के लिए प्रौद्योगिकी का उपयोग। दूसरा—विधायकों की क्षमता-वृद्धि के माध्यम से कार्यकुशलता में सुधार और लोकतांत्रिक शासन को और सुदृढ़ करना। तीसरा—जनता के प्रति विधायिका की जवाबदेही। इन सत्रों में लोकसभा अध्यक्ष ओम बिरला की उपस्थिति में गहन विचार-विमर्श हुआ, जबकि चर्चा का संचालन राज्यसभा के उपसभापति हरिवंश ने किया।

संसद–विधानसभाओं में समन्वय की जरूरत

■ राज्यसभा के उपसभापति हरिवंश ने विधायी संस्थाओं की कार्यकुशलता बढ़ाने में आर्टिफिशियल इंटेलिजेंस (एआई) की भूमिका पर प्रकाश डाला। उन्होंने कहा कि एआई के प्रभावी और विश्वसनीय उपयोग के लिए ठोस कदम उठाने की आवश्यकता है। साथ ही संसद और राज्य विधायिका के बीच अधिक समन्वय पर बल देते हुए कहा कि इससे संस्थागत ज्ञान और अनुभव का बेहतर उपयोग संभव हो सकेगा।

चर्चाओं की गुणवत्ता और निर्णयों की प्रभावशीलता कई गुना बढ़ सकती है। उन्होंने इसे लोकतांत्रिक संस्थाओं को सशक्त बनाने की दिशा में एक महत्वपूर्ण कदम बताया। लोकसभा अध्यक्ष ने कहा कि पारदर्शी और कुशल विधायी प्रक्रियाओं के लिए डिजिटल तकनीक और आधुनिक आईटी टूल्स का उपयोग अब विकल्प नहीं, बल्कि आवश्यकता बन चुका है। ई-विधान, डिजिटल रिकॉर्ड, लाइव प्रसारण और नागरिक सहभागिता जैसे उपाय विधायिकाओं को जनता के और करीब लाते हैं। इससे जनता का विश्वास भी मजबूत होता है।

सचान की पुत्री-दामाद को दिया आशीर्वाद

■ लोकसभा अध्यक्ष ने प्रदेश सरकार में मंत्री राकेश सचान के राजकीय आवास (माल एवेन्यू) पहुंचकर उनकी पुत्री राशि सचान एवं दामाद सीवेंद्र सचान को नवविवाहित जीवन के लिए आईटी टूल्स का उपयोग अब विकल्प नहीं, बल्कि आवश्यकता बन चुका है। ई-विधान, डिजिटल रिकॉर्ड, लाइव प्रसारण और नागरिक सहभागिता जैसे उपाय विधायिकाओं को जनता के और करीब लाते हैं। इससे जनता का विश्वास भी मजबूत होता है।

यमुना को बचाने के लिए 500 किलोमीटर पदयात्रा करेंगी जल सहेलियां

अमृत विचार, लखनऊ: बुन्देलखंड क्षेत्र में पिछले एक दशक से जल संरक्षण के लिए काम कर रही जल सहेलियां 29 जनवरी को पंचनद, जालौन- इटावा से यमुना यात्रा शुरू करेंगी। लखनऊ के प्रेस क्लब में संगठन की राष्ट्रीय अध्यक्ष पुष्पा देवी ने बताया कि क्षेत्र की 6 सूखी नदियों को पुनर्जीवित करने के साथ-साथ हजारों तालाबों को बचाने और संवारने में महत्वपूर्ण भूमिका निभाई है। इनके कार्यों की सराहना देश के प्रधानमंत्री नरेंद्र मोदी और राष्ट्रपति द्रौपदी मुर्मू सहित अंतरराष्ट्रीय स्तर पर भी की जा चुकी है। जल सहेलियां लगभग 500 किलोमीटर से अधिक की यमुना यात्रा पर निकट रही हैं। यह यात्रा 29 जनवरी को पचनद से शुरू होकर दिल्ली तक जाएगी। इस यात्रा का उद्देश्य लोगों को यमुना नदी के प्रति जागरूक करना, उसके संरक्षण, अवरिलता और निर्मलता के महत्व को समझाना तथा समाज को इस अभियान से जोड़ना है।

25 जिलों में एक साथ हुआ सीएम युवा हेल्प डेस्क

राज्य ब्यूरो, लखनऊ

अमृत विचार: प्रदेश के 25 जिलों में मंगलवार को एक साथ ‘सीएम युवा हेल्प डेस्क’ का आयोजन किया गया, जिसने युवाओं में उद्यम स्थापित करने को लेकर उत्साह और भरोसा पैदा किया। जिला उद्योग प्रोत्साहन एवं उद्यमिता विकास केन्द्रों द्वारा आयोजित इस कार्यक्रम में यूपीकॉन के माध्यम से संचालित विश्वकर्मा श्रम सम्मान योजना और एक जनपद एक उत्पाद प्रशिक्षण कार्यक्रम से जुड़े युवाओं ने

भी बड़ी संख्या में भाग लिया।

इस व्यापक आयोजन के दौरान युवाओं को मुख्यमंत्री युवा उद्यमी विकास योजना (सीएम युवा योजना) के तहत उपलब्ध सुविधाओं, ऋण व्यवस्था और आवेदन प्रक्रिया की विस्तार से जानकारी दी गई। महज कुछ ही घंटों में 1072 इच्छुक प्रशिक्षार्थियों ने योजना के अंतर्गत आवेदन किया, जो यह दर्शाता है कि सरकार की नीतियों से प्रेरित होकर युवा अब स्वरोजगार और उद्यमिता की ओर तेजी से बढ़ रहे हैं।



सीएम युवा हेल्प डेस्क में जानकारी लेते युवक और युवतियां।

अमृत विचार

यूपी दिवस विशेष

योगी सरकार के श्रम, रोजगार, निवेश और सामाजिक सुरक्षा मॉडल से बदली तस्वीर

उत्तर प्रदेश में अब पलायन नहीं, ‘ परावर्तन ’ का दौर

राज्य ब्यूरो, लखनऊ



● रोजगार सृजन से लगा पलायन पर ब्रेक, निवेश और इंफ्रास्ट्रक्चर बने विकास की रीढ़

विकास कार्यक्रमों के जरिए बड़े पैमाने पर रोजगार बने हैं। बेरोजगारी दर में ऐतिहासिक गिरावट आई है और लाखों युवाओं को सरकारी व निजी क्षेत्र में काम मिला है। सेवायोजन विभाग के सेवामित्र पोर्टल पर 53 हजार से अधिक कुशल कामगार पंजीकृत

दुर्घटना, मृत्यु और दिव्यांगता पर आर्थिक संबल
■ सरकार ने मजबूत सुरक्षा कवच तैयार किया है। कार्यस्थल पर मृत्यु पर 5 लाख रुपये, स्थायी दिव्यांगता पर 3 लाख रुपये, आंशिक दिव्यांगता पर 2 लाख रुपये, पंजीकृत श्रमिक की दुर्घटना से मृत्यु पर 5 लाख रुपये, सामान्य मृत्यु पर 2 लाख रुपये और 25,000 रुपये अंत्येष्टि सहायता समेत अपंगीकृत श्रमिक की दुर्घटना/मृत्यु पर 1.25 लाख रुपये की मदद के प्रावधानों ने असुरक्षा की भावना को काफी हद तक समाप्त किया है।

पेंशन, बैंकिंग और परिवार सुरक्षा

■ प्रधानमंत्री श्रमयोगी मानधन, अटल पेंशन, मातृत्व-शिशु-बालिका मदद, निर्माण कामगार सहायता योजनाओं से लाखों लाभान्वित हैं। कन्या विवाह सहायता योजना के तहत दो बालिकाओं के विवाह पर 55,000–61,000 रुपये तक सहायता मिलती है। प्रधानमंत्री जनधन योजना के अंतर्गत प्रदेश में 9.52 करोड़ से अधिक बैंक खाते खोले जा चुके हैं। गंभीर बीमारी में सरकारी अस्पतालों में 100% व्यय प्रतिपूर्ति से श्रमिक परिवारों पर आर्थिक बोझ घटा है।

होकर सीधे रोजगार से जुड़ रहे हैं। घर के पास अवसर मिलने से कामकाजी पलायन में निर्माणक कमी आई है। इन्वेस्ट यूपी के सिंगल-विंडो सिस्टम, पारदर्शी प्रक्रियाओं और ‘ईज ऑफ़ इडिंग बिजनेस’ सुधारों ने निवेशकों का भरोसा बढ़ाया। एक्सप्रेसवे नेटवर्क, एयरपोर्ट्स,

औद्योगिक व डिफेंस कॉरिडोर, मेडिकल कॉलेज और लॉजिस्टिक्स हब्स ने उद्योगों को जिलों तक पहुंचाया। आज प्रदेश में 30 हजार से अधिक फैक्ट्रियों संचालित हैं, 2017 से पहले यह संख्या इसकी आधी भी नहीं थी। नतीजतन, स्थानीय स्तर पर स्थायी नौकरियां बनीं और युवाओं को अपने गृह जनपदों में अवसर मिले। योगी सरकार ने रोजगार के साथ सुरक्षा को भी प्राथमिकता दी। पंजीकृत श्रमिकों और कोविड काल में निराश्रित बच्चों के लिए हर मंडल में अटल आवासीय विद्यालय संचालित हैं, जहां 100-100 बालक-बालिकाओं को गुणवत्तापूर्ण आवासीय शिक्षा मिल रही है। इससे श्रमिक परिवारों का भविष्य सुरक्षित हुआ है।

बिना टीईटी पास शिक्षक योग्य नहीं

■ सुप्रीम कोर्ट ने शिक्षक पात्रता परीक्षा (टीईटी) को लेकर स्पष्ट किया है कि बिना टीईटी उत्तीर्ण किए कोई भी शिक्षक योग्य नहीं माना जाएगा। अदालत ने कहा कि जिन शिक्षकों की सेवा में पांच वर्ष से अधिक समय शेष है, उनके लिए टीईटी पास करना अनिवार्य होगा। ऐसा न करने पर उन्हें इस्तीफा या अनिवार्य सेवानिवृत्ति का सामना करना पड़ सकता है। हालांकि, जिन शिक्षकों की सेवा में पांच वर्ष से कम समय बचा है, उन्हें इस शर्त से राहत दी गई है। अल्पसंख्यक शिक्षण संस्थानों पर यह आदेश लागू होगा या नहीं, इस पर निर्णय बड़ी पीठ करेगी। इस फैसले का असर देशभर में करीब 10 लाख और अकेले यूपी में लगभग 2 लाख शिक्षकों पर पड़ने का अनुमान है।



मुख्यमंत्री आवास पर आयोजित भोज के दौरान लोकसभा अध्यक्ष ओम बिरला, विधानसभा अध्यक्ष सतीश महाना, मुख्यमंत्री योगी आदित्यनाथ, मंत्री और अन्य पदाधिकारी।

प्रदेश में बनेगा एक गीगावॉट का एआई डेटा सेंटर

राज्य ब्यूरो, लखनऊ

एएम ग्रीन ग्रुप और उत्तर प्रदेश सरकार के बीच हुआ एमओयू

● 25 अरब डॉलर का निवेश, ग्रेटर नोएडा बनेगा ग्लोबल एआई हब

● वैश्विक स्तर की एआई और एसपीसी जरूरतें होंगी पूरी

एआई और हाई-परफॉर्मेंस कंप्यूटिंग को मिलेगी गति

■ इस डेटा सेंटर में लगभग पांचलाख अत्याधुनिक हाई-परफॉर्मेंस चिपसेट्स लगाए जाएंगे। यह केंद्र वैश्विक हाइपरस्केलर्स, फ्रंटियर एआई लेब्स, बड़े उद्यमों और भारत की सॉवरैन एआई पहलों को बड़े पैमाने पर और तेज गति से कंप्यूटिंग क्षमता उपलब्ध कराएगा। एएम ग्रीन का यह एआई इन्फ्रास्ट्रक्चर हब ऊर्जा, हेल्थकेयर, मैनुफैक्चरिंग, ऑटोमोबाइल, मीडिया, गेमिंग और सरकारी क्लाउड सेवाओं जैसे अनेक क्षेत्रों में एआई आधारित समाधानों के विकास में मदद करेगा।

निवेश और रोजगार का बड़ा केंद्र बनेगा यूपी

■ इस परियोजना से प्रदेश में हजारों उच्च-कुशल रोजगार सृजित होंगे की उम्मीद है। हाईवेयर मैनुफैक्चरिंग, सॉफ्टवेयर डेवलपमेंट, डेटा एनालिटिक्स, कृत्रिम टेक्नोलॉजी और एआई एप्लिकेशन डेवलपमेंट का एक मजबूत स्थानीय इकोसिस्टम विकसित होगा। साथ ही, यह परियोजना राज्य में प्रत्यक्ष विदेशी निवेश को भी नई गति देगी।

कार्बन-फ्री ऊर्जा से संचालित होगा डेटा सेंटर

■ परियोजना की एक बड़ी विशेषता यह है कि इसे 24×7 कार्बन-फ्री ग्रीन एनर्जी से संचालित किया जाएगा। एएम ग्रीन ग्रुप अपनी अक्षय ऊर्जा विशेषज्ञता के तहत पवन, सौर और पम्प स्टोरेज समाधानों का उपयोग करेगा। इससे यह डेटा सेंटर न केवल तकनीकी रूप से उन्नत होगा, बल्कि पर्यावरण के अनुकूल और टिकाऊ डिजिटल अर्थव्यवस्था का भी उदाहरण बनेगा।

45 पॉलीटेक्निक में बनेंगे सेंटर ऑफ़ एक्सीलेंस

राज्य ब्यूरो, लखनऊ

अमृत विचार: प्रदेश में तकनीकी शिक्षा को उद्योगोन्मुख और आधुनिक बनाने की दिशा में राज्य सरकार ने बड़ा कदम उठाया है। शासन ने टाटा टेक्नोलॉजी लिमिटेड (टीटीएल) के सहयोग से प्रथम चरण में चयनित 45 राजकीय पॉलीटेक्निक संस्थानों में ‘सेंटर ऑफ़ एक्सीलेंस’ स्थापना के निर्माण कार्यों को प्रशासकीय एवं वित्तीय स्वीकृति प्रदान कर दी है। इसके लिए पहली किस्त के 159.01 करोड़ रुपये भी जारी कर दिए गए हैं। संयुक्त सचिव प्रभाकर चंद्र मिश्र की ओर निदेशक प्राविधिक शिक्षा को भेजे गए शासनादेश के अनुसार, ये परियोजना तकनीकी शिक्षा विभाग के अंतर्गत संचालित की जाएगी। इससे पहले सरकार द्वारा 14 नवंबर 2025 को मानकीकृत लागत 706.75 लाख रुपये प्रति संस्थान तय की जा चुकी है। कुल मिलाकर इस योजना के लिए 318.03 करोड़ रुपये का प्रावधान किया गया है, जिसके सापेक्ष पहली किस्त के रूप में यह धनराशि अवमुक्त की गई है। शासनादेश में स्पष्ट किया गया है कि निर्माण कार्य शुरू करने से पहले सभी आवश्यक तकनीकी स्वीकृतियां, वैधानिक अनुमतिियां और पर्यावरणीय क्लियरेंस प्राप्त किए जाएंगे। परियोजना की गुणवत्ता, मानकों और समयबद्धता को जिम्मेदारी निदेशक, प्राविधिक शिक्षा, उत्तर प्रदेश की होगी। किसी भी प्रकार की वित्तीय अनियमितता की पूरी जवाबदेही विभागीय स्तर पर तय की गई है।

● स्वीकृत हुई 159.01 करोड़ की पहली किस्त, 318.03 करोड़ का प्रावधान

● टाटा टेक्नोलॉजी के सहयोग तकनीकी शिक्षा को मिलेगा आधुनिक स्वरूप

इन जिलों में बनेंगे सेंटर ऑफ़ एक्सीलेंस

■ पहले चरण में लखनऊ, कानपुर, कानपुर देहात, ललितपुर, जालौन (उरई), महोबा, बांदा, हमीरपुर, औरैया, हरदोई, गोंडा, मैथपुरी, बरेली, गाजियाबाद, मेरठ, सहारनपुर, अमरोहा, बिजनौर, शामली, बुलंदशहर, हाथरस, वाराणसी, चंदौली, आजमगढ़, बलिया, संत कबीरनगर, सोनभद्र, प्रयागराज, फतेहपुर, प्रतापगढ़, झांसी, बदायूं, शाहजहांपुर, लखीमपुर-खीरी, अयोध्या, अमेठी, मुरादाबाद, फिरोजाबाद, गाजीपुर, जौनपुर, मऊ, गोरखपुर, देवरिया और मिर्जापुर सहित 45 राजकीय पॉलीटेक्निक संस्थानों को शामिल किया गया है। प्रत्येक संस्थान के लिए लगभग 3.53 करोड़ की पहली किस्त जारी की गई है।

उद्योग से जुड़ा प्रशिक्षण

■ इन सेंटर ऑफ़ एक्सीलेंस के माध्यम से छात्रों को नई और उन्नत तकनीकों में प्रशिक्षण दिया जाएगा, ताकि वे सीधे उद्योग की आवश्यकताओं के अनुरूप तैयार हो सकें। टाटा टेक्नोलॉजी लिमिटेड के सहयोग से तैयार पाठ्यक्रम, अत्याधुनिक लेब, मशीनरी और प्रशिक्षण द्वारा विकसित किया जाएगा। इससे विद्यार्थियों की रोजगार क्षमता में उल्लेखनीय वृद्धि होने की उम्मीद है।

अनुराग

हेल्थ केयर प्रा. लि.

•ICU •NICU DIALYSIS

• MODULAR OT

दूरबीन विधि

से आपरेशन

अब कम खर्च में

सीजीएचएच, मंडीब्लैम व अलुप्मान कार्ड माय

117/बसु/702,

शास्त्रा नगर, कानपुर

9889538233, 7880306999

न्यूज ब्रीफ

बैंक ऑफ़ इंडिया का मैसेज भेज खाते से उड़ाए 4200 रुपये
सौरिख। युवक के मोबाइल पर बैंक ऑफ़ इंडिया का पीडीएफ बनाकर भेजा गया जिसे खोलते ही उसके खाते से 4200 रुपये कट गए। पीडिज़ ने थाने पहुंचे प्रार्थना पत्र देकर कार्रवाई की मांग की गई। थाना क्षेत्र के गोरखपुर गांव निवासी अंकित कुमार पुत्र राज किशोर शाक्य ने थाने में प्रार्थना पत्र देकर बताया, 19 जनवरी की दोपहर लगभग 2 बजे उसके मोबाइल पर बैंक ऑफ़ इंडिया की पीडीएफ वाला मैसेज आया। इसे खोलते ही उसके अकाउंट से 4200 रुपये कट गए। जानकारी करने पर पता चला आमोद पाल निवासी हजरतपुर ने वह मैसेज भेजा था। वह उसके घर गया तो युवक गली गलीज करते हुए मारपीट पर आमादा हो गया। पुलिस ने तहरीर के आधार पर जांच पड़ताल प्रारंभ कर दी।

बुद्धि से परे का विषय है ईश्वर : डॉ. हरीश्वरी देवी छिबरामऊ। मोहल्ला बजरिया में चल रहे प्रवचन के दौरान कुपालु जी महाराज की प्रचारिका सुश्री डॉ. हरीश्वरी देवी जी ने तृतीय दिवस अपने प्रवचन में बताया कि ईश्वर को माया की बनी हुई बुद्धि से नहीं जाना जा सकता। ईश्वर तो बुद्धि से परे का विषय है। वेदों के प्रमाण देकर बताया कि अन्य भी कई कारण हैं कि हम ईश्वर को नहीं जान सकते हैं। ईश्वर प्रेरक है, इन्द्रिय मन बुद्धि ज्ञेय हैं। ईश्वर धारक है, इन्द्रिय मन बुद्धि धार्यमान है, ईश्वर ज्ञाता है, इन्द्रिय मन बुद्धि ज्ञेय है। ईश्वर दिव्य है। इन्द्रिय मन बुद्धि प्राकृत है। आयोजक पूर्व नगर पालिका अध्यक्ष राजीव दुबे एवं अखिल भारतीय उद्योग व्यापार मंडल (महिला) की प्रदेश उपाध्यक्ष शोभा दुबे ने बताया कि यह धार्मिक अनुष्ठान 26 जनवरी तक तक चलेगा।

आज से 3 फरवरी तक अरौल में रुकेंगी एक्सप्रेस ट्रेनें

कन्नौज। वसंत पंचमी मेले के अवसर पर अरौल मकनपुर स्टेशन पर एक्सप्रेस ट्रेनों का अस्थायी ठहराव किया गया है। रेलवे सुत्रों ने बताया कि इज्जतनगर मंडल पर वसंत पंचमी मेले के अवसर पर रेल यात्री श्रद्धालुओं की सुविधाओं के दृष्टिगत रखते हुए अरौल मकनपुर रेलवे स्टेशन पर 21 जनवरी से 3 फरवरी, 2026 तक एक्सप्रेस ट्रेनों का अस्थायी ठहराव किया गया है। जानकारी दी कि इस क्रम में गाड़ी संख्या 15037 कासगंज-कानपुर अनवरगंज एक्सप्रेस अरौल मकनपुर 16.36 बजे पहुंचकर 12.50 बजे प्रस्थान करेगी। इसी तरह 15038 कासगंज-कानपुर अनवरगंज एक्सप्रेस अरौल मकनपुर 16.38 बजे प्रस्थान करेगी। 15083 छपरा-फर्रुखाबाद उत्सर्ग एक्सप्रेस 10.52 बजे पहुंचकर 10.54 बजे प्रस्थान करेगी। 15084 फर्रुखाबाद-छपरा उत्सर्ग एक्सप्रेस 15.56 बजे पहुंचकर 15.58 बजे प्रस्थान करेगी। इसी क्रम में 14117 प्रयागराज-भिवांनी कॉलिंदी एक्सप्रेस 19.44 बजे पहुंचकर 19.46 बजे प्रस्थान करेगी। 14118 भिवांनी-प्रयागराज कॉलिंदी एक्सप्रेस अरौल मकनपुर 07.46 बजे पहुंचकर 07.48 बजे प्रस्थान करेगी।

अनदेखी

बरसों से ध्वस्त गली और नाली का नहीं हुआ निर्माण

कार्यालय संवाददाता कन्नौज
अमृत विचार। शहर के कई इलाके हैं जो बरसों से अनदेखी का शिकार हैं। कई बार जिम्मेदारों के संज्ञान में लाए जाने के बाद भी सुनवाई नहीं हुई है। ऐसा ही कुछ हाल है मकरंदनगर के मोहल्ला मौसमपुर मौरारा का। यहां लगभग सौ मीटर लंबी सड़क के साथ ही नाली का भी बुरा हाल है। बरसात में पानी सड़क पर आने से यहां रहने वाले करीब 700 लोगों को समस्या का सामना करना पड़ता है। सिटी रेलवे क्रासिंग से सटी सड़क बुरी तरह से ध्वस्त है जिसको लेकर रेलवे के जिम्मेदार बेखबर बने हुए हैं। हालत यह है कि यह उखड़ उखड़कर कच्ची से भी बदतर हो चुकी है। अरसा पहले यहां खड़ंजा

अमृत विचार

कन्नौज में सुमन का एलडीबी अध्यक्ष बनना तय

कन्नौज बार एसोसिएशन के पूर्व अध्यक्ष रामेंद्र त्रिवेदी की पत्नी व निवर्तमान अध्यक्ष भी हैं सुमन

कार्यालय संवाददाता, कन्नौज/ तिर्वा

अमृत विचार। जनपद में उत्तर प्रदेश सहकारी ग्राम विकास बैंक लिमिटेड (एलडीबी) की चारों शाखाओं में अध्यक्ष के लिए मंगलवार को नामांकन हुए। कन्नौज में निवर्तमान अध्यक्ष सुमन त्रिवेदी की फिर से ताजपोशी तय है। यहां पर इकलौता नामांकन हुआ है। दूसरी ओर तिर्वा शाखा के लिए भी सिर्फ राजेश यादव ने ही नामांकन किया है।

सदर ब्लॉक परिसर में एलडीबी अध्यक्ष के लिए नामांकन पत्र दाखिल हुआ। कन्नौज सदर बैंक शाखा के वरिष्ठ प्रबंधक संतोष तिवारी ने बताया कि चुनाव प्रक्रिया के लिए नायब तहसीलदार भारत मौर्या को निर्वाचन अधिकारी बनाया गया है। बीईओ तालग्राम रमेश चंद्र चौधरी व पूर्ति निरीक्षक सियाराम कुरील सहायक निर्वाचन अधिकारी बनाए गए हैं। मंगलवार को मतौली गांव निवासी सुमन त्रिवेदी ने भाजपा समर्थित प्रत्याशी के रूप में पचां दाखिल किया। एक ही पचां दाखिल होने से उनका

कन्नौज ब्लॉक परिसर में समर्थकों के साथ खड़ी सुमन त्रिवेदी, रामेंद्र त्रिवेदी व अन्य।

● तिर्वा शाखा के लिए भी सिर्फ राजेश यादव ने ही नामांकन किया है

अध्यक्ष पद के लिए निर्विरोध निर्वाचित होना तय है। हालांकि इसकी औपचारिक घोषणा नामांकन पत्र की जांच व पचां वापसी के बाद की जाती है। सुमन त्रिवेदी कन्नौज बार एसोसिएशन के पूर्व अध्यक्ष व वर्तमान प्रत्याशी रामेंद्र त्रिवेदी की पत्नी हैं। नामांकन प्रक्रिया के दौरान भाजपा

पदाधिकारियों व समर्थकों की भीड़ लगी रही। निवर्तमान अध्यक्ष का फूलमालाएं पहनाकर स्वागत भी किया गया। 21 जनवरी यानि आज पचां की जांच होगी। 22 जनवरी को प्रत्याशिता वापस लेने का दिन है। हालांकि एक ही पचां होने की वजह से वोट नहीं पड़ेगे। तिर्वा संवाददाता के मुताबिक तिर्वा बैंक शाखा के लिए उमर्दा खंड विकास कार्यालय पर नामांकन प्रक्रिया शुरू हुई। इस शाखा में हसेरन तथा उमर्दा ब्लॉक क्षेत्र के 7231 मतदाता हैं।

तिर्वा में आरओ को नामांकन पत्र देते प्रत्याशी राजेश यादव, साथ में जिलाध्यक्ष वीर सिंह भदौरिया व अन्य लोग।

निर्वाचन अधिकारी अमित पाठक, सहायक निर्वाचन अधिकारी विपिन कुमार, अंकित अग्रवाल तथा शाखा प्रबंधक जगजीवन राम के समक्ष निकारीपुरवा गांव निवासी भाजपा समर्थित प्रत्याशी राजेश यादव ने पचां दाखिल किया। यहां भी निर्धारित दोपहर तीन बजे तक किसी अन्य ने पचां दाखिल नहीं किया इसलिए राजेश यादव का भी निर्विरोध निर्वाचित होना तय है। इस अवसर पर भाजपा जिलाध्यक्ष वीर सिंह भदौरिया, ब्लॉक प्रमुख

सदर रामू कठेरिया, उमर्दा प्रमुख अजय वर्मा, पूर्व विधायक अरविंद प्रताप सिंह, सर्वेश त्रिवेदी, संजय शुक्ल, विशाल, हरिबख्श सिंह, सौरभ कटियार, पूर्व जिलाध्यक्ष नरेंद्र राजपूत, अभिषेक पांडेय, यशवंत राजपूत, वर्तमान अध्यक्ष भरत पाल सिंह, राहुल त्रिपाठी व अशोक सिंह मौजूद रहे। कार्यकर्ताओं ने खुशी का इजहार कर मिष्ठान वितरित किया। उमर्दा पहुंचने पर प्रत्याशी का स्वागत किया गया।

क्रिकेट में कन्नौज ने मथुरा को 120 रन से हराया

कार्यालय संवाददाता कन्नौज

अमृत विचार। स्व. पं. ओम प्रकाश पाठक स्मृति राज्य स्तरीय क्रिकेट टूर्नामेंट का पहला मैच बोर्डिंग मैदान में कन्नौज व मथुरा की टीम के बीच खेला गया। इसमें कन्नौज की टीम ने 25 ओवर में 227 रन बनाये जबकि मथुरा की टीम 107 रन बना कर ऑल आउट हो गई। टूर्नामेंट का उद्घाटन जिला पंचायत अध्यक्ष प्रिया शाक्य ने किया।

मंगलवार को उद्घाटन मैच राका क्लब मथुरा और कन्नौज क्रिकेटर्स के मध्य खेला गया। कन्नौज क्रिकेटर्स ने 120 रन से जीत हासिल की। कन्नौज क्रिकेटर्स के कप्तान नाईम फारूकी ने टॉस जीता और पहले बल्लेबाजी करते हुए निर्धारित 25 ओवर में 227 रन 4 विकेट के नुकसान पर बनाए। बल्लेबाज चंद्रपाल सैनी और मुकुल ने शानदार अर्धशतकीय पारी खेली।

बोर्डिंग मैदान में स्व. पं. ओमप्रकाश पाठक स्मृति राज्य स्तरीय क्रिकेट टूर्नामेंट का फीता काटती जिला पंचायत अध्यक्ष प्रिया शाक्य व मौजूद कमेटी के पदाधिकारी। अमृत विचार

चंद्रपाल सैनी ने 65, मुकुल ने 51, अनुभव सिंह ने 43, विशाल 40, तनिके ने 25 रन का योगदान दिया। राका क्रिकेट क्लब मथुरा ने सबसे अधिक 38 रन बनाए। इसके अलावा बल्लेबाजी में अर्चित फकरू 01 विकेट, हिमांशु वर्मा 01 विकेट लेने में सफल रहे। लक्ष्य का पीछा करते हुए राका क्लब मथुरा

की टीम 20.4 ओवर में 107 रन बनाकर ऑल आउट हो गई। राका क्लब मथुरा के बल्लेबाज हरभजन सिंह ने सबसे अधिक 38 रन बनाए। इसके अलावा बल्लेबाजी में अर्चित फकरू 01 विकेट, हिमांशु वर्मा 01 विकेट लेने में सफल रहे। लक्ष्य का पीछा करते हुए राका क्लब मथुरा

रिपोर्ट दर्ज

- रविवार को बकायेदारी पर काटा गया था आरोपी का बिजली कनेक्शन
- तलवार लेकर धमकाने पहुंचा था, वायरल वीडियो पर हुआ एक्शन

बिजली कमी जान बचा कर मौके से भाग निकले थे। घटना का किसी ने वीडियो भी बनाकर वायरल कर दिया। उधर कर्मचारियों ने पुलिस चौकी पहुंचकर शिकायती पत्र दिया था। इस पर पुलिस ने मंगलवार को रिपोर्ट दर्ज की। प्रभारी निरीक्षक जयंती प्रसाद गंगवार ने बताया पुलिस कांड में लेते हुए युवक तलवार उठा लाया। इसे कंधे पर रख कर टीम के पास पहुंच गया। उसने टीम के पास पहुंच कर कई बार तलवार लहराते हुए काट डालने की धमकी दी। युवक को शराब के नशे में देख कर तीनों

सब्जी की वैज्ञानिक खेती के तरीके बताए

तिर्वा। सेंटर ऑफ़ एक्सीलेंस फॉर वेंजिटेबल उमर्दा में आयोजित कार्यशाला में कृषि वैज्ञानिकों ने प्रगतिशील किसानों से वार्ता कर महत्वपूर्ण जानकारी दी। मंगलवार को उमर्दा स्थित सेंटर पर आयोजित किसान गोष्ठी में आकाशवाणी कार्यक्रम के अधिकारी डॉ. सुनील राय तथा चंद्रशेखर प्रौद्योगिकी विश्वविद्यालय कानपुर के सेवानिवृत्त वैज्ञानिक डॉ. के एन तिवारी तथा कृषि विज्ञान केंद्र कन्नौज के डॉ. ए के तिवारी ने जनपद के प्रगतिशील किसानों को वैज्ञानिक ढंग से सब्जी करने के बारे में विस्तृत जानकारी दी। औरैया के प्रगतिशील किसान गिरेंद्र सिंह सेंगर ने मशरूम के उत्पादन तथा विपणन के बारे में चर्चा की। केंद्र प्रभारी प्रवीण कुमार ने भी वैज्ञानिक ढंग से खेती करने के सुझाव दिए हैं।

परिजनों की डांट से क्षुब्ध युवक ने फंदा लगाकर दी जान

तिर्वा। परिजनों ने डांटा तो नाराज होकर युवक ने फंदा लगाकर जान दे दी। कोतवाल क्षेत्र के ग्राम बिनौरा निवासी शिवम (20) पुत्र मूलचंद परिजनों की किसी बात से नाराज होकर गांव के बाहर पेड़ में रस्सी का फंदा लगाकर आत्महत्या के लिए ली। खेत पर गए ग्रामीणों ने शिवम की पहचान कर उसे परिवार वालों को सूचना। कुछ देर में ग्रामीणों की भीड़ लग गई। मौके पर पहुंचे परिवार के लोगों ने शव को उतार कर पुलिस को सूचना दी। ग्रामीणों से जानकारी करने के बाद पंचनामा की कार्यवाही शुरू करवाई तो मृतक के परिजनों ने पोस्टमार्टम कराने से मना किया किंतु पुलिस ने शव देने से मना कर दिया। काफी समझाने के बाद राजरी हुए तब पंचनामा के बाद पोस्टमार्टम के लिए भेजा गया।

आंगनबाड़ी केंद्रों की कार्यशैली में सुधार लाने को प्रशिक्षण

संवाददाता तिर्वा, कन्नौज

अमृत विचार। खंड विकास सभागार उमर्दा में 'पोषण भी, पढ़ाई भी' सप्ताह का शुभारंभ किया गया। इस अवसर पर नई शिक्षा नीति के अनुसार शालापूर्व शिक्षा में नवाचार अपनाकर आंगनबाड़ी केंद्रों की कार्यशैली में सुधार लाने के विषय में प्रशिक्षण प्रदान किया गया। कार्यक्रम के प्रथम दिन मंगलवार को रॉकेट लॉनिंग प्रतिनिधि एवं स्टेट लेवल मास्टर ट्रेनर बृजेंद्र अग्निहोत्री ने आंगनवाड़ी कार्यकर्त्रियों को खेल एवम् गतिविधि आधारित शिक्षा, शिक्षा में टीएलएस का प्रयोग और सामुदायिक सहभागिता के विषय में विस्तार से बताया गया। बाल विकास परियोजना अधिकारी

आंगनवाड़ी कार्यकर्त्रियों के तीन दिवसीय प्रशिक्षण को संबोधित करती सीडीपीओ।

शशिकांता ने कहा, आंगनवाड़ी कार्यकर्ताओं के कौशल संवर्धन के प्रशिक्षण सत्रों के संचालन के साथ-साथ आंगनवाड़ी केन्द्र को बाल केन्द्रित शिक्षा के मजबूत स्तंभ बनाए जाने पर जोर दिया जा रहा है। रॉकेट लॉनिंग प्रतिनिधि अमित शर्मा बताया,

समुदाय एवं बच्चों के अभिभावकों को आंगनवाड़ी केंद्र से जोड़ने के प्रयास किए जा रहे हैं और तकनीकी शिक्षा के प्रयोग करने के लिए आंगनवाड़ी कार्यकर्ताओं को प्रोत्साहित किया जा रहा। कार्यक्रम में सभी परिक्षेत्र की मुख्य सेविकाओं ने सक्रिय प्रतिभागिता की।

तलवार तानने वाले पर रिपोर्ट दर्ज

संवाददाता सौरिख

अमृत विचार। बिजली बिल राहत योजना के दूसरे चरण के शुरू हो जाने के बाद भी कई बकायेदार बिल का बकाया जमा नहीं कर रहे। रविवार को बिजली विभाग की तीन सदस्यीय टीम बकायेदारों की सूची लेकर गांव पहुंची और बकाएदारों के कनेक्शन काटने लगी। इसमें आरोपी का भी कनेक्शन काट दिया गया। इस पर वह तलवार कंधे पर रख कर बिजली कर्मियों पर हमलावर हो गया। इससे कर्मचारी जान बचा कर भाग गये। पुलिस ने मामले को संज्ञान में लेते हुए युवक के खिलाफ मामला दर्ज किया है।

सौरिख विद्युत उपकेंद्र के संविदा लाइनमैन विपिन कुमार, पुष्पेंद्र सिंह तथा अवधेश रविवार दोपहर खड़नी क्षेत्र के गांव रुर में बकायदारों की सूची लेकर कनेक्शन काटने गए

थे। टीम ने सूची के आधार पर कई कनेक्शन काट दिये। इसी बीच गांव का ही निवासी सुमंत बाथम पुत्र रामपाल बाथम घर पहुंचा। उसे बकाये पर कनेक्शन काटे जाने की जानकारी हुई तो वह घर में रखी तलवार उठा लाया। इसे कंधे पर रख कर टीम के पास पहुंच गया। उसने टीम के पास पहुंच कर कई बार तलवार लहराते हुए काट डालने की धमकी दी। युवक को शराब के नशे में देख कर तीनों

रवीन्द्र सिंह का भूमि विकास बैंक का अध्यक्ष पद पर निर्वाचन तय

संवाददाता,छिबरामऊ, कन्नौज

अमृत विचार। भूमि विकास बैंक के अध्यक्ष पद के चयन को लेकर मंगलवार को नामांकन प्रक्रिया हुई। भाजपा समर्थित रवींद्र सिंह चौहान ने नामांकन किया। कोई अन्य नामांकन न होने से इनका निर्विरोध निर्वाचन तय हो गया है। ग्राम खुबरियापुर निवासी रवींद्र ने भाजपा समर्थित प्रत्याशी के रूप में भूमि विकास बैंक अध्यक्ष पद के लिए नामांकन किया। भाजपा नेता राकेश मिश्रा, विवेक दुबे व विनोद दीक्षित समेत कई भाजपाइयों के साथ अपना नामांकन पत्र आरओ नायब तहसीलदार रामप्रकाश, एआरओ बीईओ आनंद द्विवेदी व

पूर्ति निरीक्षक (ग्रामीण) सौरभ गुप्ता को सौंपा। कोई दूसरा प्रत्याशी अपना नामांकन दाखिल नहीं पहुंचा। निर्वाचन अधिकारी ने बताया कि 22 जनवरी को नामांकन पत्र के जांच की प्रक्रिया पूरी होने के साथ ही जीत की घोषणा की जाएगी। निर्विरोध निर्वाचन तय होते ही विधायक अर्चना पांडेय ब्लॉक मुख्यालय पहुंच गईं। उन्होंने रवी को माल्यार्पण के साथ मिठाई खिलाकर जीत की बधाई दी। इस मौके पर भाजपा नेता मुनीष मिश्रा, ब्लॉक प्रमुख प्रतिनिधि राहुल पाल, पूर्व प्रधान राजपाल सिंह चौहान, शैलेंद्र सिंह गौर समेत कई भाजपाई मौजूद रहे।

रविंद्र सिंह चौहान को मिठाई खिलाती विधायक अर्चना पांडे।

अमृत विचार

● स्व. पं. ओम प्रकाश पाठक स्मृति राज्य स्तरीय क्रिकेट टूर्नामेंट का पहला मैच

शानदार गेंदबाजी देखने को मिली। उन्होंने 05 ओवर में 23 रन देकर 05 विकेट झटकें। इसके अतिरिक्त गेंदबाज में शोएब कुरैशी 02 विकेट, सचिन यादव 01 विकेट, हमजा 01 विकेट लेने में सफल रहे। शानदार गेंदबाजी के लिए गौरव राघव को मैन ऑफ़ द मैच का पुरस्कार भाजपा के जिला अध्यक्ष वीरसिंह भदौरिया ने प्रदान किया। मैच के अपायर रितेश शर्मा, रोहित सिंह व स्कोरर आकाश मिश्रा रहे। कन्नौज क्रिकेट एसोसिएशन के सदस्य के रूप में संजय सामवेदी, अध्यक्ष पवन त्रिवेदी, समीर पाठक, अब्दुल मालिक, सजल सिंह, आनंद मिश्रा, मौजूद रहे। आज 21 जनवरी का मैच मैन्नुरी बनाम कानपुर के मध्य प्रातः 10:00 बजे से खेला जाएगा।

अब तीन चरणों में ही मिलेंगे निःशुल्क प्रवेश

कार्यालय संवाददाता, कन्नौज

अमृत विचार। निशुल्क एवं अनिवार्य बाल शिक्षा का अधिकार अधिनियम 2009 के तहत निजी स्कूलों में 25 फीसदी सीटों पर इस बार तीन चरणों में ही प्रवेश दिए जाएंगे। जिला बेसिक शिक्षा अधिकारी संदीप कुमार ने बताया कि शैक्षिक सत्र 2026-27 के लिए आरटीई में अलाभित समूह एवं दुर्बल वर्ग के बच्चों को निजी विद्यालयों में कक्षा 01 व पूर्व प्राथमिक कक्षा में निशुल्क प्रवेश मिलेंगे। इसकी नई समय सारिणी महानिदेशक स्कूल शिक्षा मोनिका रानी ने जारी कर दी है। उन्होंने बताया कि पहले चरण में 02 से 16 फरवरी तक ऑनलाइन

आवेदन होंगे। सत्यापन के बाद 18 फरवरी को लाटरी निकलेगी। 20 फरवरी को प्रवेश के लिए विद्यालयों का आवंटन व आदेश निर्गत होंगे। दूसरा चरण 21 फरवरी से 07 मार्च तक चलेगा। 09 मार्च को लाटरी निकाली जाएगी और 11 मार्च को स्कूलों में प्रवेश का आदेश जारी होगा। तीसरा व अंतिम चरण 12 से 25 मार्च तक का है। इसमें 27 मार्च को लाटरी निकलेगी और 29 को बीएसए स्कूलों का आवंटन करेंगे। महानिदेशक स्कूल शिक्षा ने कहा है कि आवेदन प्रक्रिया शुरू होने से पहले जनपद के सभी गैर सहायता प्राप्त निजी स्कूलों की प्रारंभिक कक्षा की कुल क्षमता का न्यूनतम 25 फीसदी का शत-प्रतिशत मैपिंग व पंजीकरण कर दिया जाए।

आल्हा गायन कर कृष्णा सिंह ने मंडल में प्रथम स्थान पाया

कार्यालय संवाददाता कन्नौज

अमृत विचार। सांस्कृतिक विभाग उत्तर प्रदेश की ओर से हमारी संस्कृति, हमारी पहचान, 2026 विषय पर प्रतियोगिता का आयोजन किया गया। इसमें शहर के प्रसिद्ध लोक कलाकार आल्हा सम्प्रत ठाकुर संग्राम सिंह के पुत्र ठाकुर कृष्णा सिंह ने कानपुर मंडल में प्रथम स्थान प्राप्त कर जनपद का नाम रोशन किया है। पर्यटन एवं संस्कृति विभाग की ओर से प्रदेश में गायन, वादन, शास्त्रीय नृत्य, उपशास्त्रीय नृत्य, जनजातीय वाद्ययंत्र, काव्यपाठ, लोकनाट्य, लोकनृत्य व सुगम संगीत की प्रतियोगिता का आयोजन किया जा रहा है। प्रथम चरण में जनपद स्तर पर आल्हा

कानपुर में आल्हा गायन कर मण्डलीय अधिकारियों से प्रथम पुरस्कार लेता ठा. कृष्णा सिंह।

23 को लखनऊ में होने वाली प्रदेश स्तरीय स्पर्धा में लेगा भाग

स्थान प्राप्त किया। पर्यटन एवं सांस्कृतिक परिषद की ओर से प्रशस्ति पत्र व विद्या गायन शील्ड प्रदान कर सम्मानित किया गया। पिता संग्राम ने बताया कि अब लखनऊ में 23 जनवरी को मंडल विजेता प्रतिभागियों को उत्तर प्रदेश पर्व में प्रतिभाग्य हेतु पूर्वाभ्यास करवाया जाएगा।

न्यूज ब्रीफ

सन्दिग्ध परिस्थितियों में फंदे से लटका मिला महिला का शव

छिबरामऊ। विकासखंड अंतर्गत विशुनगढ़ कस्बे में एक विवाहिता का शव रसाई में फंदे से लटका मिलने से हड़कंप मच गया। विशुनगढ़ के मोहल्ला बाथम निवासी प्रदीप बाथम की पत्नी मोहिनी देवी (32) ने फंदा लगाकर आत्महत्या कर ली। बताया जा रहा है कि परिवार के सभी लोग खाना खाकर सो गए थे। रात में किसी समय मोहिनी ने आत्मघाती कदम उठा लिया। सुबह पति प्रदीप जब जागे तो पत्नी बिस्तर पर नहीं मिली। खोजबीन पर रसाई में फंदे पर लटकी हुई मिली। उनकी चीख सुनकर पर्रिजन पहुंचे और तुरंत मायके पक्ष तथा विशुनगढ़ थाना पुलिस को सूचित किया। मायके वाले भी मौके पर पहुंचे। प्रदीप-मोहिनी की शादी 12 वर्ष पूर्व मेमुरी जिले के नाला ककन गांव में हुई थी। मोहिनी अपने पीछे तीन बच्चे पुत्र मानस, अवी और पुत्री शिवानी को रोता बिलखता छोड़ गई हैं। पुलिस ने शव का पंचनामा भक्तुर पोस्टमॉम के लिए भेज दिया और मामले की छानबीन शुरू कर दी है।

सड़क निर्माण रुकने से दूसरे दिन भी ग्रामीणों ने दिया धरना

गुरसहायगंज। ग्राम बनियानी के ग्रामीणों ने सड़क निर्माण शुरू किए जाने की मांग कर दूसरे दिन मंगलवार को भी आश्रम के निकट धरना जारी रखा। ग्रामीणों ने बताया कि जवाहर नवोदय विद्यालय से ग्राम बनियानी तक सड़क का निर्माण होना है। इसमें अधिकांश निर्माण पूर्ण हो चुका है। करीब 400 मीटर सड़क का निर्माण वन विभाग ने रोक दिया है। जब तक निर्माण शुरू नहीं होगा धरना जारी रहेगा। इस दौरान अनिल कुमार, अमर सिंह, हूब लाल, करन सिंह, अनिल कुमार, सुखदेव, प्रेमावती, सुखदेव, सुभाष, रामस्वरूप, बलराम, सुभाष, किशन, नीरज, मनोज, मदन, अन्वय, राजवती, प्रिया आदि रहे।

दुर्घटना में घायल युवक की दूसरे दिन मौत

गुरसहायगंज। मार्ग दुर्घटना में घायल हुए युवक ने इलाज के दौरान दूसरे दिन दम तोड़ दिया। रविवार की शाम करीब 8:30 बजे नगर निवासी दो दोस्त बाइक से सफ़ीपुर जव्ती स्थित दाबा से खाना खाकर लौट रहे थे। तभी मिरगावां के निकट ट्वैटर ने बाइक जवान युवको को टक्कर मार दी थी। इस में नगर के ग्राम खाडेदेवर निवासी आकाश चौरसिया (25) की मौत हो गई थी। तिर्वा रोड निवासी रजत दुबे (28) गंभीर रूप से घायल हुआ था। कानपुर के हेल्ड अस्पताल में उपचार चल रहा था। दूसरे दिन सोमवार की रात रजत ने भी दम तोड़ दिया। नगर में दो दोस्तों की मौत होने से शोक की लहर दौड़ गयी। रजत दो बहनो के बीच इकलौता भाई था।

संक्रामक रोगों के बारे में दी जानकारी

जलालाबाद। संक्रामक रोगों की रोकथाम के लिए कर्मियों का एकदिवसीय प्रशिक्षण दिया गया। इसमें डेगू चिकित्सुनिया, मलेरिया आदि रोगों के बारे में चर्चा की गई। मंगलवार को सीएचसी पर जिले से आए संक्रामक रोग विशेषज्ञ डॉ. आतिफ हसन ने स्वास्थ्य कर्मियों का एक दिवसीय प्रशिक्षण में संक्रामक रोगों की रोकथाम पर चर्चा की। रोगों के आपदा प्रबंधन की पूर्व तैयारी व यूडीएसपी पोर्टल पर संक्रामक रोगों के विषय में बताया गया। इस दौरान डाटा मैनेजर प्रदीप झा, मलेरिया इन्स्पेक्टर कंचन मिश्रा, परवीन बेगम, गौरव पाल, पंकज आदि मौजूद रहे।

सीओ ट्रेफ़िक के नेतृत्व में चले अभियान में 80 वाहनों के चालान

फर्रुखाबाद। फतेहगढ़ में यातायात पुलिस ने सोमवार शाम से देर रात्रि तक एक विशेष चेकिंग अभियान चलाया, जिसमें सीओ ट्रेफ़िक के नेतृत्व में 80 वाहनों के चालान काटे गए। यह चेकिंग फतेहगढ़ के कैट चौबहा पर की गई, जहां टीआई सत्येंद्र कुमार सहित अन्य पुलिसकर्मी मौजूद थे। अभियान का मुख्य उद्देश्य बिना हेल्मेट के दोपहिया वाहन चला रहे लोगों पर कार्रवाई करना था। चेकिंग के दौरान बिना हेल्मेट दोपहिया वाहन चला रहे कई लोग बहाने बनाते नजर आए।

सीओ ट्रेफ़िक ने बताया कि यह एक नियमित चेकिंग अभियान था। उन्होंने सभी वाहन चालकों को यातायात नियमों का पालन करने की हिदायत दी। चार पहिया वाहन चालकों को सीट बेल्ट का प्रयोग करने और दोपहिया वाहन चालकों को हेल्मेट लगाकर वाहन चलाने के लिए जगजगृक किया गया।

गलत कैप्शन से युवती की फोटो की वायरल, धुने गए

एफएफडीसी में ट्रेनिंग ले रहे युवकों का कारनामा , माफी मांगी

कार्यालय संवाददाता कन्नौज

अमृत विचार। एफएफडीसी (सुगंध एवं सुरस विकास केंद्र)ट्रेनिंग सेंटर में गलत कैप्शन से फोटो वायरल करने पर युवती ने आरोपी समेत दो को थपपड़ों से जमकर पीटना शुरू कर दिया। इससे मौके पर अफरा तफरी मच गई। लोगों ने दोनों को बचाया और माफी मंगवाकर मामला शांत कराया।

एफएफडीसी में युवकों व युवतियों को अगरबत्ती बनाने का प्रशिक्षण दिया जा रहा है। ट्रेनिंग के दौरान शहर के ही अनस व अजीम ने युवती से दोस्ती कर बातचीत शुरू कर दी।

युवती से बात करते हुए वीडियो व फोटो बना कर उसकी मां को भेज दी। यही नहीं फोटो में आपत्तिजनक कैप्शन लिख कर अपने दोस्तों को शेयर करने के बाद ट्रेनिंग सेंटर में भी लोगों को

- पूरे मामले का वीडियो सोशल मीडिया पर वायरल हो रहा है**



एफएफडीसी में युवती की फोटो वायरल करने वाले मौलाना की पिटाई।

दिखाया। मामले की जानकारी जब युवती की मां को हुई तो दोनों सेंटर पहुंच गईं।

मामला सोमवार का बताया जा रहा है। मां बेटी ने आरोपी मौलाना को एफएफडीसी के एक कमरे में बुलाया। पूछताछ करने

के बाद थपपड़ों से उसकी पिटाई शुरू कर दी। यही नहीं युवक के अलावा उसके दोस्त को भी पीट दिया। हंगामा देख एफएफडीसी के कर्मचारियों व वैज्ञानिकों ने बीचबचाव किया।

युवक से माफी मंगवाई और मामले को शांत कराया। बताया जाता है कि शहर के एक मोहल्ले की युवती व शहर के दूसरे मोहल्ले के युवक एफएफडीसी में एक साथ अगरबत्ती बनाने का प्रशिक्षण ले रहे हैं। ट्रेनिंग के दौरान अनस ने युवती से दोस्ती बढ़ाई। इसके बाद धोखे से उसके साथ फोटो खींच ली। फोटो खींचने के बाद आपत्तिजनक कैप्शन के साथ उसे अजीम को शेयर कर दिया। पूरे मामले का वीडियो सोशल मीडिया पर वायरल हो रहा है। हालांकि अमृत विचार इस वीडियो की पुष्टि नहीं करता है। पुलिस मामले की जांच कर रही है।

जाम की मार से बेहाल जिले में फरवरी में पूरी हो जाएगी संगठनों ने दिया धरना

संवाददाता,छिबरामऊ

अमृत विचार। शहर में बढ़ती जाम की समस्या को लेकर नागरिक विकास मंच (माय सिटी माय रिसपॉन्सिबिलिटी – एमसीएमआर ग्रुप) के नेतृत्व में कई संगठनों ने नगर पालिका कार्यालय के गेट पर दोपहर 1 से 4 बजे तक सांकेतिक धरना दिया। प्रदर्शनकारियों ने साफ चेतावनी दी कि यदि जाम दूर करने के लिए ठोस कदम नहीं उठाए गए, तो 1 फरवरी से अनिश्चितकालीन धरना-प्रदर्शन शुरू कर दिया जाएगा।

धरने के दौरान अधिशासी अधिकारी सुनील कुमार सिंह से वार्ता हुई और ज्ञापन सौंपा गया। इसमें मुख्य मांगें ई-रिक्तों के विधिवत पंजीकरण, रूट निर्धारण और आगे-पीछे रूट बोर्ड लगाने की

रहीं। साथ ही, आजीविका संरक्षण एवं विनियमन अधिनियम 2014 के तहत पटरी दुकानदारों के लिए टाउन वेंडिंग कमेटी गठित करने और धारा 3 व 5 के अनुसार वेंडिंग सर्टिफिकेट (सीओवी) जारी करने की मांग की गई। इसके अलावा, स्कूल वाहनों, एम्बुलेंस, निजी चार पहिया वाहनों तथा भारी व्यावसायिक वाहनों के लिए नगर सीमा और मुख्य बाजार क्षेत्रों में स्पष्ट प्रवेश नीति लागू करने तथा चालान राशि निर्धारित करने का सुझाव दिया गया। फुटपाथों पर कब्जा करने वालों के खिलाफ कठोर जुर्माना लगाने और प्रशासन, नागरिकों व व्यापारियों की संयुक्त जागरूकता रैलियों के आयोजन की भी बात कही गई।

ईओ ने आश्वासन दिया कि इस मामले में प्रगति से सभी संगठनों को नियमित जानकारी दी जाएगी।

कार्यालय संवाददाता, कन्नौज


अमृत विचार। जनपद में रिक्त आंगनबाड़ी सहायिकाओं के 444 रिक्त पदों के लिए 3007 आवेदन आए हैं। अगले महीने चयन प्रक्रिया पूरी होने की संभावना है। बताया जा रहा है कि मेरिट के आधार पर अभ्यर्थियों का चयन किया जाएगा।

जिला कार्यक्रम अधिकारी राजेश वर्मा ने बताया कि कुल 1615 आंगनबाड़ी केंद्र संचालित हैं। केंद्रों पर आंगनबाड़ी कार्यकत्री और सहायिका दोनों की ही तैनाती होती है। सभी ब्लॉक व नगर क्षेत्र में रिक्त कुल 444 सहायिका रिक्त पदों को भरने के लिए ऑनलाइन आवेदन मांगे गए थे। आवेदन की तारीख दूसरी बार बढ़ाई गई थी। जिला कार्यक्रम अधिकारी का कहना है कि एक पद के सापेक्ष

सुख सुविधाओं के पीछे भाग अशांति का शिकार हो रहा मानव

गुरसहायगंज। आधुनिक युग में मनुष्य सुख सुविधाओं के पीछे

भाग कर मानसिक अशांति का शिकार हो रहा है। धन, पद और वैभव की दौड़ उसे आत्मिक शान्ति से दूर कर रही है। ऐसे में



कथा व्यास।

श्रीमद् भागवत जैसे पवित्र ग्रन्थ भक्ति संयम और सदाचार की राह दिखाते हुए स्थायी शान्ति प्रदान करते हैं। यह बात कथा व्यास धर्म्रे माधव शास्त्री ने कही। ब्लाक तालग्राम के ग्राम तिसौली स्थित भोलेनाथ मन्दिर परिसर में चल रही श्रीमद् भागवत कथा में मंगलवार को कृष्ण जन्मोत्सव धूमधाम से मनाया गया। कथा व्यास ने भगवान श्रीकृष्ण के जन्म प्रसंग का विस्तार से वर्णन किया। बताया कि जब पृथ्वी पर अधर्म और अत्याचार बढ़ते हैं तब धर्म की रक्षा के लिए ईश्वर अवतार लेते हैं। भागवत कथा समाज में भक्ति संस्कार और आध्यात्मिक चेतना का संदेश दे रही हैं।

किस ब्लॉक में कितने आए आवेदन

■ कन्नौज। छिबरामऊ में रिक्त 27 पदों के सापेक्ष 211 आवेदन आए हैं। गुगरापुर में 16 के सापेक्ष 96, हसरन में 35 के सापेक्ष 322, जलालाबाद में 61 के सापेक्ष 333, कन्नौज ग्रामीण में 48 के सापेक्ष 161, कन्नौज नगर में 33 के सापेक्ष 245, सौरिख में 37 के सापेक्ष 250, तालग्राम में 48 के सापेक्ष 338 और उमर्दा में 139 पदों के लिए 1051 आवेदन आए हैं।

- जिलेभर में सहायिका के रिक्त 444 पदों के लिए आए 3007 आवेदन**
- जनपद में संचालित हैं 1615 आंगनबाड़ी केंद्र, सभी जगह तैनाती का है नियम**

पांच-पांच महिला आवेदक मेरिट के आधार पर बुलाई जाएंगी। उनके शैक्षिक व अन्य अभिलेखों का सत्यापन किया जाएगा। वेबसाइट से निकल रही सूची में आवेदक का नाम, पता, मेरिट व शैक्षिक योग्यता आदि का ब्योरा भी है। न्यूनतम

कॅरियर मेला में राजकीय हाईस्कूल भोजपुर निगोह रहा अव्वल

कार्यालय संवाददाता, कन्नौज

अमृत विचार। केके इंटर कॉलेज में जनपदीय कॅरियर मेला लगा जिसमें राजकीय हाईस्कूल भोजपुर निगोह का प्रथम स्थान रहा।

इसी तरह जनपदीय बेस्ट प्रैक्टिसेज कार्यशाला में राजकीय इंटर कॉलेज समधन का पहला, पं. दीनदयाल उपाध्याय राजकीय मॉडल इंटर कॉलेज बिरोली तालग्राम का दूसरा, राजकीय हाईस्कूल भोजपुर निगोह छिबरामऊ का तीसरा, राजकीय हाईस्कूल उम्मरपुर का चौथा, पं. दीनदयाल उपाध्याय राजकीय मॉडल इंटर कॉलेज फतेहपुर जसोदा का पांचवां स्थान आया। समग्र शिक्षा (माध्यमिक) के तहत आयोजित हुए कार्यक्रम में एसडी एवं जेपी बालिका इंटर कॉलेज की छात्राओं ने रंगोली बनाई। गोमती देवी बालिका इंटर कॉलेज मकरंदनगर की बालिकाओं ने वंदना गीत, स्वागत गीत एवं नृत्य में प्रतिभाग किया। रमाबाई राजकीय बालिका इंटर कॉलेज



मांस सरस्वती के चित्र पर दीप प्रज्ज्वलित करते वित एवं लेखाधिकारी शिवम गुप्ता।

- पं. दीनदयाल उपाध्याय राजकीय मॉडल इंटर कॉलेज फतेहपुर जसोदा द्वितीय स्थान पर रहा**

छिबरामऊ की छात्राओं ने रोल प्ले किया। इससे पहले कार्यक्रम का शुभारंभ डीआईओएस पप्पू सरोज एवं वित एवं लेखाधिकारी शिवम गुप्त ने मांस सरस्वती के चित्र पर दीप प्रज्ज्वलित कर किया। जनपदस्तरीय कार्यक्रम में सभी 19 राजकीय विद्यालयों के प्रधानाचार्य/प्रधानाध्यापक, पंथ नोडल शिक्षक/शिक्षिका एवं विद्यार्थियों, विशेषज्ञों व डॉक्टर आदि शामिल हुए। मूल्यांकन टीम में डायट प्रवक्ता

अंजली मिश्रा व फरहत शमशादे, डॉ. भीमराव अंबेडकर राजकीय महाविद्यालय अनौगी के सहायक प्रोफेसर डॉ. हेमेंद्र सिंह, सीएचसी कन्नौज के डॉक्टर पवन श्रीवास्तव, क्लीनिकल साइकैलॉजिस्ट सुष्टि नंदा व भारतीय शिक्षा सदन इंटर कॉलेज सिकंदरपुर के प्रवक्ता डॉ. केके झा रहे। मंच का संचालन समग्र शिक्षा माध्यमिक जिला समन्वयक अजय कुमार ने किया। इस मौके पर जीआईसी प्रधानाचार्य नीतू गुप्ता, केके इंटर कॉलेज के प्रधानाचार्य एके शर्मा ने विजेताओं एवं निर्णायक मंडल को प्रमाण पत्र, देकर पुरस्कृत किया।

सड़क किनारे फुटपाथ पर न लगाएं विध्वंस सामग्री

संवाददाता गुरसहायगंज

अमृत विचार। जिला पर्यावरण समिति की बैठक में जिलाधिकारी ने निर्देशित किया था कि सड़क एवं फुटपाथ के किनारे किसी भी प्रकार का निर्माण अथवा विध्वंस सामग्री एकत्र करने पर रोक है। डीएम के निर्देश पर स्थानीय नगर पालिका परिषद ने आठ लोगों को नोटिस दिया।

इनके द्वारा सड़क किनारे अवैध रूप से निर्माण एवं विध्वंस सामग्री एकत्रित की जा रही है। इस संबंध में संबंधित व्यक्तियों को दो दिवस के भीतर स्वयं सामग्री हटाकर मार्ग खाली करने की चेतावनी जारी की गई है। अन्यथा की स्थिति में सामग्री जब्ती एवं 50,000 रुपये तक का जुर्माना किया जाएगा। नगर पालिका परिषद ने नागरिकों



सड़क किनारे लगा मौरंग मिट्टी का ढेर।

- आठ लोगों को दिए गए चेतावनी नोटिस**

● **दो दिवस के भीतर सामग्री हटा कर मार्ग खाली करने की चेतावनी**
से स्वच्छता, यातायात सुगमता एवं पर्यावरण संरक्षण के दृष्टिगत सड़क एवं फुटपाथ को अतिक्रमण एवं अवरोध से मुक्त रखने में सहयोग को कहा।

कानून व्यवस्था के लिए पुलिस ने किया फ्लैग मार्च

अमृतपुर। थाना क्षेत्र में कानून-व्यवस्था बनाए रखने के उद्देश्य से अमृतपुर थाना पुलिस ने सोमवार देर रात्रि फ्लैग मार्च निकाला। पुलिस अधीक्षक के निर्देशों पर आयोजित इस मार्च का नेतृत्व थाना प्रभारी मोनू शास्त्र्या ने किया।

पुलिस टीम ने अमृतपुर कस्बे के प्रमुख बाजारों, भीड़भाड़ वाले क्षेत्रों और मुख्य मार्गों पर पैदल गश्त की। मार्च के दौरान, पुलिस ने संवेदनशील स्थानों पर विशेष निगरानी रखी और आम जनता से सीधा संवाद किया। पुलिस ने लोगों से शांति, सौहार्द और आपसी भाईचारा बनाए रखने की अपील की। पुलिस ने स्पष्ट संदेश दिया कि अफवाह फैलाने, अराजकता उत्पन्न करने या कानून-व्यवस्था से खिलवाड़ करने वालों के खिलाफ तत्काल और सख्त कार्रवाई की जाएगी।

कानपुर सांसद के प्रयास से अमृतपुर को मिलेगा रोडवेज यात्री प्रतीक्षालय

संवाददाता अमृतपुर

अमृत विचार। कानपुर से सांसद रमेश अवस्थी के प्रयासों से अमृतपुर में रोडवेज यात्री प्रतीक्षालय के निर्माण की दिशा में ठोस पहल शुरू हो गई है। इसी क्रम में उत्तर प्रदेश परिवहन निगम के क्षेत्रीय प्रबंधक राजेश कुमार ने अमृतपुर पहुंचकर प्रस्तावित स्थल का निरीक्षण किया। निरीक्षण के दौरान नगला हूसा ग्राम प्रधान रामबरन सक्सेना ने रोडवेज यात्री प्रतीक्षालय निर्माण को लेकर औपचारिक प्रस्ताव प्रस्तुत किया।

क्षेत्रीय प्रबंधक राजेश कुमार ने बताया कि स्थल का सर्वे कर लिया गया है और शीघ्र ही यात्री प्रतीक्षालय निर्माण का प्रस्ताव शासन को भेजा जाएगा। साथ ही यात्रियों की सुविधा के लिए देर रात्रि बस संचालन भी जल्द शुरू कराने का आश्वासन दिया गया।



निरीक्षण करते परिवहन निगम के क्षेत्रीय प्रबंधक राजेश कुमार साथ में अन्य लोग।

गौरतलब है कि कुछ दिन पूर्व सांसद रमेश अवस्थी के अपने पैतृक दिशा में यह एक महत्वपूर्ण कदम माना जा रहा है।सांसद के छोटे भाई राजीव अवस्थी ने बताया कि यात्री प्रतीक्षालय के साथ-साथ यात्रियों की सुविधा के लिए शौचालय, एक कमरा एवं टीन शेड की व्यवस्था भी प्रस्ताव में शामिल कराई जाएगी। निरीक्षण के दौरान राजीव अवस्थी उर्फ गप्पू, अजय अवस्थी आदि रहे।

मानक पर सहमति बनने के बाद खत्म हुआ व्यापारियों का धरना

संवाददाता फर्रुखाबाद

अमृत विचार। रेलवे रोड को मानक के अनुरूप बनाए जाने की मांग को लेकर महिला मंडल में सड़क एवं युवा व्यापार मंडल द्वारा प्रस्ताव को भेजा जाएगा। साथ ही यात्रियों की सुविधा के लिए देर रात्रि बस संचालन भी जल्द शुरू कराने का आश्वासन दिया गया।

युवा व्यापार मंडल के पदाधिकारियों ने भी भागीदारी की थी। दिनभर चले धरने के दौरान व्यापारियों में रोष बना रहा। शाम के समय नगर पालिका अध्यक्ष का पुतला जलाने की रणनीति की बनाई गई थी, लेकिन मौके पर तैनात पुलिस बल ने पुतला दहन नहीं होने दिया। देर शाम तक व्यापारियों और प्रशासनिक प्रतिनिधियों के बीच बातचीत चलती रही। इसी दौरान नगर पालिका अध्यक्ष के पति मनोज अग्रवाल धरना स्थल पर पहुंचे और व्यापारियों से वार्ता की। बातचीत के बाद इस बात पर सहमति बनी कि दो दिन बाद रेलवे रोड का निर्माण कार्य मानक के अनुरूप शुरू कराया जाएगा।

युवा व्यापार मंडल के पदाधिकारियों ने भी भागीदारी की थी। दिनभर चले धरने के दौरान व्यापारियों में रोष बना रहा। शाम के समय नगर पालिका अध्यक्ष का पुतला जलाने की रणनीति की बनाई गई थी, लेकिन मौके पर तैनात पुलिस बल ने पुतला दहन नहीं होने दिया। देर शाम तक व्यापारियों और प्रशासनिक प्रतिनिधियों के बीच बातचीत चलती रही। इसी दौरान नगर पालिका अध्यक्ष के पति मनोज अग्रवाल धरना स्थल पर पहुंचे और व्यापारियों से वार्ता की। बातचीत के बाद इस बात पर सहमति बनी कि दो दिन बाद रेलवे रोड का निर्माण कार्य मानक के अनुरूप शुरू कराया जाएगा।



न्यूज़ ब्रीफ

ट्रक की टक्कर से युवक की मौत

इटवा। रवि राटीर 30 वर्ष पुत्र हरगोविंद निवासी पुजैय्या लालपुरा नई बस्ती सदर कोतवाली विक्की से किसी काम से जा रहा था। तभी शिवम टाकीज के पास ट्रक ने टक्कर मार दी जिससे विक्की सवार युवक रवि की मौत हो गयी। सूचना पर अस्तल चौकी इंचार्ज मुकेश कुमार व तफिया चौकी इंचार्ज मौके पर पहुंचे और शव को पोस्टमार्टम के लिए भेजा।

दुर्घटना में घायल युवक की गई जान

इटवा। थाना इकदिल क्षेत्र के अंतर्गत सराय जलावल के पास दो बाइकों की भिड़ंत में घायल युवक की पीजीआई सैफर्ड में उपचार के दौरान मौत हो गई। थाना इकदिल क्षेत्र के अंतर्गत सराय जलावल के पास दो बाइकों की भिड़ंत में अनुज कुमार निवासी गुलाबम नगर थाना फ्रेंड्स कालोनी गम्भीर रूप से घायल हो गया था। उसे जिला अस्पताल से पीजीआई सैफर्ड रेफर किया गया था जहां उपचार के दौरान उसकी मौत हो गई।

यूपी बार चुनाव में 50 वकीलों ने डाले वोट

जालौन। बार काउंसिल ऑफ़ उत्तर प्रदेश, प्रयागराज के वर्ष 2026 के चुनाव को लेकर मुंसिफ कोर्ट परिसर में चुनाव प्रक्रिया चल रही है। नगर में पंजीकृत 140 मतदाताओं में से पहले दिन 50 मतदाताओं ने अपने मताधिकार का प्रयोग किया। शेष मतदाता बुधवार को भी चुनाव प्रक्रिया में भाग ले सकते हैं। पूर्व बार अध्यक्ष भूपेंद्र कुमार लिट्टेरिया ने बताया कि बार काउंसिल ऑफ़ उत्तर प्रदेश, प्रयागराज के दो दिवसीय चुनाव के लिए तहसील स्तर पर मतदान केंद्र मुंसिफ कोर्ट, सिविल जज (जुनियर डिवीजन) जालौन परिसर में बनाया गया है। मतदान का समय प्रातः 10 बजे से शाम पांच बजे तक रहेगा।

विशाल सिंह सेंगर का अध्यक्ष बनना तय

कालपी जालौन। उ प्र सहकारी भूमि विकास बैंक के अध्यक्ष विशाल सिंह सेंगर होंगे। मंगलवार को इस पद के लिए किसी अन्य ने नामांकन दाखिल नहीं किया है। मालूम हो कि उा भूमि विकास बैंक किसानों को ऋण देकर कृषि कार्यों में उपयोग होने वाले कृषि उपकरण उपलब्ध कराते हैं किसानों का किसी प्रकार का शोषण और परेशानी न हो इसके लिए किसान बैंक का अध्यक्ष चुने हें। ब्लॉक मुख्यालय महेवा में नामांकन होना था जिसके लिए गौरव चौहान को निर्वाचन अधिकारी बनाया गया था और और मंगलवार को पूर्व घोषित चुनाव कार्यक्रम नाथब तहसीलदार चन्द्र मोहन शुक्ला की मौजूदगी में आयोजित हुआ था जिसमें कंदौरा ब्लॉक क्षेत्र के ग्राम ववीना निवासी विशाल सिंह सेंगर ने भाजपा के पूर्व विधायक सन्तराम सेंगर तथा भाजपा नेता कैलाश स्वरूप वाजपेयी, शशिकांत सिंह चौहान भाजपा नगर अध्यक्ष सुबोध द्विवेदी, मण्डल अध्यक्ष महेवा राजेन्द्र पाट सहित कई भाजपा नेताओं की मौजूदगी में अध्यक्ष पद के लिए नामांकन दाखिल किया था। नामांकन का निर्धारित समय बीत जाने के बाद भी किसी अन्य ने नामांकन दाखिल नहीं किया था जिससे उनका निर्विरोध अध्यक्ष बनना तय हो गया है।

पहले दिन बड़ी संख्या में वकीलों ने डाले वोट

इटवा। उत्तर प्रदेश बार काउंसिल चुनाव के दूसरे चरण के तहत इटवा कचहरी में दो दिन तक मतदान कराया जा रहा है। मंगलवार को पहले दिन मतदान को लेकर अधिवक्ताओं में उत्साह देखा गया और बड़ी संख्या में वकीलों ने अपने मताधिकार का प्रयोग किया। जिला मतदाताओं और प्रत्याशियों की संख्या अधिक होने के कारण यह चुनाव अधिवक्ता समाज के लिए काफी अहम माना जा रहा है। मतदान शांतिपूर्ण माहौल में जारी है और दूसरे दिन और अधिक मतदान होने की उम्मीद जताई जा रही है। इटवा में बार काउंसिल चुनाव के तहत कुल 1372 अधिवक्ता मतदाता पंजीकृत हैं। चुनाव प्रक्रिया को दो दिनों में पूरा किया जा रहा है ताकि सभी अधिवक्ताओं को मतदान का पर्याप्त अवसर मिल सके। पहले दिन मतदान केंद्रों पर सुबह से ही अधिवक्ताओं का आना शुरू हो गया और दिन भर मतदान की प्रक्रिया चलती रही। यूपी बार काउंसिल चुनाव में इस बार कुल 333 प्रत्याशी मैदान में हैं। चुनाव की प्रक्रिया वरीयता क्रम के आधार पर काई जा रही है। पहले दिन लगभग 180 अधिवक्ताओं ने अपने मताधिकार का प्रयोग किया। चुनाव के दूसरे दिन 21 जनवरी को शेष अधिवक्ताओं के बड़ी संख्या में मतदान करने की संभावना जताई जा रही है।

बीएलओ घर-घर जाकर नोटिस रिसीव करायें

जिलाधिकारी ने एसआईआर के संबंध में राजनीतिक दलों के साथ की बैठक

कार्यालय संवाददाता इटवा

अमृत विचार। अर्हता तिथि एक जनवरी 2026 के आधार पर विधानसभा निर्वाचन क्षेत्रों की निर्वाचक नामावलियों का विशेष प्रगाढ़ पुनरीक्षण को सफलतापूर्वक सम्पन्न कराने के लिए जनपद के समस्त मान्यता प्राप्त राष्ट्रीय एवं राज्यीय राजनैतिक दलों के प्रतिनिधियों के साथ जिला निर्वाचन अधिकारी शुभांत कुमार शुक्ल की अध्यक्षता में विशेष प्रगाढ़ पुनरीक्षण के सम्बन्ध में बैठक आयोजित की गई।

बैठक में जिलाधिकारी ने कहा कि आयोग के निर्देशानुसार प्रत्येक सप्ताह के मंगलवार को मीटिंग की जाएगी। उन्होंने कहा कि फॉर्म 6 पूरा भरवाकर दिया जाए, जिसमें आधार कार्ड अवश्य लगाया जाए। उन्होंने सभी पार्टियों से अपील की कि बीएलए नए बूथ पर अवश्य नियुक्त किए जाएं एवं



बैठक में मातहतों को दिशा-निर्देश देते जिलाधिकारी शुभांत कुमार शुक्ल।

अमृत विचार

सुनवाई स्थल पर आवेदक के साथ फोटो खींची जाएगी। उन्होंने कहा कि आवेदक की ईआरओ के साथ फोटो खींची जाएगी। उन्होंने कहा कि बीएलओ द्वारा घर-घर जाकर नोटिस रिसीव कराए जाएंगे एवं सुनवाई के दौरान अभिलेख अवश्य लेकर जाएं। उन्होंने कहा कि फॉर्म 6 में एक अभिलेख आधार कार्ड लगाकर जमा कर सकते हैं।

मतदाता सूची सही होनी चाहिए। उन्होंने कहा कि कल जनपद में लगभग साढ़े चार हजार लोगों की जनसुनवाई है, सभी को शत-प्रतिशत उपस्थित रहना अनिवार्य है। उन्होंने कहा कि महिलाओं को अवश्य जागरूक किए जाएं। गांव-गांव कैंप लगाकर लोगों को जागरूक किया जाए। बैठक में उप जिला निर्वाचन अधिकारी

अभिनव रंजन श्रीवास्तव, सहायक जिला निर्वाचन अधिकारी संतोष कुमार, उदयभान सिंह यादव समाजवादी पार्टी, आशुतोष दीक्षित कांग्रेस, मोहित जाटव बसपा, राहुल पाल अपना दल, कृपा नारायण तिवारी भाजपा, संजीव भदौरिया भाजपा, राकेश कुमार जिला महासचिव बसपा सहित समस्त राजनैतिक दल उपस्थित रहे।

बाल विवाह रोकने के लिए हुई गोष्ठी

बकेवर/इटवा। एसएसपी बृजेश कुमार श्रीवास्तव के निर्देशन में बाल विवाह की घटनाओं को रोकने, समुदाय स्तर पर शुन्य सहनशीलता का वातावरण विकसित करने तथा कानूनों एवं योजनाओं के प्रभावी क्रियान्वयन के माध्यम से बालिकाओं एवं बालकों के अधिकारों की पूर्ण सुरक्षा सुनिश्चित करने के उद्देश्य से संचालित 100 दिवसीय बाल विवाह मुक्त भारत अभियान के अन्तर्गत थाना एएचटी के निरीक्षक प्रेमचन्द्र द्वारा थाना बकेवर परिसर में उपस्थित लोगों की गोष्ठी का आयोजन करके जन-जागरूकता अभियान चलाया गया। अभियान के अंतर्गत मैरिज होम स्वामी, सभासद, बैंड संचालक, प्रधानगण, हलवाई, मंडप एवं बैक्विट हॉल के स्वामी तथा मंदिरों के पुजारियों को बाल विवाह की रोकथाम के संबंध में जागरूक किया गया। उक्त अभियान में थाना बकेवर के कार्यवाहक थानाध्यक्ष दयाशंकर सिंह, विनोत पाण्डेय, धीरेन्द्र सिंह आदि मौजूद रहे।

पुलिस ने अंतर्जनपदीय चोर गिरोह के सात सदस्यों को किया गिरफ्तार

कार्यालय संवाददाता इटवा

● कार और चोरी का सामान पुलिस ने किया बरामद

दी जिसे पुलिस टीम द्वारा रुकने का इशारा किया गया तो कार चालक द्वारा भागने का प्रयास किया गया। इस पर पुलिस टीम ने आवश्यक बल प्रयोग कर कार को पकड़ कर उसमें सवार सात आरोपियों रूप किशोर उर्फ रूपा पुत्र दयाशंकर निवासी आगरा, करन बाबू बाल्मीकि पुत्र नाहर सिंह निवासी आगरा, कमलेश राजपूत पुत्र नवाब बाईपास पर स्थित ढाबे के सामने से बिजली संचालन हेतु लगे ट्रांसफार्मर के पाट्स को अज्ञात चोरों द्वारा चोरी कर लिया गया है। सूचना पर थाना इकदिल पर मुकदमा पंजीकृत किया गया।

थाना प्रभारी इकदिल विक्रम सिंह चौहान पुलिस टीम के साथ थाना क्षेत्रान्तर्गत पान कुंवर स्कूल के पास वाहन चेकिंग कर रहे थे। इसी दौरान एक कार आती दिखाई

कवाईल कॉपर, 3 बड़े सिलेण्डर बण्डल कॉपर, 4 पत्ती तांबे छोटी-बड़ी, एक पीस ट्रांसफार्मर का पार्ट, एक हरे रंग का बैग, 2 जोड़ी प्लास्टिक रबड़ ग्लब्स, एक लोहे का सरिया, एक बड़ा पेचकस, एक टॉमी सरिया, 8 छोटे-बड़े टॉमी गुट्टा, 7 रिंच छोटे-बड़े, एक लोहे का बड़ा कटर, एक छोटा प्लास, एक आरी मय फ्रेम, परिवहन में प्रयुक्त कार, चोरी के उपकरण बेचकर अर्जित किये गये 4 हजार रुपये नकद व 6 मोबाइल फोन बरामद किए। कड़ाई से पूछताछ करने पर उनके द्वारा बताया गया कि हम लोगों ने 17/18 जनवरी की रात्रि को ग्वालियर बाईपास स्थित ट्रांसफार्मर से उसके पाट्स को निकालकर चोरी किये थे तथा उसका खोखा वहीं छोड़ दिया था और बताया कि इसी प्रकार हम लोगों ने जनपद आगरा में थाना पिनहट क्षेत्रान्तर्गत 5 जनवरी एवं 9 जनवरी को ट्रांसफार्मर से चोरी की थी।

अल्लाह जिन्हें नेमतें देता है उन्हीं से हिसाब भी लेगा

कार्यालय संवाददाता इटवा

अमृत विचार। स्थानीय पक्की सराये स्थित बड़े इमामवाड़े में शरीफ मंज़िल सैदबाड़ा निवासी मरहूमा जमीला रिज़वी के चालीसवें पर राहत अकील श्वकन की ओर से मजलिस का आयोजन किया गया।

मजलिस में तक्ररीर करते हुए दिल्ली से आये मौलाना सैयद नामदार अब्बास ने कहा कि हक पहुंचाने के लिए पहले हक पर चलना चाहिए। कलमा आसानी से पढ़ा जा सकता है लेकिन किरदार बनाने में पूरी जिंदगी लग जाती है। इमाम हुसैन ने किरदार की बुनियाद पर बुलाया ईमान की बुनियाद पर नहीं। अल्लाह जिन्हें नेमतें देता है उन्हीं से हिसाब भी लेगा। उन्होंने कहा कि अल्लाह ने ईंसान को एक जैसा नही बनाया। ईंसान अपने



मजलिस में तक्ररीर करते दिल्ली से आये मौलाना सैयद नामदार अब्बास। अमृत विचार

अंगूठे से किसी दूसरे का आधार काई नहीं खोल सकता। अल्लाह ने किसी भी चीज को रिपीट नहीं किया। जब ईंसान एक जैसा नहीं तो ईंसान सूल अल्लाह के जैसा कैसे हो सकता है। उन्होंने कहा कि ईंसान के पास तौबा करने का मौका है, अल्लाह तौबा करने वालों को माफ कर देता है। ईंसान को चाहिए कि वो लोगों की मदद करे। उन्होंने कहा

कि इमाम हुसैन को दुश्मनों ने मदीने में सुकून से रहने नहीं दिया इसलिये इमाम हुसैन ने अपने 72 साथियों के साथ 28 रजब को अपना घर मदीना छोड़ना पड़ा और इमाम हुसैन ने मदीने से कर्बला का सफर शुरू किया।

मजलिस में तसलीम रजा, सलीम रजा, जहूर नकवी ने सोजख्वानी की और तनवीर हसन,

राजनीति

सरकारी ग्राम विकास बैंक लिमिटेड के अध्यक्ष पद के लिए कराया नामांकन

अध्यक्ष पद के लिये सपा–भाजपा ने किया नामांकन

कार्यालय संवाददाता इटवा

अमृत विचार। सरकारी ग्राम विकास बैंक लिमिटेड, इटवा शाखा के अध्यक्ष पद के निर्वाचन को लेकर नामांकन प्रक्रिया शुरू हो गई। नामांकन में बड़पुरा क्षेत्र से सदस्य पद के लिए दो उम्मीदवारों ने अपने-अपने नामांकन पत्र दाखिल किए।

बड़पुरा क्षेत्र के ग्राम मड़ैया करीलगढ़ निवासी चिम्पन सिंह पुत्र कन्हाई सिंह ने सपा प्रत्याशी तथा भाजपा की ओर से सदर विधानसभा के बड़पुरा ब्लॉक में भूमि विकास बैंक के अध्यक्ष पद हेतु विसम्पर सिंह, भरथना विधानसभा के भरथना ब्लॉक में अध्यक्ष पद हेतु महेंद्र सिंह, चकरनगर ब्लॉक में अध्यक्ष पद हेतु अंगद सिंह तथा सैफई ब्लॉक



प्रत्याशी का नामांकन दाखिल कराते भाजपा जिलाध्यक्ष अनू गुता। अमृत विचार

में अध्यक्ष पद हेतु सुमेर सिंह ने अपना नामांकन पत्र दाखिल किया। नामांकन के दौरान बैंक प्रशासन एवं निर्वाचन से जुड़े अधिकारी मौजूद रहे। दोनों प्रत्याशियों के समर्थकों में भी उत्साह देखने को मिला। अब नामांकन पत्रों की जांच

के बाद वैध प्रत्याशियों की सूची जारी की जाएगी, जिसके उपरांत चुनावी प्रक्रिया आगे बढ़ेगी। नामांकन के दौरान भाजपा जिलाध्यक्ष अनू गुता, पूर्व सांसद रघुराज शाक्य, प्रमदास कठेरिया, पूर्व विधायक सिद्धार्थ शंकर दोहरे,



नामांकन दाखिल कराते सपा जिलाध्यक्ष प्रदीप शाक्य बबलू। अमृत विचार

सावित्री कठेरिया, निवर्तमान जिलाध्यक्ष संजीव राजपूत, पूर्व जिलाध्यक्ष अजय धाकरे, ब्लॉक प्रमुख बड़पुरा गणेश राजपूत, ब्लॉक प्रमुख बसरेहर दिलीप यादव, विमल भदौरिया, ब्लॉक प्रमुख प्रतिनिधि चकरनगर राकेश

नो मैपिंग वाले 48 हजार मतदाताओं को नोटिस

जसवंतनगर। चुनाव आयोग के निर्देश पर मतदाता सूची को शुद्ध और त्रुटि रहित बनाने के लिए चल रहे विशेष पुनरीक्षण अभियान के तहत जसवंत नगर विधानसभा के 48 हजार नो मैपिंग मतदाताओं को सूचीबद्ध कर उनको नोटिस दिए गए हैं। यह जानकारी देते हुए उपजिलाधिकारी कुमार सत्यम जीत ने बताया कि जसवंतनगर विधानसभा की मतदाता सूची के 48 हजार नो मैपिंग वाले मतदाताओं को नोटिस दिए गए हैं। इन सभी मतदाताओं का ड्राफ्ट सूची में नाम है लेकिन फाइनल सूची के लिए ऐसे मतदाता जिलाधिकारी द्वारा नामित एईआरओ के समक्ष अपने साक्ष्य प्रस्तुत कर सत्यापन के साथ मतदाता सूची में अपना नाम दर्ज करवा सकेंगे। उन्होंने बताया कि जसवंतनगर विधानसभा के अंतर्गत 33 एईआरओ को नामित किया गया है। जो नोटिस दिये गए नो मैपिंग मतदाताओं द्वारा दिए गए साक्ष्यों को सत्यापित करेंगे। ऐसे मतदाताओं के सत्यापन के बाद उनका नाम मतदाता सूची में दर्ज कर लिया जाएगा। नो मैपिंग मतदाता समस्या के निषादन के लिए संबंधित अपने बीएलओ से भी संपर्क कर सकते हैं।

शादी का रिश्ता देकर रुपये हड़पने वाला दबोचा गया

कार्यालय संवाददाता इटवा

अमृत विचार। सोशल मीडिया पर पहचान बनाकर गांवों में शादी के रिश्ते लेकर पहुंचने और रुपये हड़पने के आरोप में एक आरोपी को लोगों ने पकड़ लिया।

ग्राम कछपुरा निवासी गुलशन यादव के अनुसार, शाहजहांपुर जनपद के थाना काठ के गांव ओधापूरा निवासी मानवेन्द्र ने इंस्टाग्राम के माध्यम से उससे संपर्क किया। बातचीत के दौरान आरोपी ने अपनी बहन की शादी कराने का प्रस्ताव रखा और मोटा दहेज मिलने की बात कहकर भरोसा कायम किया। कुछ समय बाद आरोपी स्वयं गांव कछपुरा पहुंचा जहां उसने पीड़ित के परिजनों से बातचीत की और शादी से संबंधित फोटो दिखाकर रिश्ते को बताया। आरोप है कि 31 दिसंबर 2025 को आरोपित ने किसी जरूरी काम का बहाना बनाकर पीड़ित से ऑनलाइन

माध्यम से 9 हजार रुपये अपने खाते में ट्रांसफर करा लिए। इसके बाद जब पीड़ित और उसके पिता ने रुपये वापस मांगे तो आरोपी ने फोन पर गाली-गलौज की और फर्जी मुकदमे में फंसाने तथा जान से मारने की धमकी देने लगा। पीड़ित के अनुसार आरोपित इसी तरीके से पहले भी कई युवकों को शादी का झांसा देकर ठगी कर चुका है। जब आरोपित दोबारा किसी नए व्यक्ति से मिलने सैफई बाईपास पहुंचा तो पीड़ितों और अन्य लोगों ने उसे पहचान लिया और मौके पर ही पकड़ लिया। इसके बाद डायल 112 पर सूचना दी गई, जिस पर पुलिस मौके पर पहुंची। पीड़ित की ओर से आरोपित के खिलाफ थाने में लिखित प्रार्थना पत्र दिया गया है। प्रभारी निरीक्षक भूपेंद्र राठी ने बताया कि मामले की जांच की जा रही है। तहरीर, उपलब्ध साक्ष्यों और तथ्यों के आधार पर आरोपी के विरुद्ध आवश्यक विधिक कार्रवाई की जाएगी।

महिला का शव फांसी के फंदे पर लटका मिला, जांच में जुटी पुलिस

कार्यालय सम्वाददाता इटवा

अमृत विचार। कोतवाली सदर क्षेत्र के अंतर्गत मोहल्ला मकसूदपुरा में एक महिला का शव उसके ही घर में फांसी के फंदे पर लटका मिलने से हड़कम्प मच गया। मोहल्ले के लोगों ने महिला को फंदे से उतारकर जिला अस्पताल पहुंचाया, लेकिन डॉक्टरों ने परीक्षण के बाद उसे मृत घोषित कर दिया।

जानकारी के अनुसार विमला देवी 30 वर्ष पत्नी सुनील कुमार निवासी मकसूदपुरा घर के अंदर अकेली थी और उसका शव फांसी के फंदे पर लटका मिला। इसी दौरान पड़ोसियों को घटना की जानकारी मिली। शोर सुनकर मोहल्ले के लोग मौके पर पहुंचे और महिला को फंदे से उतारकर तुरंत जिला अस्पताल लेकर गए लेकिन तब तक उसकी मौत हो चुकी थी। मृतका के पति सुनील कुमार नगर पालिका चौराहे पर चाट की दुकान पर काम करता



घटना की जांच पड़ताल करती पुलिस।

अमृत विचार

हैं। उसने बताया कि जब वह घर खाना खाने आया था तब मेरी पत्नी ने बताया कि मेरे रिश्तेदार से किसी बात को लेकर फोन पर विवाद हो गया था। उसने मुझसे कहा था कि मुझे पुलिस में इन लोगों की रिपोर्ट लिखाना है कि उसके रिश्तेदार उसे टॉचर करते हैं गाली गलौज करते हैं। उसके बाद मैं उसे समझाकर दुकान चला गया। सुनील कुमार के अनुसार बच्चों ने फोन कर सूचना दी कि उनकी मां फंदे पर लटक गई है। सूचना मिलते ही वह जिला अस्पताल

पहुंचे जहां डॉक्टरों ने विमला को मृत घोषित कर दिया। मोहल्ले के लोगों ने बताया कि महिला के कान में ईयर फोन लगा हुआ था जिससे आशंका जताई जा रही है कि वह फोन पर बात करते समय ही यह कदम उठाया गया हो। कोतवाली पुलिस ने बताया कि सुनील द्वारा जानकारी दी गई है कि विमला पहले भी आत्महत्या का प्रयास कर चुकी थी। लेकिन समय रहते उसे बचा लिया गया था। जांच की जा रही है दौषियों पर कार्रवाई की जायेगी।

ध्रुव के चरित्र का किया वर्णन

कार्यालय संवाददाता जालौन

अमृत विचार। औरैया रोड स्थित सतीशचंद्र मिश्रा के आवास पर आयोजित श्रीमद्भागवत कथा के तीसरे दिन कथा व्यास अनिल त्रिपाठी ने ध्रुव चरित्र का वर्णन किया।

तीसरे दिन कथा व्यास अनिल त्रिपाठी महाराज ने ध्रुव चरित्र का वर्णन करते हुए कहा कि ध्रुव की कथा मानव जीवन में अडिग विश्वास और लक्ष्य के प्रति समर्पण की अद्भुत मिसाल है। ध्रुव को अल्प आयु में ही अपमान और पीड़ा का सामना करना पड़ा, लेकिन उन्होंने निराश होकर भक्ति का मार्ग नहीं छोड़ा। ध्रुव ने



कथा का श्रवण कराते अनिल त्रिपाठी।

बाल्यावस्था में ही यह सिद्ध कर दिया कि यदि मन में दृढ़ विश्वास और ईश्वर के प्रति आस्था हो, तो कोई भी लक्ष्य असंभव नहीं रहता। इस मौके पर पारीक्षित सतीशचंद्र मिश्रा, प्राे भाे देवी, अरविंद मिश्रा, ऊषा देवी, शरार मिश्रा, नारायण मिश्रा, शिवम मिश्रा, पारष मिश्रा मौजूद रहे।

अमृत विचार

क्लासीफाइड

विज्ञापन हेतु अमृत विचार कार्यालय में सम्पर्क करें

सूचना	<p>सूचित किया जा रहा कि मेरे पुत्र शुभम कुमार पुत्रवधू शालू सुमित कुमार व पुत्रवधू मुस्कान का चालचलन खराब हो गया है। वह अपने ससुरालीजनों के बहकावे में आकर उसके व उसके पति के साथ मारपीट करते हैं। हमने उनसे संबंध विच्छेद कर अपनी चल अचल संपत्ति से बेवखल कर दिया है। यदि कोई उनसे लेनदेन व कानूनी कार्यवाई करता है तो वह स्वयं जिम्मेवार होंगे। मेरा कोई लेना देना नहीं होगा।</p> <p>सुनीता देवी पत्नी सुधर सिंह निवासी रेल मंडी कचौरा रोड जसवंत नगर इटवा</p>
सूचना	<p>मेरे सर्विस नं० 1542310X BADGUJAR LAXMAN'R RANK HAV- कमाण्ड अस्पताल सी०सी० लखनऊ में कार्यरत हूं। मेरे सर्विस रिकार्ड में मेरे पुत्र का नाम जूटिवेश NAITIK (नैतिक) अंकित हो गया है। जबकि सही व वास्तविक नाम NAITIK LAXMAN BADGUJAR है।</p>
सूचना	<p>सर्वसाधरण को सूचित किया जाता है कि मेरा हाईस्कूल वर्ष 2011अनुक्रमांक 2232519 तथा इंटरमीडिएट वर्ष 2013 अनुक्रमांक 2227676 का प्रमाणपत्र प्राप्त है।</p> <p>अंकपत्र वास्तव में खो गया है। अभिषेक सिंह पुत्र भीम सिंह, ग्राम – यहिया कमालपुर पोस्ट– करतोरा अकबरपुर अम्बेडकरनगर</p>
सूचना	<p>मैंने अपना नाम AARNA से बदलकर AARNA SINGH KARKI रख लिया है। भविष्य में मुझे इसी नाम से जाना व पहचाना जाये।</p> <p>ID/O ATUL SINGH KARKI 239 SAINIK NAGAR RAI BARELI ROAD LUCKNOW- 226025 (U.P.)</p>
सूचना	<p>सूचित करना है कि मेरा नाम केदार नाथ उर्फ गप्पू है मेरी एलआईसी शाखा गोण्डा में पालिसी संख्या-215327989 में मुझे केदार नाथ उर्फ गप्पू के नाम से जाना व माना जाये, दोनो नाम मेरे ही हैं।</p> <p>केदारनाथ उर्फ गप्पू पुत्र स्व० राम प्रसाद मो० -नेवातिया पु० सिटी. नजर कोतवाली गोण्डा (309०)</p>



न्यूज ब्रीफ

भाई की तहरीर पर हत्या का मुकदमा हुआ दर्ज

बेला, औरैया। थाना क्षेत्र के बेला में मंडी रोड स्थित भारतीय महाविद्यालय के सामने निवासी अरविन्द पुत्र रामचंद्र की 18 जनवरी को घर के अंदर कमरे में गोली मारकर हत्या कर दी गई थी। 19 जनवरी को पुलिस अभिरक्षा में कन्नौज के मेहंदी घाट पर शव का अंतिम संस्कार करवाया गया था। देर शाम पुलिस ने मझले भाई अशोक की तहरीर पर अज्ञात लोगों पर अरविन्द की हत्या करने का मामला दर्ज कर लिया। पुलिस ने मुकदमा दर्ज करते हुए रात भर परिजन व अन्य से पूछताछ की।

चोरों ने सूने घर से हजारों का सामान पार किया

अछल्दा। थाना क्षेत्र में सोमवार रात सेऊपुर रोड स्थित मुक्के की मड़ेया के पास चोरों ने एक सूने घर का ताला तोड़कर हजारों रुपये का सामान चुरा लिया। चोरों ने आसपास के निर्माणधीन मकानों को भी निशाना बनाया। सुषमा देवी के घर से चोरों ने बर्तन, सरिया और राज मिश्री के औजार चुराए। पास के एक खाली प्लॉट पर निर्माणधीन मकान में लगी खमरसिंखल भी चोर खोलकर ले गए। इसके अतिरिक्त, सेऊपुर ग्राम प्रधान राम आसरे की साइकिल भी उनके मकान से चोरी हो गई। इस संबंध में थाना प्रभारी पंकज मिश्रा ने बताया कि मामले की जांच पड़ताल की जा रही है।

चोरों ने सूने घर से हजारों का सामान पार किया

अछल्दा। थाना क्षेत्र में सोमवार रात सेऊपुर रोड स्थित मुक्के की मड़ेया के पास चोरों ने एक सूने घर का ताला तोड़कर हजारों रुपये का सामान चुरा लिया। चोरों ने आसपास के निर्माणधीन मकानों को भी निशाना बनाया। सुषमा देवी के घर से चोरों ने बर्तन, सरिया और राज मिश्री के औजार चुराए। पास के एक खाली प्लॉट पर निर्माणधीन मकान में लगी खमरसिंखल भी चोर खोलकर ले गए। इसके अतिरिक्त, सेऊपुर ग्राम प्रधान राम आसरे की साइकिल भी उनके मकान से चोरी हो गई। इस संबंध में थाना प्रभारी पंकज मिश्रा ने बताया कि मामले की जांच पड़ताल की जा रही है।

नगर पालिका ने टैक्समी स्टैंड वसूली ठेका निरस्त किया

संवाददाता, भरथना इटावा

अमृत विचार। नगर पालिका परिषद भरथना ने टैक्समी स्टैंड व पड़ाव शुल्क वसूली के ठेके को निरस्त कर दिया है। यह कार्रवाई बकाया धनराशि जमा न करने और स्वीकृत दरों से अधिक वसूली की शिकायतों के आधार पर की गई है।

अधिशासी अधिकारी संतोष कुमार मिश्रा ने जानकारी देते हुए बताया कि भरथना क्षेत्र के कुतुबपुर निवासी अनुभव ने 2 जून 2025 को टैक्समी स्टैंड व पड़ाव शुल्क वसूली का ठेका 10.70 लाख रुपये की सर्वाधिक बोली पर प्राप्त किया था। ठेके की अवधि 4 जून 2025 से 31 मई 2026 तक निर्धारित थी। ठेकेदार द्वारा धनराशि तीन समान किश्तों में जमा करने का अनुरोध किया गया था, जिसमें से पहली किश्त 3,56,666 रुपये 5 जून 2025 को जमा की गई थी। इसके बाद सितंबर 2025 में जमा की जाने

छह मार्च को होगा निर्वाचक नामावली का अंतिम प्रकाशन

जिला निर्वाचन अधिकारी ने राजनीतिक दलों के साथ की बैठक

कार्यालय संवाददाता, औरैया

अमृत विचार। जिला निर्वाचन अधिकारी डॉ. इन्द्रमणि त्रिपाठी ने कलेक्ट्रेट स्थित मानस सभागार में मान्यता प्राप्त राजनीतिक दलों के साथ बैठक की। उन्होंने विशेष प्रगाढ़ पुनरीक्षण की प्रगति के संबंध में विस्तृत जानकारी साझा करते हुए बताया कि जनपद में विधान सभा निर्वाचक नामावलियों के विशेष प्रगाढ़ पुनरीक्षण 6 फरवरी 2026 तक मतदाताओं से दावे व आपत्तियां प्राप्त की जाएंगी।

इसके साथ ही 27 फरवरी 2026 तक प्राप्त दावे एवं आपत्तियों का निस्तारण निर्वाचक रजिस्ट्रीकरण अधिकारी द्वारा किया जाएगा। इसके उपरांत 3 मार्च 2026 तक निर्वाचक नामावलियों के निर्धारित मापदंडों की जांच एवं अंतिम प्रकाशन हेतु निर्वाचन आयोग से अनुमति प्राप्त कर 6 मार्च 2026 को निर्वाचक नामावली का अंतिम

- एसआईआर का उद्देश्य निर्वाचक नामावली को त्रुटिविहीन और एएसडी वोटर से युक्त करना**



प्रकाशन कर दिया जाएगा। जिला निर्वाचन अधिकारी ने यह भी बताया कि 31 जनवरी दिन शनिवार तथा दिनांक 1 फरवरी दिन रविवार को पुनः विशेष अभियान चलाया जाएगा। जिला मजिस्ट्रेट ने बताया कि इस अभियान के साथ-साथ ऐसे मतदाता जिनकी मैपिंग नहीं हो पाई है को नोटिस जारी किए गए हैं ताकि वह निर्वाचन आयोग द्वारा निर्धारित सांकेतिक सूची के अनुसार आवश्यक प्रपत्रों के साथ सुनवाई



कार्यक्रम के दौरान मौजूद छात्राएं।

अमृत विचार

भाषण में रश्मि, चित्रकला में अनन्या विजयी

संवाददाता दिबियापुर औरैया

अमृत विचार। बेला रोड स्थित विवेकानन्द ग्रामोद्योग महाविद्यालय में सड़क सुरक्षा अभियान के अंतर्गत भाषण एवं चित्रकला प्रतियोगिता का आयोजन किया गया। भाषण प्रतियोगिता में विद्यार्थियों ने सुरक्षित वाहन चालन में युवाओं की भूमिका विषय पर अपने विचार प्रस्तुत किए। वक्ताओं ने सड़क सुरक्षा के महत्व, जिम्मेदारी से वाहन

- सड़क सुरक्षा अभियान के तहत भाषण व चित्रकला प्रतियोगिता का हुआ आयोजन**

चलाने तथा यातायात नियमों के पालन पर विशेष जोर दिया। भाषण प्रतियोगिता में रश्मि ने प्रथम, दिव्या ने द्वितीय तथा प्रिया शुक्ला ने तृतीय स्थान प्राप्त किया। वहीं चित्रकला प्रतियोगिता में अनन्या ने प्रथम, ज्योति ने द्वितीय और मीनू सिंह ने तृतीय स्थान हासिल किया।

घर में घुसकर

महिलाओं को पीटा

वीडियो वायरल

फफूंद औरैया। चौकी पाता क्षेत्र के गांव पूर्वा आशा में रविवार शाम गांव के ही कुछ लोगों ने एक परिवार की महिलाओं पर हमला कर दिया। आरोपियों ने घर में घुसकर गाली-गलौज करते हुए लाठी-डंडों से महिलाओं की पिटाई की। घटना का वीडियो सोशल मीडिया पर वायरल हो गया। हालांकि अमृत विचार इस वीडियो की पुष्टि नहीं करता है।

सोमवार को पीड़ित महिलाओं के भाई कुलदीप कुमार की तहरीर पर पुलिस ने तीन नामजद आरोपियों के खिलाफ मुकदमा दर्ज कर लिया। पीड़ित पक्ष के अनुसार रविवार शाम करीब 4:30 बजे बलवीर सिंह, नरेश और आशीष उर्फ आशिक जबरन घर में घुस आए और छोटी बहन अंजली से विवाद करने लगे। विरोध करने पर आरोपियों ने अंजली के साथ मारपीट शुरू कर दी। शोर सुनकर मां सरला देवी तथा बड़ी बहन में मीना कुमारी और रचना कुमारी बचाव के लिए पहुंचीं, जिन्हें भी बेरहमी से पीटा गया। थानाध्यक्ष अजय कुमार ने बताया कि घायलों का चिकित्सकीय परीक्षण कराया जा रहा है। दोषियों पर कार्रवाई की जायेगी।

तालाब में डूबने से तीन साल के मासूम की मौत

संवाददाता कुदरकोट, औरैया

अमृत विचार। थाना क्षेत्र के गांव वैवाह में सोमवार शाम एक बेहद दर्दनाक हादसा हो गया। खेलते-खेलते घर से बाहर निकले तीन साल के मासूम शिवांश की तालाब में डूबने से मौत हो गई। दीपक दुबे का तीन वर्षीय पुत्र शिवांश सोमवार शाम करीब पांच बजे खेलते खेलते घर से बाहर आ गया। कुछ समय बाद जब वह दिखाई नहीं दिया तो परिजनों ने उसकी तलाश शुरू की, लेकिन कहीं उसका पता नहीं चला। इसके बाद परिजनों ने पुलिस को सूचना दी। सूचना मिलते ही पुलिस मौके पर पहुंची और खोजबीन शुरू कराई। इसी दौरान घर से करीब 40 मीटर दूर तालाब के पास कुत्ते के कई बच्चे दिखाई दिए। शक होने पर पुलिस और ग्रामीणों ने तालाब में तलाश किया, जहां शिवांश पानी में पड़ा मिला। बच्चे को तुरंत तालाब



शिवांश।

सुंदरकांड में उमड़े श्रद्धालु

फफूंद, औरैया। हिन्दू युवा मोर्चा संघ के तत्त्वावधान में मंगलवार को दसवां सुंदर काण्ड का आयोजन बड़ी माता मन्दिर के प्रांगण में किया गया। इस सुंदर कांड का आयोजन भारत सिंह कुशवाहा प्रदेश कार्यसमिति सदस्य के नेतृत्व में किया गया। इस अवसर पर हिन्दू युवा मोर्चा संघ के सभी पदाधिकारी व सदस्य और क्षेत्रीय जनता मौजूद रही। सुंदरकांड पाठ का समय 1 बजे से प्रारंभ होकर शाम तक चलता रहा। इस मौके पर बाल कृष्ण मिश्रा प्रदेश अध्यक्ष(हिन्दू युवा मोर्चा संघ), गौरव श्रीवास्तव प्रदेश संगठन महामंत्री संरक्षक हरेदश चन्द्र पांडेय ,विनोद तिवारी, निखिल शुक्ला, शिव कुमार शर्मा गदनपुर , मोहित यादव, रामदास रावत,पं विवेकानन्द त्रिपाठी, वीरेंद्र कुशवाहा ,आरती राठोर, सीमा राठौर, किरन कुशवाहा,बिनीता देवी कुशवाहा, महादेवी कुशवाहा, सुशीला देवी, रामकली कुशवाहा, प्रमिला कुशवाहा, ज्ञानवती, पुष्पा देवी कुशवाहा ,रामकली वर्मा, निखिल शुक्ला, विवेकानंद त्रिपाठी रहे।

अछल्दा ने पूर्वा गुमानी को 10 विकेट से हराया

संवाददाता बिधूना, औरैया

अमृत विचार। विकास खंड बिधूना के लखन्यारा गांव में भट्ठा के पास वाले मैदान में चल रहे पाल क्रिकेट क्लब क्रिकेट प्रतियोगिता में मंगलवार को अछल्दा और पूर्वा गुमानी के मध्य बीच खेला गया। पाल क्रिकेट क्लब क्रिकेट प्रतियोगिता के अंतर्गत खेले गए पहले मैच में अछल्दा की टीम ने पूर्वा गुमानी को 10 विकेट से हरा दिया। अछल्दा के लिए सभी गेंदबाजों ने अच्छी गेंदबाजी कर सामने वाली टीम को एक छोटे स्कोर

पर ही सेमट दिया। पहले बल्लेबाजी करने उतरी पूर्वा गुमानी 7वें ओवर में 46 रन बनाकर आल आउट हो गई। जबकि गेंदबाजी में मुखिया और अरशान ने 3-3 विकेट एवं प्रेमी ने 2 विकेट लिए। 147 रनों के लक्ष्य का पीछा करने उतरी अछल्दा की टीम के दोनों ओपनर बल्लेबाजों ने धुआंधार बैटिंग कर तीसरे ओवर में निर्धारित लक्ष्य प्राप्त कर जीत हासिल की। बल्लेबाज अभिषेक के 37 और अरशान के 9 रनों के सहयोग से अछल्दा टीम 10 विकेट से जीतकर प्रतियोगिता के अगले दौर में पहुंच गई।

कानपुर, बुधवार, 21 जनवरी 2026

औरैया

सड़क हादसे में घायल युवक की इलाज के दौरान गई जान

■ **फफूंद**। भाग्यनगर ब्लॉक गेट पर शुक्रवार दोपहर हुए सड़क हादसे में गंभीर रूप से घायल केशमपुर निवासी व्यापारी चंद्रप्रकाश पाल का निधन हो गया। उनका पेटाक कानपुर के रिजेंसी अस्पताल में चल रहा था। उनका शव मंगलवार को पेटाक गुंव नुहा पहुंचा निधन की खबर गांव केशमपुर पहुंचते ही परिजनों सहित पूरे गांव में शोक की लहर दौड़ गई। चंद्रप्रकाश पाल केशमपुर पंचायत के प्रधान राजेश पाल के भाई थे। आज उनके पेटाक गांव नुहा में हजारों लोगों ने नम आंखों से उन्हें श्रद्धांजलि दी। इस मौके पर ग्राम प्रधान राजेश पाल, अजीब सिंह, भाजपा के वरिष्ठ नेता प्रेम गुप्ता, पूर्व प्रधान ओम जी राजपुत और सचिव नंदराज यादव सहित बड़ी संख्या में लोग मौजूद थे।

से बाहर निकालकर इलाज के लिए बिधूना सीएससी ले गये। वहां पर मौजूद डॉक्टरों ने जांच के बाद शिवांश को मृत घोषित कर दिया।



विदाई समारोह के मौजूद लोग।

अमृत विचार

सेवानिवृत्ति पर स्वास्थ्य पर्यवेक्षक को दी विदाई

कार्यालय संवाददाता, औरैया

अमृत विचार। आयना स्थित सामुदायिक स्वास्थ्य केंद्र (सीएचसी) में महिला स्वास्थ्य पर्यवेक्षक के पद पर वर्षों तक निष्ठा, ईमानदारी और समर्पण के साथ सेवाएं देने वाली मंजू अवस्थी की सेवानिवृत्ति हो गई। उनके सम्मान में एक भव्य विदाई समारोह का आयोजन किया गया। इस अवसर पर सीएचसी परिवार की ओर से उन्हें स्नेहपूर्ण विदाई दी गई। आयना स्थित सामुदायिक

स्वास्थ्य केंद्र (सीएचसी) में महिला स्वास्थ्य पर्यवेक्षक मंजू अवस्थी के विदाई समारोह की अध्यक्षता सीएचसी आयना के अधीक्षक डॉ. सुनील कुमार शर्मा ने की। उन्होंने उन्हें बूके एवं स्मृति-चिह्न भेंट कर सम्मानित किया। उन्होंने अपने संबोधन में कहा कि अपने पूरे कार्यकाल के दौरान उन्हें अधीक्षक सहित समस्त चिकित्सकों, एएनएम और कर्मचारियों का भरपूर सहयोग एवं मार्गदर्शन मिला, जिसके चलते वे अपने दायित्वों का निर्वहन पूरी निष्ठा के साथ कर सकीं। समारोह के दौरान सीएचसी आयना की सभी एएनएम, तैनात चिकित्सकगण, बीपीएम चंद्रशेखर, बाबू राहुल कुमार सहित अन्य कर्मचारी उपस्थित रहे। सभी ने मंजू अवस्थी को माला पहनाकर सम्मानित किया और उनसे जुड़े अपने अनुभव साझा किए।

विद्यालय को निपुण बनाए जाने के निर्देश

संवाददाता महेवा इटावा

अमृत विचार। महेवा विकास खंड के प्राथमिक विद्यालय कोठी शेरपुर तथा कंपोजिट विद्यालय शेरपुर में स्टेट रिसोर्स पर्सन मीनाक्षी पाण्डेय द्वारा विभागीय निर्देशों के क्रम में सहयोगात्मक पर्यवेक्षण किया गया। इस दौरान 27 जनवरी से 14 फरवरी तक जनपद में होने वाले निपुण विद्यालय आकलन के बारे में जानकारी प्रदान की गई।

अध्यापकों को निपुण लक्ष्य एप में राज्य परियोजना स्तर से हुए बदलाओं तथा जोड़े गए नए फीचर्स की जानकारी दी गई। विद्यालयों में छात्र उपस्थिति बढ़ाने तथा प्रतिदिन बच्चों का निपुण लक्ष्य एप के माध्यम से आकलन करने हेतु प्रेरित किया गया। शैक्षिक गुणवत्ता संवर्धन हेतु आवश्यक सुझाव दिये गये। कोठी शेरपुर विद्यालय में विद्यालय के भौतिक परिवेश को साफ सुथरा

अचेत मिला रेल यात्री

अस्पताल में भर्ती

दिबिचापुर। फफूंद रेलवे स्टेशन के प्लेटफार्म नंबर दो पर एक यात्री अचेत अवस्था में पड़ा था। आरपीएफ ने एंबुलेंस बुला करवा के सरकारी अस्पताल में उसे भर्ती कराया। डॉक्टर ने उपचार कर बाद में उसे घर भेज दिया। वह अपने रिश्तेदारी फिरोजाबाद गया था और वह पैसंजर ट्रेन से वापस थाना क्षेत्र के अपने गांव हीरापुरवा आ रहा था। उसने आशंका जताई है कि उसे किसी ने कुछ सुधां दिया था जिससे वह अचेत हो गया था । वहीं आरपीएफ का कहना है कि उसे सर्दी लग गई थी। मंगलवार को प्लेटफार्म नंबर दो पर एक यात्री के अचेत अवस्था में पड़े होने की सूचना पर आरपीएफ मौके पर पहुंची और एंबुलेंस बुलाकर उसे नगर के सरकारी अस्पताल में भर्ती कराया। उसके पास से मिले मोबाइल से उसके घर के लोगों को सूचना दी आरपीएफ के उप निरीक्षक सुखसागर ने बताया कि यात्री सर्दी के कारण अचेत हो गया था। उसे अस्पताल में भर्ती कराया गया है। उसके पास 20 हजार रुपये और मोबाइल फोन मिला था। फोन से उसके घर सूचना दे दी गई थी। जिसके बाद उसकी पत्नी और बच्चे मौके पर पहुंच गए थे।

न्यूज़ ब्रीफ

एबीवीपी ने लगाया

स्वास्थ्य शिविर

मौदहा (हमीरपुर)। अखिल भारतीय विद्यार्थी परिषद (एबीवीपी) ने 'युवा पखवाड़ा' में मंगलवार को नेशनल कॉलेज में नि-शुल्क स्वास्थ्य शिविर का आयोजन किया। 10 से 23 जनवरी तक चलने वाले 'युवा पखवाड़ा' के शिविर का शुभारंभ कॉलेज के प्रधानाचार्य दयाशंकर त्रिपाठी ने किया। सुनील गुप्ता और डॉ. उदय प्रताप सिंह ने मां सरस्वती तथा स्वामी विवेकानंद के चित्रों पर माल्यार्पण कर किया। स्वास्थ्य शिविर में बड़ी संख्या में नागरिकों ने परीक्षण कराया। डॉ. उदय प्रताप सिंह ने शुगर और रक्तचाप (बीपी) सहित अन्य सामान्य स्वास्थ्य जांचें कीं। उन्होंने मरीजों को आवश्यक परामर्श दिए। स्वास्थ्य के प्रति जागरूकता बढ़ाने पर भी विशेष जोर दिया।

जीजीआईसी में 28 जनवरी को करियर मेला

हमीरपुर। राज्य परियोजना निदेशक समग्र शिक्षा (माध्यमिक) के निर्देश पर जनपद में करियर गाइडेंस कार्यक्रम के तहत करियर मेला आयोजित किया जाएगा। यह मेला 28 जनवरी को पूर्वाह्न 10 बजे से जीजीआईसी में होगा। इसमें विभिन्न क्षेत्रों के विशेषज्ञ स्टॉल लगाकर छात्र-छात्राओं को करियर संबंधी मार्गदर्शन देंगे।

अज्ञात चोरों को चौकीदार ने दौड़ाया

हमीरपुर। नेशनल हाईवे 34 के समीप यमुना पाथवे पर लगी सोलर पैनल की बैटरी चोरी कर भाग रहे चोरों को चौकीदार ने दौड़ा दिया। चौकीदार की सूझबूझ से पैनल की दोनों बैटरी बरामद हो गई है। पुलिस ने चोरों के विरुद्ध मामला दर्ज किया है। सदर कोतवाली क्षेत्र के यमुना पाथवे पर सुबह शाम सैर को निकलने वाले लोगों की सुविधा के लिए नगर पालिका ने सोलर पैनल की स्ट्रीट लाइट लगावाई हैं। सोमवार रात करीब 12 बजे दो चोर पाथवे पर लगी सोलर पैनल की बैटरी चोरी कर ले जाने लगे तभी पाथवे पर तैनात सुशील चौकीदार ने उन्हें दौड़ा लिया।

विकसित भारत जी राम जी योजना की दी जानकारी

बिवांर (हमीरपुर)। बिवांर थाना के बगल स्थित मैदान में वीबी जीरामजी बिल को लेकर गोष्ठी का आयोजन किया गया। मुख्य अतिथि राज्य सभा सांसद बाबुराम निषाद ने बताया कि मनरेगा को बदलकर उसकी जगह विकसित भारत जी राम जी गारंटी रोजगार आजीविका मिशन किया गया है। सरकार भारत को विकसित देश बनाना चाहती है। जिसको लेकर विकास के कार्य किए जा रहे हैं।

मौदहा की सहारा ने पनवाड़ी को हराया

संवाददाता, मौदहा (हमीरपुर)

अमृत विचार। क्षेत्र के गुप्तियारी गांव के एपीजे अब्दुल कलाम खेल मैदान में जीपीएल कप सीजन 19 में पंचवर्ष मैच सहारा मौदहा वा हाशमी क्लब पनवाड़ी के बीच मैच खेला गया जिसमें सहारा मौदहा ने टॉस जीतकर पहले बल्ले बाजी करने का फैसला लिया ।जिसमें निर्धारित 16 ओवर में 8 विकेट खोकर 127 रन बनाए सहारा मौदहा की तरफ से जैद ने 31 बोलो में 54 रनों की पारी खेली जवाब में उतरी हाशमी क्लब पनवाड़ी की टीम ने 12.4 ओवर में 10 विकेट खोकर 101 रन बनाकर सौलरा आउट हो गई इस तरीके से सहारा मौदहा ने 26 रनों से ये मैच जीत लिया ।

परेशानी

जाम के चलते रेंग रहा यातायात, लोग परेशान

हाईवे पर 24 घंटे से लगा जाम, लोग बेहाल

कार्यालय संवाददाता, हमीरपुर

अमृत विचार। कानपुर-सागर टूलने हाईवे पर पिछले 24 घंटे से जाम की स्थित बरकरार है। सोमवार सुबह बेतवा पुल के ऊपर डंपर में आई खराबी के बाद शुरू हुए जाम के बीच यातायात पुलिस एक साइड रोक कर वाहनों को निकालने में जुटी है। इसके बावजूद आनुपुर मोड से कुंडौरा गांव तक करीब 20 किमी तक वाहन धीमी गति से रेंगते देखे जा रहे हैं। इस स्थिति से दैनिक यात्रियों, स्कूली बच्चों और मरीजों को काफी परेशानी का सामना करना पड़ है।

जाम की शुरुआत सोमवार सुबह बेतवा पुल पर एक डंपर खराब होने से हुई थी। पुलिस को इसे हटवाने

दुष्कर्म पीड़िता से मिले अयोध्या के महंत राजूदास महाराज



संवाददाता, सुमेरपुर (हमीरपुर)

अमृत विचार। लव जिहाद, धर्मांतरण एवं दुष्कर्म पीड़िता के घर पहुंचकर हनुमानगढ़ी अयोध्या के महंत राजूदास महाराज एवं पूर्व सांसद पुष्पेन्द्र सिंह चंदेल ने न्याय दिलाने के लिए हर संभव सहयोग का आश्वासन दिया। उन्होंने परिवार के सदस्यों को बिना भय एवं दबाव के अदालती कार्रवाई में सहयोग करने को कहा। कहा कि बेटियों के साथ इस तरह की दूरिंदगी और जबरन धर्मांतरण का दबाव किसी भी सूरत में बर्दाश्त नहीं किया जाएगा। उन्होंने परिवजनों को आश्वासन दिया कि वह इस मामले में शासन-प्रशासन से बातकर दोषियों के खिलाफ कठोरतम कार्रवाई सुनिश्चित कराएंगे। पूर्व सांसद ने पीड़ित परिवार की सुरक्षा के लिए प्रशासन से मांग की।



कस्बे के लोगों से बातचीत करते महंत राजूदास।

अमृत विचार

आर्थी विभाग की रिपोर्ट के बाद हैलट से मिलेगी मुख्य आरोपी को छुट्टी

■ सुमेरपुर। लव जिहाद गैंगरेप एवं धर्मांतरण के मुख्य आरोपी की पुलिस मुठभेड़ के दौरान टांग की हड्डी में गोली लगने के बाद हैलट में पुलिस अभिरक्षा में चल रहे इलाज में अब आर्थी विभाग की रिपोर्ट का मामला अटक गया है। आर्थी विभाग की रिपोर्ट के बाद ही मुख्य आरोपी को हैलट से छुट्टी मिलने की उम्मीद है। पुलिस मंगलवार को मुख्य आरोपी अबान उर्फ अफान खान को हैलट से डिस्चार्ज कराकर अदालत में लाने की कोशिश में थी लेकिन हैलट प्रशासन ने आर्थी विभाग की रिपोर्ट आने के बाद ही डिस्चार्ज करने की बात कही है। इससे मुख्य आरोपी को अस्पताल से लाकर जेल भेजे जाने की कोशिश एक बार फिर असफल हो गई है। गत 15 जनवरी को देर रात हुई मुठभेड़ के बाद से मुख्य आरोपी का उपचार कानपुर के हैलट में चल रहा है।

बिच्छू गैंग ने खेत को गई किशोरी को अपहृत किया

ग्रामीणों ने पीछा कर तीन अपहरणकर्ताओं को दबोचा

संवाददाता, बिवांर (हमीरपुर)

अमृत विचार। थानाक्षेत्र के एक गांव में मंगलवार को तड़के खेत में शौच को गई किशोरी को बिच्छू गैंग से जुड़े युवक कनपटी में तमंचा सटाकर अपहृत कर ले गए। घटना की जानकारी लगते ही ग्रामीणों ने पीछा किया। इस बीच भाग रहे एक युवक के पैर में फैंकचर हो गया। वहीं दो युवकों को तमंचा सहित दबोचा है। इधर एक आरोपी किशोरी को लेकर भागने में सफल रहा। किशोरी को पकड़ने के लिए पुलिस की दो टीमें तलाश में जुटी हैं। पुलिस की गिरफ्त में आए तीन युवकों में एक घायल को जिला अस्पताल भेजा गया है। वहीं पीड़ित पिता की तहरीर पर चार के खिलाफ रिपोर्ट दर्ज की गई है।

महेरा गांव का कुंदन राजपूत पुत्र लाल दिवान परिवार के साथ एक किमी दूर मलखान डेरा के

● पुलिस ने किशोरी की तलाश में दो टीमों का गठन किया

पास रहता है। पीड़ित ने बताया कि मंगलवार सुबह करीब साढ़े छह बजे उसकी 17 वर्षीय किशोरी राखी शौच क्रिया को जा रही थी। तभी गांव का रिकू उर्फ डूंगर राजपूत अपने तीन साथियों बड़आ उर्फ शिवविशाल वर्मा, ऋषि यादव व खडेही लोधन का दुर्गेश कुमार खंगार आ धमके। कनपटी पर तमंचा लगाकर ले जाने लगे। विरोध करने पर तमंचा लहराते गोली मार देने की धमकी दी। शोर मचाने पर ग्रामीण ने पीछा किया। आरोपी किशोरी को लेकर गांव के दुर्गा मंदिर के पीछे भागने लगे। पीछा करने पर एक साथी नाले में गिरने से पैर में पैक्चर हो गया। इस बीच दो अन्य साथी उसे उठाकर ले जाने लगे तभी इन्हें भी पकड़ लिया। वहीं रिकू भीड़ को तमंचा दिखाकर किशोरी

को नदी के उस पार लेकर गायब हो गया। तलाशी में बड़आ और दुर्गेश के कब्जे से एक एक 315 बोर का तमंचा व कारतूस मिले हैं। अपहरण की सूचना पर पुलिस किशोरी की तलाश करती रही परंतु सुराग नहीं लगा। पीड़ित ने बताया कि आरोपी युवक बिच्छू गैंग से जुड़े हैं। मौके पर पहुंचे सीओ राजकुमार पांडेय ने जांच पड़ताल कर तीनों आरोपियों को हिरासत में लिया है। घायल आरोपी ऋषि को एंबुलेंस से सदर चिकित्सालय भेजा गया है। किशोरी के पिता ने चार युवकों के खिलाफ रिपोर्ट दर्ज कराई है। सीओ राजकुमार पांडेय ने बताया कि चार आरोपियों के खिलाफ किशोरी को अपहृत कर ले जाने की रिपोर्ट दर्ज की है। किशोरी की तलाश में पुलिस की दो टीमें लगाई है। जल्द ही अपहृत किशोरी को बरामद कर लिया जाएगा। कहा जांच पड़ताल की जा रही है।

बंदरों के झुंड ने छत पर धूप सेंक रही वृद्धा को काटकर किया जख्मी

राठ। कस्बे के सिकंदरपुरा इलाके में बंदरों के झुंड ने छत पर धूप का आनंद ले रही 60 वर्षीय महिला को काटकर जख्मी कर दिया। परिजनो ने घायल वृद्धा को सरकारी अस्पताल में भर्ती कराया है।

सिकंदरपुरा निवासी रामप्यारी पत्नी शिवचरण ने मंगलवार को सामुदायिक स्वास्थ्य केंद्र में इलाज के दौरान बताया कि दोपहर में छत पर बैठी धूप का आनंद ले रही थी। तभी बंदरों के झुंड ने उस पर हमला कर हाथ में काट जख्मी कर दिया। उनके मोहल्ले में बीते एक माह में करीब डेढ़ दर्जन से अधिक लोगों को आतंकी बंदर अपना शिकार बन चुके हैं।

शिव शक्ति अखाड़ा के महंत से परिजनों ने लगाई सुरक्षा की गुहार

सुमेरपुर। मंगलवार को शिवशक्ति अखाड़ा के महंत मधुराम महाराज लव जिहाद का शिकार हुई पीड़िता के परिजनों से मिले। परिजनों ने सुरक्षा की मांग की है। इस मौके पर उन्होंने कहा कि सभी हिंदू एकजुट होकर इनको अपने मकान दुकान से बेदखल करें तभी हमारी बहन बेटियां सुरक्षित रहेंगी। कस्बे में हुआ लव जिहाद का मामला लगातार सुर्खियों में है। मंगलवार को शिव शक्ति अखाड़ा के महंत मधुराम महाराज ने कस्बे में लव जिहाद की शिकार पीड़िता के परिजनों को दांडस बंधाकर घटना की जानकारी ली। पीड़िता के भाई ने महंत को घटना की जानकारी देकर परिवार की सुरक्षा की मांग की। कहा परिवार को लगातार धमकियां मिल रही हैं। इससे भयभीत है। महंत ने कहा कि वह प्रशासन से मिलकर सुरक्षा की मांग करेंगे। कहा हिंदू समाज को एकजुट रहने की जरूरत है। तभी इनसे मुकाबला किया जा सकता है। कहा सभी अपने मकान दुकान से बेदखल कर इनका सामूहिक बहिष्कार करें। व्यापार मंडल अध्यक्ष महेश गुप्ता दीपू, केके त्रिवेदी, राखी शिवहरे रहे।

अध्यक्ष पद पर भाजपा समर्थित प्रत्याशी ने किया नामांकन



अध्यक्ष पद के लिए नामांकन करने जाते नीलेश अग्रवाल।

अमृत विचार

संवाददाता,राठ (हमीरपुर)

अमृत विचार। उत्तर प्रदेश सहकारी ग्राम विकास बैंक लिमिटेड शाखा राठ में अध्यक्ष पद के निर्वाचन की प्रक्रिया ब्लाक कार्यालय में शुरू हुई। मंगलवार को पूर्व अध्यक्ष रहे प्रत्याशी ने गाजेबाजे और भाजपा के जनप्रतिनिधियों के साथ अध्यक्ष पद के लिए नामांकन दाखिल किया। निर्वाचन अधिकारी नायब

तहसीलदार सुभाष चंद्र वर्मा, सहायक निर्वाचन अधिकारी भवानीदीन राजपूत, राजस्व निरीक्षक और सहकारी ग्राम विकास बैंक के शाखा प्रबंधक सुरेश कुमार वर्मा की मौजूदगी में नामांकन पत्रों की बिक्री हुई। नामांकन पत्रों की बिक्री के दौरान भाजपा समर्थित एक मात्र प्रत्याशी नीलेश अग्रवाल ने नामांकन पत्र खरीदने के साथ दोपहर में जनप्रतिनिधियों और

विराट सागर बांध परियोजना की मांग को लेकर निकाली ट्रैक्टर संकल्प यात्रा

संवाददाता, राठ (हमीरपुर)

अमृत विचार। तहसील क्षेत्र के धसान नदी के पास गडहर गांव से सैकड़ों की तादाद में किसानों ने ट्रैक्टरों से संकल्प यात्रा निकाली। किसानों ने धसान नदी पर विराट सागर बांध निर्माण कराने संबंधी अनेक मांगों को रखा। संकल्प यात्रा मझगवां थाने के गडहर से शुरू होकर राठ के ब्रह्मानंद महाविद्यालय में समाप्त हुई।

कुछ साल पहले बुंदेलखंड क्षेत्र में सूखा की भयावह स्थिति को देखते सिंचाई विभाग ने एक प्रोजेक्ट के तहत धसान नदी पर विराट सागर बांध परियोजना का प्रोजेक्ट तैयार किया था। इससे जनपद में सालाना सिंचाई 161873 हेक्टेअर प्रस्तावित थी। बताया जाता है कि इस कमांड ऐरिया में पांच ब्लाक राठ, गोहांड, सरला, मौदहा और सुमेरपुर शामिल थे। परंतु यह योजना अधर में लटकने से किसानों के सामने



ट्रैक्टरों पर बैठकर संकल्प यात्रा निकालते किसान

अमृत विचार

● धसान नदी गडहर से यात्रा का हुआ शुभारंभ

खेती की सिंचाई को लेकर संकट छड़ा गया। मंगलवार को करीब दो सैकड़ों से अधिक किसानों ने गडहर से लेकर राठ तक एक संकल्प यात्रा निकाली। किसानों ने विराट सागर बांध निर्माण, नलकूपों को 20 घंटे बिजली, प्रधानमंत्री फसल बीमा इकाई में पांच पंचायतों से लेकर निजलों में किसानों के प्रतिनिधित्व की मांग की। बुंदेलखंड किसान मजदूर संकल्प यात्रा में करीब 250 से

अधिक ट्रैक्टर शामिल रहे। किसान नेता रामसनेही राजपूत, प्रकाश बाबू, प्रताप जराखर ने बताया कि उनकी प्रमुख मांग विराट सागर बांध परियोजना का कार्य अति शीघ्र ही प्रारंभ किया जाए। क्षेत्र के किसानों के लिए सिंचाई की एक स्थाई सुविधा उपलब्ध हो जाएगी। इस दौरान किशन बिहारी लाल नेताजी, राम प्रकाश बाबू, रामसनेही, इकबाल, अतुल, प्रताप सिंह, नन्दलाल, यशमसुंदर, भान सिंह, सत्यप्रकाश, मनोज व कृष्णकुमार आदि किसान मौजूद रहे।

सहकारी ग्राम विकास बैंक अध्यक्ष के लिए भाजपा के दो दावेदार

मौदहा। मंगलवार को हुए उत्तर प्रदेश सहकारी ग्राम विकास बैंक में अध्यक्ष पद के नामांकन में दो भाजपाइयों ने नामांकन कर चुनाव को रोचक बना दिया है। दोनों ने पार्टी का समर्थन मिलने का दावा किया है।

मंगलवार को ब्लाक सभागार में अध्यक्ष पद के लिए नामांकन की प्रक्रिया हुई। इसमें भाजपा के वरिष्ठ नेता विवेक द्विवेदी एव भाजपा के अतुल सिंह परिहार ने नामांकन किया। नामांकन के बाद दोनों नेताओं का दावा है कि पार्टी का समर्थन प्राप्त है। एक ही पद के लिए समर्थकों के साथ अलग अलग नामांकन करना कहीं न कहीं भाजपा के अन्दर व्याप्त गुटबाजी को दर्शाता है। कयास लगाए जा रहे हैं कि 22 जनवरी को नाम वापसी के दिन दोनों दावेदारों में किसी एक की नाम वापसी कराके चुनाव को निर्विरोध कराने का हर संभव प्रयास किया जाएगा है। नामांकन प्रक्रिया में निर्वाचन अधिकारी नायब तहसील सत्यप्रकाश, शैलेन्द्र सिंह आदि लोग मौजूद रहे।



निर्वाचन अधिकारी को नामांकन पत्र सौंपते प्रत्याशी नीलेश अग्रवाल।

अमृत विचार

घोषणा 27 जनवरी को होगी। नामांकन के दौरान विधायक मनीषा अनुरागी, जिला पंचायत अध्यक्ष जयंती राजपूत, उप्र व्यापार मंडल जिलाध्यक्ष केजी अग्रवाल, पूर्वमंत्री चौधरी राजेंद्र सिंह लोधी, पूर्व जिला पंचायत अध्यक्ष लक्ष्मीनारायन सिंह दादा, दूदोमर वैश्य समाज महिला सभा की राष्ट्रीय अध्यक्ष ज्योति ब्रजेंद्र गुप्ता, डा. रामगोपाल गुप्ता, अशोक सोनी आदि लोग रहे।

रामविलास श्रीवास ने किया नामांकन

कुरारा। उत्तर प्रदेश सहकारी ग्राम विकास बैंक के अध्यक्ष पद के चुनाव के लिए कस्बा निवासी रामविलास श्रीवास ने अपना नामांकन पत्र दाखिल किया है। उनके अलावा किसी अन्य उम्मीदवार ने नामांकन पत्र नहीं खरीदा, जिससे उनका निर्विरोध निर्वाचन तय माना जा रहा है।

नोडल अधिकारी कानूनमो अशोक निगम, बैंक मैनेजर बीएन उपाध्याय और फोल्ड ऑफिसर आलोक श्रीवास्तव की मौजूदगी रही। भाजपा के पूर्व जिलाध्यक्ष सुनील पाठक, पूर्व जिलाध्यक्ष ब्रजकिशोर गुप्ता, जिला सहकारी बैंक के उपाध्यक्ष संतोष गुप्ता, डायरेक्टर किशन व्यास, ब्लॉक प्रमुख आशीष पालीवाल, नगर पालिका अध्यक्ष कुलदीप निषाद, चेयरमैन आशारानी कबीर, कामता कुशवाहा, राजेंद्र श्रीवास, देवेन्द्र सिंह, मोहन कुशवाहा, दिनेश द्विवेदी, दीपक सिंह गौर, राहुल द्विवेदी, सुनील कुशवाहा, अभिषेक विपाठी आदि लोग मौजूद रहे।

कार्यालय ग्राम पंचायत शरीफाबाद विकास खण्ड— सौरिख (कन्नौज)				
पत्रांक मीनो/सचिव ग्राम पंचायत-मनरेगा/राज्य वित्त/केन्द्रीय वित्त/टेण्डर प्रकाशन/2025-2026 दिनांक 20.01.2026				
निर्माण सामग्री आपूर्ति हेतु अति अल्पकालीन निविदा सूचना				
ग्राम पंचायत शरीफाबाद विकास खण्ड सौरिख जनपद-कन्नौज के कार्यों हेतु आयकर एवं विकीकृत पंजीकृत(जीएसटी नम्बर सहित) सामग्री आपूर्तिकर्ता फर्मों से लाल ईट,ईट की रोड़ी,सीमेण्ट,बालू,मौरम,गिटटी,हयूस पाइप,टायल्स,इंटरलॉकिंग टीन सेड पाइप रिवर्ट वोल्ट हुक हैण्डपम्प रिवोर सामग्री सफाई किट हेतु निम्नलिखित विवरण के अनुसार कुटेशन/निविदा आमन्त्रित किये जाते है। इच्छुक फर्म नियमानुसार सभी कागजों सहित विज्ञप्ति प्रकाशन के सात दिन तक अपने कुटेशन/निविदा कार्यालय में प्रस्तुत कर सकते है प्राप्त निविदाएं दिनांक 28.01.2026 को अपरान्ह 2:00 बजे तक कार्यालय ग्राम पंचायत शरीफाबाद में सामग्री आपूर्तिकर्ताओं की उपस्थिति में ग्राम पंचायत द्वारा गठित समिति के समक्ष खोली जायेगी। ग्राम पंचायत को यह अधिकार होगा कि किसी भी निविदा या सभी निविदाओं को बिना कारण बताए निरस्त किया जा सकता है।				
क्रमांक	कार्य का नाम	अनुमानित लागत	योजना का नाम	कार्य पूर्ण होने की अवधि
1	कृष्णमुखारी के मकान से अहिवरन के मकान तक इंटरलॉकिंग कार्य	8.30 लाख	मनरेगा/केन्द्रीयवित्त	03 माह
2	इन्तयाज के मकान से पी0डब्लू0डी0 रोड तक इंटरलॉकिंग कार्य	3.08 लाख	मनरेगा/केन्द्रीयवित्त	03 माह
ग्राम प्रधान ग्राम पंचायत शरीफाबाद वि0खण्ड सौरिख जन0 कन्नौज			ग्राम सचिव ग्राम पंचायत शरीफाबाद वि0खण्ड सौरिख जन0 कन्नौज	

न्यूज ब्रीफ

ऑफलाइन आवेदन नहीं किए जाएंगे स्वीकार

महोबा। जिला प्रोबेशन अधिकारी हर्षवर्धन नायक ने बताया है कि महिला कल्याण विभाग के संचालित मुख्यमंत्री बाल सेवा योजना के पोर्टल का 19 दिसम्बर को महिला कल्याण उत्तर प्रदेश लखनऊ के निदेशक ने शुभारम्भ किया था और पोर्टल वर्तमान में सुचारु रूप से कार्य कर रहा है। उन्होंने बताया कि मुख्यमंत्री बाल सेवा योजना के आवेदन पत्र ऑफ लाइन स्वीकार नहीं किये जायेंगे। आवेदन पत्र आनलाइन पोर्टल पर करते हुए जिला बाल संरक्षण इकाई, कार्यालय को अवगत कराना सुनिश्चित कराना होगा और आवेदनकर्ता अधिक जानकारी के लिए बाल संरक्षण अधिकारी, संगीता राजपूत, श्यामबाबु विश्वकर्मा से मोबाइल व कार्यालय में पहुंचकर संपर्क कर सकते हैं।

साहित्यकार को किया गया सम्मानित

महोबा। साहित्यकार संतोष कुमार पट्टेरिया को छत्तीसगढ़ में आयोजित पांच दिवसीय राष्ट्रीय रामायण मेला पूर्व विधायां शिवरतन शर्मा और क्षेत्रीय विधायां इंद्र कुमार साव ने सम्मानित किया। इस अवसर पर आयोजित कवि सम्मेलन में पट्टेरिया ने सहभागिता की और राम की निहाल कौशल्या के मायके चंदखुरी में लोगों से मिलकर भेंट की। मेले में विशाल भूभाग में कौशल्या का मंदिर बना है और देश के कई भागों के अलावा श्रीलंका से आए कलाकारों ने अपनी प्रस्तुति दी। इस मौके पर साहित्यकार ने छत्तीसगढ़ के निर्माण के लिए एक दशक से अधिक संघर्ष करने वाले डॉ. उदयभान सिंह को आह्ला समर सारावली वाली भेंट की।

गरीबों को वितरित किए कंबल

कुलपहाड़। शासन के मंशानुसार नगर पंचायत कुलपहाड़ के तत्वावधान में नगर के प्रत्येक वार्ड में गरीबों व असहाय लोगों को कंबल वितरण का कार्य किया जा रहा है। इसी के तहत मंगलवार को नगर पंचायत अध्यक्ष वैभव अरजरिया एवं अधिशासी अधिकारी प्रवेद कुमार के आदेशानुसार वार्ड क्रमांक 7 गोविंद नगर में सभासद भूपेंद्र सिंह ने चिन्हित करीब आधा सैकड़ा गरीबों को सर्दी से बचाव के लिए कंबल वितरण किए गए। नगर पंचायत अध्यक्ष व टीम ने वार्ड नंबर सात के कैसर रोड से पीड़ित मरीज बबू कुशवाहा पुत्र स्वर्गीय धनीराम कुशवाहा को उनके घर पर जाकर कंबल उड़ा कर सम्मानित किया गया।

अतिक्रमण हटाओ अभियान का दुकानदारों ने किया विरोध

कार्यालय संवाददाता महोबा

अमृत विचार। शहर के सार्वजनिक स्थानों और चौराहो से अतिक्रमण हटाए जाने के जिलाधिकारी ने बैठक के दौरान संबन्धित अधिकारियों को निर्देश दिए थे, जिससे प्रमुख चौराहे व्यवस्थित और सुंदर बनाए जा सकें। डीएम के निर्देशों का पालन करते हुए मंगलवार को नगर के हृदय स्थल ऊदल चौक में सदर एसडीएम शिवध्यान पांडेय के नेतृत्व में नगर पालिका की संयुक्त टीम ने अतिक्रमण हटाओ अभियान चलाया। इस अभियान के चलते दरगाह के समीप गुमटियां हटाने पर दुकानदारों ने निजी संपत्ति बताते हुए विरोध जताया, जिस पर एसडीएम

बैठक

व्यापारियों की समस्याओं को सुनकर डीएम ने संबन्धित अधिकारियों को दिए निर्देश

उद्योग व्यापार बंधु की बैठक में छाया बिजली, पानी का मुद्दा

कार्यालय संवाददाता महोबा

अमृत विचार। जिलाधिकारी गजल भारद्वाज की अध्यक्षता में कलेक्ट्रेट सभागार में मंगलवार को जिला स्तरीय उद्योग तथा व्यापार बंधु की बैठक सभागार में हुई। बैठक में विद्युत, सड़क, पानी, खनिज अवैध परिवहन रोके जाने के अलावा अन्य समस्याओं को डीएम के समक्ष रखा, जिस पर जिलाधिकारी ने संबन्धित अधिकारियों को समस्याओं का निस्तारण कराए जाने के निर्देश दिए।

बैठक में मुख्य रूप से विद्युत से संबंधित समस्या, महोबा से कबरई के बीच खराब रोड, खनिजों के अवैध परिवहन को रोके जाने और कबरई में पेयजल की समस्या के संबंध में प्रकरण प्रस्तुत किए गए। इसके साथ ही कबरई से बांदा के बीच रोड खराब होने का प्रकरण, राशे में उप खनिजों के परिवहन में गलत चालान करने के बावत

पिता की तेरहवीं के दिन दबंगों ने पुत्र पर हमलाकर की हत्या

बीच बचाव करने पहुंचे पांच लोगों को भी मारपीट कर किया घायल , भर्ती कराया

कार्यालय संवाददाता महोबा

अमृत विचार। थाना अजरन के लेवा गांव में पिता की तेरहवीं के दिन दबंगों ने पुत्र को घेर लिया और मारपीट करने के बाद चाकू से हमलाकर गंभीर रूप से घायल कर दिया। बीच बचाव करने



विकास की फाइल फोटो।

पहुंचे अन्य पांच लोगों पर भी दबंगों ने हमला कर घायल कर दिया और मौके से फरार हो गए। परिजनों व ग्रामीणों की मदद से घायलों को जिला अस्पताल ले जाया गया, जहां पर डाक्टरों ने पुत्र को मृत घोषित कर दिया, जबकि एक की हालत नाजुक होने पर मेडिकल कालेज झांसी के लिए रेफर कर दिया। घटना की सूचना मिलते ही पुलिस अधिकारी पुलिस बल के साथ मौके पर पहुंचे और शव को



जिला अस्पताल में लगी भीड़।

अमृत विचार

कब्जे में लेकर पोस्टमार्टम के लिए भेजकर जांच शुरू कर दी है। लेवा गांव निवासी विकास (25) अपने पिता राम कृपाल की मौत के 13 दिन बाद सोमवार की देर शाम घर पर पिता की तेरहवीं कार्यक्रम में सहयोग कर रहा था, तभी गांव के कुछ शराबी दबंग बाइकों में सवार होकर आए और कार्यक्रम के दौरान हुड़दंग मचाने लगे। परिजनों ने शोर मचाने से मना किया, जिस पर दबंग चुपचाप वहां

से चले गए। कुछ देर बाद विकास किसी काम से गांव के बाहर गया तभी तीन बाइकों में करीब आधा दर्जन दबंगों ने उसे घेर लिया और मारपीट शुरू कर दी, इसके बाद दबंगों ने चाकू से हमला कर उसे लहलुहान कर दिया। शोर शराबा सुन विकास के चाचा सुरजन सिंह (45) और चचेरे भाई अनिल (22), आकाश (23) प्रदीप व जीतू उसे बचाने पहुंचे तो दबंगों ने उन पर भी हमला कर दिया,

देश के निर्माण में अपना मत है बहुत महत्वपूर्ण : प्राचार्य

कार्यालय संवाददाता महोबा

अमृत विचार। साईं डिग्री कालेज में मंगलवार को मतदाता जागरूकता विषय पर संगोष्ठी का आयोजन किया गया। कार्यक्रम की शुरूआत प्राचार्य डॉ. एलसी अनुरागी, प्रशासनिक अधिकारी बीके साहू ने संयुक्त रूप से मां सरस्वती के चित्र पर दीप प्रज्ज्वलित कर किया। संगोष्ठी को संबोधित करते हुए प्राचार्य ने कहा कि गणतंत्र का निर्माण हमारे मतदान के जरिए होता है, हमें अपने विवेक से सजगता के साथ अपने मतदान का इस्तेमाल करना चाहिए क्योंकि देश के निर्माण में हमारा मत महत्वपूर्ण है जो हमारी सहभागिता को सुनिश्चित करता है। कहा कि स्वस्थ लोकतंत्र के लिए मतदाताओं का सजग होना बहुत जरूरी है। उन्होंने मतदान का महत्व

● साईं डिग्री कालेज में मतदाता जागरूकता पर संगोष्ठी

बताते हुए कहा कि मतदान लोकतंत्र का अभिन्न अंग है और लोगों को अपनी बात कहने का अधिकार देता है। मतदान के माध्यम से आप बदलाव ला सकते हैं और अपने समुदाय में सकारात्मक योगदान दे सकते हैं और किसी कानून को तभी रद्द कर सकते हैं जब अधिकांश नागरिक उससे सहमत हों। प्राचार्य ने कहा कि संविधान के अनुच्छेद 324 से 329 तक में निर्वाचन आयोग को निष्पक्ष निर्वाचन कराने के लिए शक्तियां प्रदान हैं। प्रशासनिक अधिकारी ने कहा कि प्रत्येक मतदाता की यह जिम्मेदारी है कि वह मतदान के महत्व को समझे और मतदान करके देश के लोकतंत्र को मजबूत करे।

संवाददाता कुलपहाड़ (महोबा)

अमृत विचार। पुलिस अधीक्षक ने कहा कि निरंतर परिश्रम, अनुशासन, आत्मविश्वास एवं सकारात्मक सोच के माध्यम से ही लक्ष्य की प्राप्ति संभव है। विद्यार्थियों को उच्च शिक्षा ग्रहण करने, समय के सदुपयोग, नैतिक मूल्यों को अपना कर समाज व राष्ट्र के प्रति जिम्मेदार नागरिक बनते हुए देश को ऊंचाईयों तक पहुंचाकर और खुशहाल बनाने में अहम भूमिका निभाए। विद्यार्थी जीवन में अनुशासन, परिश्रम और लक्ष्य के प्रति समर्पण ही सफलता की कुंजी है।

यह विचार पुलिस अधीक्षक प्रबल प्रताप सिंह ने जनतंत्र इंटर कॉलेज कुलपहाड़ में आयोजित 12वीं के विद्यार्थियों के लिए आयोजित विदाई समारोह कार्यक्रम दौरान व्यक्त किए। उन्होंने



समारोह में बोलते एसपी व कार्यक्रम प्रस्तुत करती छात्राएं।

विद्यार्थियों को नसीहत देते हुए कहा कि अभी तक की पढ़ाई तो एक नींव थी, अब आगे की पढ़ाई में आपको बिल्डिंग तैयार करना है। जीवन एक संघर्ष है, इसलिए आपका अपना ब्रेन माइंड पर कंट्रोल करना जरूरी है। आपको देखना है कि आपको गरिमा क्या है, एसीवर्मेट क्या है, जिसे अपनी मेहनत से पूर्ण करना है। एसपी ने छात्र-छात्राओं से आत्मीय संवाद करते हुए अपने

अधिक पानी छोड़े जाने से दस बीघा गेहूं की फसल जलमग्न

महोबा। विकासखंड कबरई के बरीपुरा मौजा में पूर्व प्रधान की मनमानी के चलते लगभग एक दर्जन किसानों की दस बीघा खेत में लगी गेहूं की फसल में पानी भर जाने से जलमग्न हो गई है

किसानों का आरोप है कि पूर्व ग्राम प्रधान हरिचरन ने कथित तौर पर अपने निजी स्वार्थ के लिए थाना माइनर बरीपुरा नहर के पानी को क्षमता से अधिक खोल दिया। इस मनमानी के कारण नहर का पानी तेजी से खेतों में भर गया, जिससे खेत तालाब में बदल गए। कई स्थानों पर पानी का स्तर चार फीट तक पहुंच गया है, जिससे गेहूं की खड़ी फसल पूरी तरह डूब कर बर्बाद होने की कगार पर पहुंच गई है। पीड़ित किसानों ने खेतों में पानी भरने की सूचना तत्काल सिंचाई विभाग के अधिकारियों करे देकर पानी रोकने या कम करने की गुहार लगाई, लेकिन कोई कार्रवाई नहीं की। ग्रामीणों ने बताया कि अधिकारियों की इस उदासीनता और पूर्व प्रधान की कथित मनमानी के कारण आशाराम, मनसुख, सुमेरा, लखनलाल, केसरदास और राधारानी सहित कई अन्य किसानों की फसलें प्रभावित हुई हैं। कि



कार्यक्रम में बोलती क्षेत्रीय संचालिका बीके सुधा।

अमृत विचार

ब्रह्मा बाबा ने अपनी संपूर्ण संपत्ति मानव कल्याण में लगाई

कार्यालय संवाददाता महोबा

अमृत विचार। ब्रह्माकुमारी ईश्वरीय विश्व विद्यालय संस्था के संस्थापक ब्रह्मा बाबा का 57वीं पुण्य स्मृति दिवस पर नगर के सद्भावना भवन में एक कार्यक्रम का आयोजन किया गया। इस मौके पर क्षेत्रीय संचालिका बीके सुधा बहन ने ब्रह्मा बाबा के जीवन पर प्रकाश डालते हुए उनके तीन विशेष अनमोल वचन निराकारी, निर्वकारी और निरहंकारी का अर्थ समझाया। चरखारी उप सेवा केंद्र संचालिका बीके जयदेवी की मेडिटेशन कमेंट्री ने सभी उपस्थित लोगों को आत्म अनुभूति एवं परमात्म शक्तियों की प्राप्ति कराई। इस मौके पर बीके सुदामा, बीके रागिनी आदि रहे।

क्षेत्रीय संचालिका ने बताया कि ईश्वरीय प्रेरणा के अनुसार ब्रह्मा बाबा ने अपनी चल एवं अचल संपत्ति हीरे जवाहरात का सारा कारोबार मानव जाति के कल्याण के लिए लगाया और सन् 1936 में

क्षेत्रीय संचालिका ने बताया कि ईश्वरीय प्रेरणा के अनुसार ब्रह्मा बाबा ने अपनी चल एवं अचल संपत्ति हीरे जवाहरात का सारा कारोबार मानव जाति के कल्याण के लिए लगाया और सन् 1936 में



अमृत विचार

गुरुजनों के आदर्शों पर चलने का कार्य करें। कहा कि यदि आपने अपने विद्यालय परितर के संस्कारों को दरकिनार करते हैं, तो आपको समाज भी नकार देगा। पूर्व सांसद ने आशा व्यक्त करते हुए कहा कि आप अपनी मेधा व प्रतिभा के बल पर उच्च शिखर पर पहुंचकर अपने विद्यालय व क्षेत्र तथा देश का नाम रोशन करें। इससे पूर्व मुख्य अतिथि पुलिस



विजयी प्रतिभागियों के साथ खड़ी डीएम।

अमृत विचार

स्टोन पेंटिंग में अंकित सेन अव्वल

कार्यालय संवाददाता महोबा

अमृत विचार। जिलाधिकारी गजल भारद्वाज के निर्देश पर गोरखगिरि पेंटिंग फेस्टिवल फेस-2 के अंतर्गत गोरखगिरि पर स्टोन पेंटिंग प्रतियोगिता का आयोजन किया गया। इस प्रतियोगिता में स्थानीय कलाकारों ने जिले के पर्यटन स्थलों की एक से बढ़कर एक पेंटिंग पहाड़ के पथरों पर बनाई। इस अवसर पर रील मेंकिंग कंपटीशन के अलावा अन्य प्रतियोगिताएं भी आयोजित की गईं। स्टोन पेंटिंग प्रतियोगिता में अंकित सेन ने पहला, निशा विश्वकर्मा ने दूसरा स्थान प्राप्त किया। निर्णायक मंडल ने अन्य प्रतियोगिताओं के विजयी प्रतिभागियों के नाम

घोषित किया। सभी विजेताओं को यूपी दिवस कार्यक्रम में पुरस्कार देकर सम्मानित किया जाएगा। वहीं फेस के कलाकारों को जिलाधिकारी गजल भारद्वाज ने पुरस्कृत किया। गोरखगिरि पेंटिंग फेस्टिवल में कलाकारों ने चट्टानों अपनी कला का प्रदर्शन करते हुए जिले के ऐतिहासिक और धार्मिक चित्रों को तमाम तरह के रंगों का प्रयोग करते हुए बेहतरीन पेंटिंग बनाई। पहाड़ की पथरों पर बनाई गई पेंटिंग ने गोरखगिरि की प्राकृतिक सौंदर्यता में चार चांद लगा दिए। फेस्टिवल में तमाम प्रतियोगिताएं आयोजित की गईं, जिसमें स्थानीय कलाकारों ने बढ़चढ़ कर हिस्सा लिया। रील मेंकिंग प्रतियोगिता में अमित द्विवेदी

सांड को पकड़ने से किसानों को मिली राहत

कालपी-जालौन। किसानों के लिए समस्या बने सांड को सोमवार शाम को पकड़ लिया गया, जिससे खेतों की रखवाली कर रहे किसानों ने राहत की सांस ली है।

मालूम हो कि सोमवार सुबह लंगरपुर, चाहीपुर, आदि मौजों में कृषि कार्य करने वाले किसानों ने उपजिलाधिकारी मनोज कुमार

सिंह को शिकायती पत्र सौंपा था जिसमें एक अन्ना सांड से जान का खतरा बताकर उससे निजात दिलाने की मांग की थी। किसानों की समस्या को संज्ञान में लेकर उपजिलाधिकारी ने उसे पालिका परिषद के कर्मचारियों से पकड़वाकर आनमपुर गौशाला में बन्द करवा दिया है। एसडीएम के

अनुसार उन्होंने राजस्व कर्मचारियों से गोवंशों द्वारा फसलों की क्षति का भी आकलन कराया है। साथ ही किसानों ने नगर के कुछ पशुपालकों पर अपने गोवंशों को छोड़ने की भी शिकायत की है। शीघ्र ही अपने पालतू जानवरों को छोड़ने वाले पशु पालकों के खिलाफ भी कार्यवाही की जाएगी।

अमृत विचार

बुधवार, 21 जनवरी 2026

चांदी की चकाचौंध

अनुमान बताते हैं कि इस वर्ष चांदी के भाव 4 लाख रुपये प्रति किलो तक पहुंचेंगे। चांदी के दाम में अभूतपूर्व तेजी अब केवल निवेश या कमोडिटी बाजार का विषय नहीं, यह देश में मध्यम वर्ग के घरेलू बजट और सामाजिक जीवन पर सीधा असर डालने वाला मुद्दा बन चुका है। जब महंगाई पहले से ही आम परिवार की क्रय-शक्ति को दबाव में रखे हुए है। ऐसे में चांदी की बढ़ती कीमतें हमारे लिए एक गंभीर आर्थिक और सामाजिक चुनौती बन चुकी है। चांदी के बर्तन, दीवाली और विवाह जैसे अवसरों पर उपहार, पूजा-पाठ, देवमूर्ति, अनुष्ठान और आभूषण भारतीय जीवनशैली के अभिन्न हिस्से हैं। इसलिए हमारे यहां चांदी का महत्व सामाजिक और सांस्कृतिक भी है। ऐसे में चांदी का महंगा होना परंपराओं और रीति-रिवाजों को भी अतिशय महंगा बना देता है। मध्यम वर्ग, जो इन परंपराओं को निभाने के लिए सीमित बचत पर निर्भर रहता है, सबसे अधिक प्रभावित है। चांदी की कीमतों में इस भारी उछाल के पीछे कई वैश्विक और घरेलू कारण हैं, उन पर हमारा हस्तक्षेप नहीं के बराबर है। वह चाहे लैटिन अमेरिकी देशों में इसकी खदानों का पुराना पड़ना और इसका उत्पादन घटना हो अथवा भू-राजनीतिक तनाव और व्यापारिक विवादों का बढ़ना। अनिश्चितता और महंगाई के माहौल में देशों व निवेशकों का चांदी का संग्रह हो या फिर चांदी की औद्योगिक मांग का वैश्विक स्तर आसमान छूना। पर्यावरण बचाने की मांग पर प्लांड माईनिंग हो अथवा ज्यादातर देशों का ग्रीन एनर्जी पर ज्यादा केंद्रित होना। यह मांग संरचनात्मक है और निकट भविष्य में घटने वाली नहीं। चूंकि चांदी अक्सर तांबे और जिंक की खुदाई के साथ सह-उत्पाद के रूप में निकलती है, इसलिए जब तक इन धातुओं का उत्पादन नहीं बढ़ेगा, चांदी की वैश्विक आपूर्ति में भी तेजी आना मुश्किल है।

भारत की स्थिति इस संदर्भ में कुछ ज्यादा संवेदनशील है। देश में सालाना चांदी का उत्पादन करीब 800 टन है, जबकि खपत 7,000 टन से अधिक। यानी भारत दुनिया की कुल चांदी मांग का 20-25 प्रतिशत अकेले खींच लेता है और इसका बड़ा हिस्सा आयात से पूरा होता है। यह आयात निर्भरता न केवल कीमतों को अंतर्राष्ट्रीय उतार-चढ़ाव के प्रति संवेदनशील बनाती है, बल्कि चालू खाते के घाटे पर भी दबाव डालती है। बेशक हमें इसका समाधान घर में ही तलाशना होगा। सरकार घरेलू उत्पादन बढ़ाने और रीसाइक्लिंग को प्रोत्साहित करने की बात कर रही है, लेकिन अब तक इसका असर सीमित दिखता है। पुरानी चांदी की रीसाइक्लिंग, ई-वेस्ट से रिकवरी और खनन में निजी निवेश बढ़ाने जैसे कदम अब और तेज करने होंगे। कीमतें अंतर्राष्ट्रीय भाव, डॉलर रेट, आयात शुल्क, जीएसटी और स्थानीय लागत से तय होती हैं। सरकार के पास सीमित गुंजाइश है, लेकिन आयात शुल्क या कर ढांचे में अस्थायी छूट देकर घरेलू बाजार को कुछ हद तक राहत दी जा सकती है। हालांकि दीर्घकालिक समाधान आयात निर्भरता घटाने, घरेलू उत्पादन और रीसाइक्लिंग बढ़ाने तथा उद्योगों में वैकल्पिक तकनीकों को बढ़ावा देने में ही निहित है। तभी आम आदमी के लिए चांदी की चमक बरकरार रह सकेगी अन्यथा उसकी चौंध कष्ट का कारक बनी रहेगी।

प्रसंगवश

खेती का संकट और पारंपरिक देसी बीज

निरंतर लागत बढ़ती चले जाने से हमारे देश में खेती संकट के दौर से गुजर रही है। एक ओर खाद, बीज, कीटनाशक, डीजल, बिजली आदि का खर्च बढ़ रहा है, वहीं दूसरी ओर किसान की आय सिमटती जा रही है। जलवायु संकट के दौर में अनिश्चित मौसम और कीटनाशकों के बढ़ते प्रकोप ने भी खेती के संकट को बढ़ा दिया है। देश के विभिन्न भागों के वह किसान चर्चा में हैं, जो पारंपरिक देसी बीजों को अपनाकर नए-नए प्रयोग कर रहे हैं। क्या बदहाल खेती के दौर में पारंपरिक देसी बीजों के जरिए हालात को बदला जा सकता है, इस प्रश्न पर आज चर्चा हो रही है। बड़ा सवाल है कि क्या पारंपरिक देसी बीज खेती में नई क्रांति का सूत्रपात कर सकते हैं?

खेती में बीजों की गुणवत्ता का मुद्दा बहुत बड़ा है। नकली एवं अमानक बीजों के कारण किसानों को जिस तरह नुकसान झेलना पड़ रहा है, वह चिंता का विषय है। सरकार भी नया बीज कानून लाने की कवायद में जुटी है। इसी बीच पारंपरिक बीजों का इस्तेमाल और संरक्षण कर रहे किसानों की कहानियां विकल्प सुझा रही हैं। मध्यप्रदेश के डिंडोरी जिले की एक आदिवासी बस्ती की निवासी 27 वर्षीय लहरी बाई अपने छोटे से घर में 150 से अधिक दुर्लभ और विलुप्त प्राय देसी बीजों को सहेज रही हैं। लहरी बाई ये बीज स्थानीय हाटों और आसपास के किसानों से एकत्र करती हैं। फिर उन्हें साफ करके, सुखाकर, सुरक्षित रखती हैं और जरूरत पड़ने पर दूसरे किसानों को दे देती हैं। लहरी बाई को 'मिलेट वुमन' या 'मिलेट एंबेसडर' कहा जाता है, लेकिन वे उस पारंपरिक ज्ञान की प्रतिनिधि हैं, जिसे आधुनिक खेती ने हाशिए पर डाल दिया है। ऐसा ही एक उदाहरण पंजाब के बरनाला जिले के वाहेगुरुपुरा गांव के किसान अमृत चहल का है। वे देसी बीजों और प्राकृतिक खेती पर आधारित एक ऐसा मॉडल विकसित कर रहे हैं, जो आर्थिक रूप से भी टिकाऊ है। सहकारी ज्ञान और मार्केटिंग के सहारे उन्होंने यह दिखाया है कि किसान केवल खेत में काम करने वाला नहीं, बल्कि अपने बीज और बाजार का मालिक भी हो सकता है। 2023 में उन्होंने देसी बीज बैंक की स्थापना की, जहां अनाज, सब्जियों और चारे सहित 35-40 फसलों की लगभग 150 किस्में संरक्षित हैं। यह फसल विविधता उस खेती की याद दिलाती है, जो कभी स्थानीय जरूरतों और परिस्थितियों के अनुरूप थी।

राजस्थान के बांसवाड़ा जिले के आदिवासी इलाकों में बीज संरक्षण की यह पहचान आज भी जीवित है। वहां की आदिवासी महिलाएं फसल के सबसे अच्छे और पहले पकने वाले दानों को चिह्नित करती हैं। कभी उन पर राखी बांध दी जाती है, कभी उन्हें अलग कपड़े में सुरक्षित रखा जाता है, ताकि कटाई के समय उनकी अलग से पहचान संभव हो सके। सहेज कर रखे गए यही दाने अगले मौसम के बीज बनते हैं। ऐसे और भी उदाहरण हैं। यह सच है कि पारंपरिक बीज कोई चमत्कारी समाधान नहीं हैं, लेकिन वे खेती को कम जोखिम वाला और अधिक आत्मनिर्भर बना सकते हैं। ये बीज स्थानीय जलवायु के अनुरूप होते हैं, कम पानी में टिकते हैं और किसान इन्हें खुद सहेज सकता है। इससे बीज, खाद और कीटनाशकों पर होने वाला खर्च घटता है। भारतीय कृषि अनुसंधान परिषद के अनुसार मोटे अनाज कम पानी में उगते हैं और स्वास्थ्य के लिए भी लाभकारी हैं। जब देश की 60 प्रतिशत खेती बारिश पर निर्भर है, तब यह पहलू और महत्वपूर्ण हो जाता है। पारंपरिक देसी बीज केवल खेती या पर्यावरण का विषय नहीं हैं, बल्कि खाद्य सुरक्षा से भी जुड़े हैं। देसी बीजों को सहेज रहे किसान केवल अतीत नहीं बचा रहे, बल्कि आने वाले समय की राह तैयार कर रहे हैं। जरूरत है कि सरकार, वैज्ञानिक, किसान संगठन और समाज मिलकर पारंपरिक बीजों को भविष्य की आवश्यकता के रूप में स्वीकार करें, क्योंकि अगर बीज बचेंगे, तभी जीवन बचेगा।



सफलता कभी गलती न करने में निहित नहीं होती, बल्कि एक ही गलती दोबारा न करने में निहित होती है।

—जॉर्ज बर्नार्ड शा, विचारक

पश्चिम बंगाल चुनाव में क्या भाजपा को मिलेगा बहुमत?




तिवек शुक्ला
पूर्व सुवना अधिकारी
यूएई एंबेसी

बिहार के बाद महाराष्ट्र के स्थानीय निकाय के चुनाव परिणाम ने लोगों को फिर चौकाया है। बीजेपी के प्रति इतना खबरस्त समर्थन अब विरोधियों को भी यह कहने पर मजबूर कर रहा है कि भगवा पार्टी कमाल कर रही है। उसका संगठन अब इतना मजबूत हो चुका है कि कोई अन्य पार्टी उसके आसपास भी खड़ी नहीं हो पा रही है। जाहिर है बीजेपी में जिस प्रोफेशनल एक्सेलेन्स की बात अखिलेश यादव ने की है, उसे पार्टी में लाने का श्रेय किसी को जाता है, तो वह गृह मंत्री अमित शाह हैं और अब उन्हीं गृह मंत्री के हाथों में बीजेपी ने बंगाल और तमिलनाडु का चुनाव प्रभार सौंप दिया है। अब लोगों में यह उम्मीद बंध गई है कि पश्चिम बंगाल विधानसभा चुनावों में भी इस बार बीजेपी को दो-तिहाई बहुमत लेकर आएगी।

बंगाल से जुड़े कई स्वतंत्र टिप्पणीकार यह कहने लगे हैं कि पश्चिम बंगाल में ममता बनर्जी की टीएमसी 50 सीटों से की नीचे चली जाएगी और आशंका यह भी व्यक्त की जा रही है कि मुख्यमंत्री ममता बनर्जी को अपनी सीट भवानीपुर को भी बचाने में बड़े पापड़ बेलने पड़ सकते हैं। पश्चिम बंगाल की सत्ता से यदि टीएमसी बाहर होती है, तो इसके पीछे बीजेपी के उत्थान के साथ ममता बनर्जी के ध्रुवीकरण वाली राजनीति का पतन भी एक बड़ा कारण होगा। क्योंकि अल्पसंख्यक तुट्टीकरण की राजनीति से प्रदेश की 70 फीसदी जनता ऊब चुकी है और इस बार बदलाव की आवाज साफ सुनाई दे रही है। जब केंद्रीय गृह मंत्री अमित शाह ने पिछले महीने 29 से 31 दिसंबर तक की कोलकाता की यात्रा की स्थानीय लोगों और बीजेपी कार्यकर्ताओं में इसी तरह का जज्वात साफ दिखाई दिया था। यह पश्चिम बंगाल विधानसभा चुनाव अभियान की एक तरह से शुरुआत थी।

अमित शाह ने अपने चिरपरिचित अंदाज में मैराथन संगठनात्मक बैठके कीं, पार्टी कार्यकर्ताओं के साथ-साथ आरएसएस के पदाधिकारियों को भी जाग्रत कर दिया और



संकीर्ण सोच और गोद लेने की सामाजिक विडंबना



नूपेन्द्र अभिषेक नूप
लेखक

यह हमारे समाज की एक गहरी और पीड़ादायक विडंबना है कि एक ओर अनेक दंपती संतान सुख के लिए वर्षों तक प्रतीक्षा करते हैं, मंदिरों-अस्पतालों के चक्कर लगाते हैं, तरह-तरह के उपचार कराते हैं, तो दूसरी ओर हमारे ही समाज में असंख्य ऐसे बच्चे हैं, जो माता-पिता के स्नेह से वंचित, अनाथालयों और बाल संरक्षण गृहों में बड़े हो रहे हैं। यह विरोधाभास केवल व्यवस्था के विफलता नहीं, बल्कि उस संकीर्ण सोच का परिणाम भी है, जो आज भी गोद लेने जैसी मानवीय प्रक्रिया को संदेह, शर्तों और पूर्वाग्रहों से घेर देती है।

केंद्रीय दत्तक ग्रहण संसाधन प्राधिकरण के आंकड़े इस सच्चाई को उजागर करते हैं कि गोद लेने की प्रक्रिया में पिछला सूची लगातार लंबी होती जा रही है। इसका बावजूद अनेक बच्चे ऐसे हैं, जिनकी उम्र छह वर्ष या उससे अधिक हो चुकी है और वे अब भी किसी परिवार की प्रतीक्षा कर रहे हैं। दुखद तथ्य यह है कि अधिकंश दंपती नवजात शिशु या अतिशयतम चार-पांच वर्ष तक के बच्चों को ही गोद लेना चाहते हैं। जैसे-जैसे बच्चे की उम्र बढ़ती है, वैसे-वैसे उसके लिए परिवार मिलने की संभावनाएं क्षीण होती जाती हैं। यह चयन केवल उम्र तक सीमित नहीं रहता, बल्कि रंग-रूप, स्वास्थ्य और कभी-कभी जातीय पृष्ठभूमि तक फैल जाता है।

इस सोच के पीछे भय और असुरक्षा की भावना गहराई से जमी हुई है। लोग यह मान लेते हैं कि बड़ा बच्चा आसानी से परिवार में घुल-मिल नहीं पाएगा, उसके स्वभाव में ज़िद या मानसिक जटिलताएं होंगी या वह माता-पिता से भावनात्मक रूप से जुड़ नहीं पाएगा। जबकि मनोवैज्ञानिक और सामाजिक अध्ययन बताते हैं कि स्नेह, धैर्य और अपनत्व मिलने पर बड़े बच्चे भी उतनी ही सहजता से नए परिवार का हिस्सा बन जाते हैं। वे पहले से समझदार होते हैं, भावनाओं को

पहचानते हैं और धीरे-धीरे माता-पिता के साथ गहरा रिश्ता बना लेते हैं। गोद लेने की प्रक्रिया में लंबी प्रतीक्षा और जटिल शर्तों का सबसे बड़ा खामियाजा बच्चों को ही भुगतना पड़ता है। अनाथालयों में बिताए गए ये वर्ष उनके बचपन के सबसे संवेदनशील क्षण होते हैं। इस दौरान उन्हें भोजन, शिक्षा और सुरक्षा तो मिल जाती है, पर वह अपनापन नहीं मिल पाता, जो किसी परिवार का हिस्सा होने से मिलता है। समय के साथ जब वे देखते हैं कि छोटे बच्चों को गोद ले लिया जाता है और वे स्वयं पीछे छूट जाते हैं, तो उनके मन में हीनता, उपेक्षा और अस्वीकृति की भावना घर कर जाती है।

यह प्रश्न गंभीर है कि क्या संतान सुख पाने के लिए केवल अपनी सुविधा और सामाजिक छवि को ही प्राथमिकता देना सही है। क्या उम्र और रंग-रूप के आधार पर बच्चों में भेदभाव करना स्वस्थ सामाजिक सोच का प्रमाण है। सच तो यह है कि नवजात शिशु या अतिशयतम चार-पांच वर्ष तक के बच्चों को ही गोद लेना चाहते हैं। जैसे-जैसे बच्चे की उम्र बढ़ती है, वैसे-वैसे उसके लिए परिवार मिलने की संभावनाएं क्षीण होती जाती हैं। यह चयन केवल उम्र तक सीमित नहीं रहता, बल्कि रंग-रूप, स्वास्थ्य और कभी-कभी जातीय पृष्ठभूमि तक फैल जाता है।

बड़े बच्चे अक्सर अपनी स्थिति को समझते हैं और माता-पिता के प्रयासों की कद्र करते हैं। वे पढ़ाई, व्यवहार और जिम्मेदारियों को लेकर अधिक सजग होते हैं। सही मार्गदर्शन और प्रेम मिलने पर वे परिवार की मजबूती का आधार बन सकते हैं। समाज की भूमिका भी यहाँ अत्यंत महत्वपूर्ण है। आज भी गोद लेने को लेकर

तरह-तरह की फुसफुसाहटें, सवाल और शंकाएं उठती हैं। लोग यह भूल जाते हैं कि परिवार खून के रिश्तों से नहीं, भावनात्मक जुड़ाव से बनता है, जब समाज इस सच्चाई को स्वीकार करेगा, तभी गोद लिए गए बच्चों को भी वही सम्मान और समानता मिलेगी, जो जैविक संतान को मिलती है।

अनाथ बच्चों के लिए परिवार मिलना केवल उनके लिए ही नहीं, बल्कि पूरे समाज के लिए एक सकारात्मक बदलाव है। परिवार में शामिल होने पर ये बच्चे स्वयं को मूल्यवान महसूस करते हैं, उनका आत्मविश्वास बढ़ता है और वे समाज के जिम्मेदार नागरिक बनने की दिशा में आगे बढ़ते हैं। इससे सामाजिक असमानता, अपराध और उपेक्षा की प्रवृत्तियों में भी कमी आ सकती है। इस दिशा में सरकार, सामाजिक संगठनों और मीडिया की भी महत्वपूर्ण भूमिका है। गोद लेने की प्रक्रिया को अधिक पारदर्शी, सरल और संवेदनशील बनाया जाना चाहिए, ताकि दंपतियों का भय कम हो और वे आगे आने के लिए प्रेरित हों। साथ ही समाज में ऐसे उदाहरणों को सामने लाना आवश्यक है, जहां बड़े उम्र के बच्चों को गोद लेकर उन्हें प्रेम, शिक्षा और सम्मानपूर्ण जीवन दिया गया हो।

विद्यालयों और सामाजिक मंचों पर गोद लेने को लेकर सकारात्मक संवाद होना चाहिए, जिससे यह भावना विकसित हो कि हर बच्चा अपनाए जाने योग्य है, जब संवेदना, जिम्मेदारी और मानवीय दृष्टि हमारी सोच का हिस्सा बनेंगी, तभी गोद लेने की प्रक्रिया एक सामाजिक आंदोलन का रूप ले सकेगी और असंख्य बच्चों का सूना जीवन आशा से भर उठेगा। अनाथ बच्चों को सामान्य बच्चों की तरह खुशहाल जीवन देने के लिए सोच में परिवर्तन अनिवार्य है, क्योंकि किसी भी सभ्य समाज की पहचान उसके सबसे कमजोर वर्ग के प्रति उसके व्यवहार से होती है।

वैचारिकी | 10

सोशल फोरम

एक साथ नहीं मिल सकते सुखभोग और आत्मगौरव

आज समाज में भोगी और कामी (स्त्री और पुरुष दोनों) का इतना महिमामंडन क्यों किया जाने लगा है ? महिमामंडन तो त्यागी और संयमी का होना चाहिए न ? भोगी और कामी ने वैसी कौन-सी उपलब्धि पाई है, जिसके लिए वह गौरव से भरना चाहता है, समाज से मान्यता चाहता है ? जैसे जल नीचे की ओर रिस जाता है, वैसे ही मनुष्य की चेतना मूलाधार के सुखों में अटकती रहती है। कोई मनुज इससे मुक्त नहीं। यश तो उसका है, जिसने अपनी चेतना को



सुशोभित
लेखक

उर्ध्वगामी बनाया, जो जितेन्द्रिय हुआ या जिसने इसके लिए यत्न किए। कामनाओं के सम्मुख घुटने टेक देने वालों को किस बात के आत्मगौरव की चाह है ? कामना मनुष्य की प्राथमिक, मूलभूत और आदिम वृत्ति है। मनुष्य सुख का लोभी है। प्रायः पूरा जीवन ही सुख की टोह में रहता है। इसमें भी बहुधा यह सुख भौतिक ही रहता है- जिन्हा और जननेन्द्रिय की क्षणचपल उत्फुल्लता। सुख के इस अनवरत शोध से मनुष्य क्या अर्जित करना चाहता है, ये उसे स्वयं ही नहीं पता।

किंतु यदि कोई व्यक्ति आजीवन अपनी कामनाओं की ही पूर्ति करता रहे, तो वह खंख होकर रह जाएगा, निरा भौतिकवादी भोग-पुतल बनकर रह जाएगा, उसके भीतर सरणियां नहीं होंगी, कोई आत्मसंघर्ष न होगा।

व्यक्ति के चरित्र और व्यक्तित्व का निर्माण आत्मसंघर्ष से होता है। इन्द्रिय-दमन की बात नहीं कर रहा हूं, कामनाओं के शमन की ओर भी संकेत नहीं है। संकेत उस विषाद की ओर है, रिक्तता और क्षोभ की ओर है, जो हर निरे इन्द्रिय-सुख की पूर्ति के बाद मनुष्य के भीतर उठता है, उठना ही चाहिए। अपने सुखों के प्रति एक मूक-विद्रोह मनुष्य होने की बुनियादी पहचानों में से है। फिर यह युग तो यों भी भोग का ही है। भोग की कीच में सभी सूरमा अपनी तलवारों की टूटी मूठों के साथ निरपराध पड़े हैं। कोई इसे अपनी विजय बताता हो, तो यह उसकी मूढ़ता ही कहलाएगी। स्मरण रहे, वर्तमान कालखंड में क्रांतिकारी वह है, जो कहता है मैंने त्यागा, वह नहीं, जो कहता है मैंने भोगा। आज की तारीख में विद्रोही वह है, जो पूछता है मैं कब तक अपनी इन्द्रियों का अनुचर बना रहूंगा, कब तक इसकी तृष्णा पूरी करने के लिए खटता रहूंगा ? आज की तारीख में वह विद्रोही नहीं है, जो कहता है मैंने छक्कर खाया और फिर अधाया और कल फिर उठा और फिर से सुखों की टोह में निकल पड़ा- निष्प्रयोज्य, दिशाहारा। जो वैसा करते हैं, उनसे विरोध नहीं है, उनकी निंदा भी नहीं है, किंतु उसमें आत्मगौरव नहीं है। उन्मुक्त सुखभोग और आत्मगौरव दोनों एक साथ नहीं मिल सकते, मित्र। कोई एक चुन लो।

-फेसबुक वॉल से



सामयिकी

हाइड्रोजन ट्रेन: भारत की हरित परिवहन क्रांति

भारत ने स्वच्छ ऊर्जा और आधुनिक परिवहन के क्षेत्र में एक और ऐतिहासिक उपलब्धि दर्ज कर ली है। हाल ही में भारतीय रेलवे ने विश्व की सबसे शक्तिशाली हाइड्रोजन-चालित ट्रेन का सफल परीक्षण कर यह सिद्ध कर दिया है कि देश अब केवल तकनीक का उपभोक्ता नहीं, बल्कि नवाचार का नेतृत्वकर्ता बनता जा रहा है। यह उपलब्धि न केवल रेलवे के लिए गर्व का विषय है, बल्कि भारत के उस व्यापक दृष्टिकोण का हिस्सा है, जिसमें ऊर्जा आत्मनिर्भरता, पर्यावरण संरक्षण और सतत विकास को केंद्र में रखा गया है। हाइड्रोजन आधारित यह ट्रेन आने वाले समय में भारतीय परिवहन व्यवस्था की दिशा



देवेंद्र सिंह
वरिष्ठ पत्रकार

और दशा दोनों बदलने की क्षमता रखती है। उत्तर रेलवे के अनुसार हरियाणा के जौद और सोनीपत के बीच इस अत्याधुनिक ट्रेन का सफल ट्रायल किया गया है। इसके लिए जौद में विशेष रूप से हाइड्रोजन उत्पादन और आपूर्ति से जुड़ा एक प्लांट स्थापित किया गया है, जिसे निर्बाध 11 केवी विद्युत आपूर्ति से जोड़ा गया है। यह व्यवस्था दर्शाती है कि हाइड्रोजन आधारित परिवहन केवल प्रयोग तक सीमित नहीं रहेगा, बल्कि इसे व्यावहारिक स्तर पर लागू करने की ठोस तैयारी की जा चुकी है। परीक्षण के दौरान रेलवे विशेषज्ञों ने पावर कार, सुरक्षा प्रणालियाँ, स्पीड सेंसर, ब्रेकिंग सिस्टम और नियंत्रण तंत्र की गहन जांच की, ताकि किसी भी स्थिति में ट्रेन का सुरक्षित और स्थिर संचालन सुनिश्चित किया जा सके। यह भारत की पहली हाइड्रोजन ट्रेन है, जिसे 'जिरो आवाज, जिरो पॉल्यूशन' के सिद्धांत पर विकसित किया गया है। इसकी अनुमानित गति 110 से 140 किलोमीटर प्रति घंटा के बीच होगी, जिससे यह पर्यावरण के अनुकूल होने के साथ-साथ आधुनिक डीजल ट्रेनों के बराबर प्रदर्शन करने में सक्षम होगी। परीक्षण के दौरान ट्रेन को धीमी और मध्यम गति पर चलाकर कोचों की ऊंचाई, पायदान और संरचनात्मक मजबूती की भी बारीकी से जांच की गई। रेलवे अधिकारियों के अनुसार भविष्य में यह ट्रेन ग्रामीण और अर्ध-शहरी क्षेत्रों के लिए आदर्श मॉडल बन सकती है।

हाइड्रोजन को ऊर्जा स्रोत के रूप में अपनाने की दिशा में भारत पहले से ही व्यापक प्रयास कर रहा है। 'राष्ट्रीय हरित हाइड्रोजन मिशन' के तहत सरकार ने वर्ष 2030 तक प्रतिवर्ष 5 मिलियन मीट्रिक टन ग्रीन हाइड्रोजन उत्पादन का लक्ष्य निर्धारित किया है। इसका उद्देश्य देश की ऊर्जा जरूरतों को स्वदेशी और स्वच्छ संसाधनों से पूरा करना तथा भारत को वैश्विक हरित हाइड्रोजन हब के रूप में स्थापित करना है। ग्रीन हाइड्रोजन का उत्पादन सौर और पवन ऊर्जा से पानी के इलेक्ट्रोलिसिस द्वारा किया जाता है, जिसमें उत्सर्जन के नाम पर केवल पानी निकलता है। परिवहन क्षेत्र में हाइड्रोजन के उपयोग को लेकर भारत में कई स्तरों पर प्रयोग हो रहे हैं। दिल्ली में इंडियन ऑयल द्वारा सौर ऊर्जा से संचालित ग्रीन हाइड्रोजन फ्यूल सेल बसों का परीक्षण किया जा रहा है। हाइड्रोजन ईंधन को बढ़ावा देने के पीछे सरकार का उद्देश्य केवल पर्यावरण संरक्षण नहीं, बल्कि जीवाश्म ईंधनों पर निर्भरता कम करना, ऊर्जा आयात घटाना और रोजगार के नए अवसर पैदा करना भी है। कुल मिलाकर, हाइड्रोजन की पटरी पर दौड़ती यह ट्रेन केवल एक तकनीकी प्रयोग नहीं, बल्कि विकास और पर्यावरण के बीच संतुलन साधने की भारतीय सोच का प्रतीक है। यदि यह प्रयोग सफलतापूर्वक विस्तारित होता है, तो भारत स्वच्छ परिवहन के साथ-साथ वैश्विक हरित ऊर्जा नेतृत्व की दिशा में भी एक मजबूत कदम बढ़ाएगा।

अमृत विचार रंगोली



मुशताक खान
लेखक, नई दिल्ली

हस्तशिल्प और कला इन दोनों के बीच बहुत महीन विभाजन रेखा है और यह दोनों ही एक-दूसरे में रूपांतरित हो सकते हैं। ठीक वैसे ही जैसे पानी और भाप। एक निश्चित तापमान के बाद पानी स्वतः ही भाप में परिवर्तित हो जाता है और उस निश्चित तापमान से नीचे आते ही भाप पुनः पानी में बदल जाती है। अनेक हस्तशिल्पी अपने हस्तशिल्प कार्य को अपनी कल्पनाशीलता और शिल्प कौशल के संतुलित संयोजन से, उसे कलात्मकता के स्तर तक ले जाते हैं। तब उनका बनाया वह हस्तशिल्प एक कलाकृति के रूप में स्वीकार्य हो जाता है। फिर वह मात्र हस्तशिल्प न रहकर एक कलात्मक कलाकृति कहलाता है, परंतु यह अपवाद स्वरूप ही देखने में आता है, सामान्य हस्तशिल्प इस श्रेणी तक कभी नहीं पहुँच पाते।

समझना होगा कला और हस्तशिल्प के अंतर को



अभिव्यक्ति एवं संप्रेषण का महत्व

हस्तशिल्प के कई कलाकार भी अपनी कलाकृति को इतना भावहीन एवं यांत्रिक बना देते हैं कि उन्हें कला की श्रेणी में रखना कठिन हो जाता है। हस्तशिल्प की मान्यता प्राप्त परिभाषा के अनुसार, पावर द्वारा चालित मशीनों के कम से कम उपयोग से मुख्यतः हाथों द्वारा बनाई गई कोई भी सुंदर, उपयोगी एवं टिकाऊ वास्तु हस्तशिल्प कहलाती है। इस परिभाषा के अनुसार हस्तशिल्प में उपयोग एवं टिकाऊ पक्ष उतना ही महत्वपूर्ण है, जितना कि हस्तशिल्प का सुदर्शन होना। हस्त शिल्प का यही पक्ष उसे कला के क्षेत्र से बाहर करता है, क्योंकि कला में उपयोग एवं टिकाऊ होने की कोई शर्त नहीं है। कला की अनेक परिभाषाओं में उसे आत्म अभिव्यक्ति से जोड़ा गया है, वहां दृष्टि, संप्रेषण और सृजन की बात की गई है। हस्तशिल्प और कला की परिभाषाओं में यह अंतर ही उनके वास्तविक चरित्र को उजागर करता है। हस्तशिल्प में सौंदर्य के साथ उपयोगिता पक्ष का बाहुल्य है, जबकि कला में सौंदर्य सृजन के साथ अभिव्यक्ति एवं संप्रेषण महत्व रखता है।

हस्तशिल्प में अनुशासन और दक्षता

कला के सृजन का कोई निश्चित नियम या पूर्वनिर्धारित फार्मूला नहीं होता। कला को जबरन गढ़ा नहीं जा सकता, वह तो स्वयं अपनी अभिव्यक्ति का मार्ग खोज लेती है। कलाकार केवल माध्यम होता है, सृजन की प्रक्रिया उसके भीतर स्वतः घटित होती है। इसके विपरीत हस्तशिल्प एक सुव्यवस्थित प्रक्रिया पर आधारित होता है, जहां निर्माण के स्पष्ट नियम, तकनीक और तयशुदा ढांचे मौजूद होते हैं। हस्तशिल्प में यह लगभग निश्चित रहता है कि अंत में उत्पाद कैसा होगा, जबकि कला में अंतिम परिणाम सृजन की यात्रा पूरी होने के बाद ही सामने आता है। कला की यही अनिश्चितता उसे रोमांचक और जीवंत बनाती है। यह अनपेक्षित मोड़, आकस्मिक अनुभूतियाँ और भावनात्मक गहराई ही कला को विशिष्ट बनाती हैं। कला-सृजन के लिए उन्मुक्त चिंतन, कल्पनाशीलता और आत्म-विस्मृति अत्यंत आवश्यक होती है। जब कलाकार अपने अहं और चेतन नियंत्रण से मुक्त

होकर सृजन में डूब जाता है, तभी कला का वास्तविक रूप प्रकट होता है।

हस्तशिल्प में अनुशासन, हस्तकौशल और दक्षता का विशेष महत्व होता है। वहां अभ्यास, परंपरा और तकनीकी निपुणता ही प्रमुख आधार हैं। किंतु हस्तशिल्प में भावनाओं का गहन संप्रेषण, अंतर्मन की अभिव्यक्ति या किसी अनदेखे, अमूर्त संसार की रचना का उद्देश्य नहीं होता। यही तत्व कला को हस्तशिल्प से अलग और उच्चतर आयाम प्रदान करते हैं। कला केवल रूप या संरचना तक सीमित नहीं रहती, बल्कि वह संवेदना, अनुभूति और विचारों की अभिव्यक्ति का माध्यम बनती है। उसमें भाव, कल्पना और स्वतंत्रता का समन्वय होता है, जो दर्शक या श्रोता के भीतर भी एक नई चेतना का संचार करता है। इस प्रकार कला और हस्तशिल्प के बीच मूल अंतर तकनीक का नहीं, बल्कि भाव, स्वतंत्रता और सृजनात्मक अनिश्चितता का है और यही कला की आत्मा है।

अनोखी परंपरा

कोरबा : जहां बेटी को दहेज में दिए जाते हैं जहरीले सांप

शादी-विवाह में दहेज की प्रथा भारतीय समाज की एक कड़वी सच्चाई रही है। आमतौर पर दुल्हन के पिता अपनी बेटी को दहेज के रूप में महंगे तोहफे, कीमती सामान, सोने-चांदी के गहने और नकदी देते हैं। कई परिवार तो इस सामाजिक दबाव के कारण कर्ज तक ले लेते हैं, लेकिन क्या आपने कभी सुना है कि किसी शादी में पिता अपनी बेटी को दहेज में गहने या नकदी नहीं, बल्कि जहरीले सांप देता हो? यह बात सुनकर भले ही अचरज हो, लेकिन यह परंपरा वास्तव में भारत के एक हिस्से में आज भी जीवित है।

दहेज की यह अनोखी परंपरा छत्तीसगढ़ के कोरबा जिले में पाई जाती है। जिला मुख्यालय से लगभग 30 किलोमीटर दूर स्थित मुकुंदपुर गांव में रहने वाला संवरा जनजाति समुदाय इस परंपरा का पालन करता है। इस समुदाय में बेटी की शादी के समय दुल्हे को दहेज के रूप में 21 जहरीले सांप दिए जाते हैं। यदि यह शर्त पूरी नहीं होती, तो विवाह संपन्न नहीं माना जाता।

यह परंपरा कोई हाल की नहीं, बल्कि सदियों से चली आ रही है। दरअसल संवरा जनजाति के लोगों का पारंपरिक और पुश्तैनी पेशा जहरीले सांप पकड़ना है। ये लोग सांपों को पकड़कर उन्हें दिखाने का काम करते हैं और इसके बदले लोगों से पैसे लेते हैं। इसी से उनके परिवार का भरण-पोषण होता है। समुदाय की मान्यता है कि बेटी के पिता द्वारा दामाद को सांप देना, दरअसल उसकी आजीविका सुनिश्चित करना है। यह दहेज लालच या प्रदर्शन के लिए नहीं, बल्कि बेटी के भविष्य की सुरक्षा से जुड़ा हुआ है। माना जाता है कि इन सांपों के माध्यम से दामाद कमाई कर सकेगा, जिससे उसकी पत्नी यानी बेटी को जीवनभर खाने-पीने या गुजर-बसर की कोई कमी न हो। आज भले ही आधुनिक समाज दहेज प्रथा को सामाजिक बुराई मानता हो, लेकिन संवरा जनजाति की यह परंपरा हमें यह सोचने पर मजबूर करती है कि हर परंपरा का अर्थ एक जैसा नहीं होता। यह प्रथा दिखाती है कि कुछ समुदायों में दहेज भी सामाजिक सुरक्षा और आजीविका से जुड़ा हुआ एक सांस्कृतिक प्रतीक बन चुका है।



आर्ट गैलरी

समकालीन कला के विशिष्ट चित्रकार



जोगेन चौधरी के चित्रों में ग्रामीण जीवन और कोलकाता के विभिन्न पक्षों का चित्र दिखाई देता है। उनकी निजी चित्र शैली में क्रमशः परिवर्तन होता हुआ दिखाई देता है। बाद में उनकी चित्र शैली में मछली, तितली, सांप आदि को व्यंजक रूप में प्रस्तुत किया गया। वनस्पतियों के चित्रण में कहीं-कहीं खिला हुआ दिखाया गया, तो कहीं वनस्पतियों को तरोताजा दिखाया गया और कहीं उन्हें मुरझाया हुआ भी दिखाया गया है। जोगेन चौधरी ने गणेश जी के अनेक चित्र बनाए हैं। इन्होंने गणेश जी को दुबला-पतला और व्यंग्यात्मक पद्धति में चित्रित आकृतियों की अंकन शैली से व्यंग्य-विनोद के भाव उभारते हैं। स्थूल-स्थूल आकारों और तुनक मिजाज भंगिमाओं को भोले लगते चेहरे, नेताओं, व्यापारियों को देखकर आज के परिवेश और आज की यथार्थता दिखाई देती है। जोगेन चौधरी उन महत्वपूर्ण चित्रकारों में हैं, जिन्होंने समकालीन भारतीय कला में अपनी सशक्त अभिव्यक्ति से कला और समाज के रिश्ते को अच्छी तरह परिभाषित किया है।

जोगेन चौधरी के बारे में

जोगेन चौधरी का जन्म 19 फरवरी 1939 को पूर्वी बंगाल (आज का बांग्लादेश) के फरीदपुर कस्बे में हुआ था। इनके पिता प्रमथ नाथ चौधरी ब्राह्मण जमींदार थे। इनके पिता ने गांव में होने वाले नाटकों में कई पौराणिक आख्यानों को दीवारों में पेंट किया था और बहुत से हिंदू आइकन के चित्र भी बनाए थे। जोगेन चौधरी की माता अल्पना झाइंग में दक्ष थीं। 1947 तक जोगेन चौधरी गांव के परिवेश में ही रहे। 1947 में भारत विभाजन के ठीक पहले जोगेन और उनके पिता कोलकाता शिफ्ट हो गए और 1948 के बाद पूरा परिवार कोलकाता में आकर बस गया। 1951 तक उनका पूरा परिवार अपने चाचा के पुलिस डिपार्टमेंट के क्वार्टर में ही रहता रहा। इसी मकान में जोगेन ने दीवारों पर अपनी पहली पेंटिंग बनाई। 1951 में जोगेन चौधरी का परिवार शहीद नगर कोलीनी, ढाकुरिया, कोलकाता के दूसरे घर में शिफ्ट हो गया।



लोकायन

लावणी अपने जोरदार लयबद्ध अंदाज के कारण भारत के सबसे लोकप्रिय लोक नृत्यों में से एक है। यह महाराष्ट्र में विशेष रूप से प्रसिद्ध है और इसमें संगीत, गीत और नृत्य का अनूठा मिश्रण देखने को मिलता है। लावणी की पहचान इसकी तेज-तर्रार ढोलक की ताल और नर्तकियों के नटखट, आकर्षक हाव-भाव से होती है। यह नृत्य दक्षिणी मध्य प्रदेश में भी प्रचलित है और मराठी लोक रंगमंच के विकास में इसका बड़ा योगदान माना जाता है। लावणी को एक रोमांटिक गीत के रूप में भी देखा जाता है, जिसमें एक महिला प्रेमी के आने का इंतजार करती है और अपनी भावनाओं को गीत के माध्यम से व्यक्त करती है।



नृत्य का इतिहास

लावणी शब्द का मूल “लावण्य” शब्द से माना जाता है, जिसका अर्थ है सौंदर्य। इसमें नारी की सुंदरता, शक्ति और भावनात्मक अभिव्यक्ति का सुंदर मेल दिखाई देता है। हालांकि लावणी की उत्पत्ति की सटीक तिथि स्पष्ट नहीं है, लेकिन माना जाता है कि यह एक मनोरंजक कला के रूप में विकसित हुई थी और युद्धग्रस्त समय में सैनिकों के मनोबल को बढ़ाने के लिए भी इसका उपयोग किया जाता था। 18 वीं और 19 वीं शताब्दी में महाराष्ट्र युद्धों से जुड़ा रहा था और उस समय लावणी का महत्व बढ़ गया। यह नृत्य थके हुए सैनिकों के मनोरंजन का प्रमुख स्रोत बन गया। पेशवा शासन के दौरान लावणी को शाही संरक्षण मिला और यह और भी अधिक लोकप्रिय हुई। मराठी कवि जैसे माननीय बाला, रामजोशी, प्रभाकर आदि ने इसे नई ऊंचाइयों पर पहुंचाया और इस कला को साहित्यिक तथा सांस्कृतिक रूप से समृद्ध किया।

प्रदर्शन

लावणी का प्रदर्शन एक संगीत-संवाद जैसा होता है, जिसमें गीत, नृत्य, ताल और परंपरा का संयोजन होता है। ढोलक की तेज धुनों के साथ नर्तकियां अपने लयबद्ध कदमों से दर्शकों को मंत्रमुग्ध कर देती हैं। लावणी के गीतों में समाज, धर्म, राजनीति और रोमांस जैसे विषयों को सहजता से प्रस्तुत किया जाता है। महाराष्ट्र की कई जातियां, जैसे महार, कोल्हारी, कुंभार और मराठ, लावणी के प्रमुख कलाकार माने जाते हैं। लावणी मुख्यतः दो प्रकार की होती है- फडाठी लावणी और बैटकी लावणी। फडाठी लावणी बड़े मंच पर नाटकीय रूप में प्रस्तुत की जाती है, जबकि बैटकी लावणी निजी समारोहों में, अधिक शास्त्रीय शैली में गाई जाती है।

नर्तकियों की वेशभूषा

लावणी की नर्तकियां 9 गज की नौवारी साड़ी पहनती हैं और अपने बालों को सख्ती से बांधकर रखती हैं। वे भारी गहनों जैसे हार, झुबके, पायल, कमरपट्टा, चूड़ियां आदि से सजती हैं। लावणी में बिंदी का भी विशेष महत्व है, जो नृत्य की सौंदर्यात्मकता को और बढ़ाती है।

हिंदी भाषा में कला विषयक लेखन: चुनौतियां और संभावनाएं

हिंदी भाषा में कला विषयक लेखन आज भी एक सहज और स्वाभाविक प्रक्रिया नहीं बन पाया है। जबकि हिंदी भारत की सबसे व्यापक रूप से बोली और समझी जाने वाली भाषा है, फिर भी कला विमर्श के क्षेत्र में उसका स्थान अपेक्षाकृत सीमित दिखाई देता है। इसके पीछे ऐतिहासिक, संस्थागत, सामाजिक और बाजार से जुड़ी अनेक जटिल वजहें हैं, जिन पर विचार करना आवश्यक है।

इस मामले में एक बड़ी चुनौती भाषा और शब्दावली से जुड़ी है। आधुनिक कला विमर्श में जिन अवधारणाओं-जैसे मॉडर्निज्म, कन्सेप्चुअल आर्ट, इंस्टीच्युशनल क्रिटिक, एस्थेटिक, क्युरोटेरियल प्रैक्टिस का व्यापक उपयोग होता है, उनके लिए हिंदी में या तो सर्वमान्य शब्द नहीं हैं या जो अनुवाद उपलब्ध हैं, वे प्रचलन में नहीं आ सके। परिणामस्वरूप हिंदी में कला लेखन करने वाला लेखक या तो अंग्रेजी शब्दों का सहारा लेने को विवश होता है या फिर अत्यधिक व्याख्यात्मक भाषा अपनाता है, जिससे लेखन का प्रवाह बाधित होता है।


ऐसे में एक सुझाव तो यही है कि इन शब्दों को ज्यों का त्यों प्रयोग किया जाए। क्योंकि इस तरह के शब्द अब सहजग्राह्य हो चुके हैं और इसका



सुमन कुमार सिंह
कलाकार/कला लेखक

धड़ल्ले से प्रयोग कला जगत में आम बातचीत में होता है। दूसरी बड़ी चुनौती कला संस्थानों और अकादमिक ढांचे से जुड़ी है। भारत में कला शिक्षा, कला इतिहास और कला आलोचना से संबंधित अधिकांश पाठ्यक्रम, शोध और प्रकाशन अंग्रेजी में केंद्रित रहे हैं। ललित कला अकादमियां, विश्वविद्यालय, संग्रहालय और गैलरियां भी लंबे समय तक अंग्रेजी को ही ‘गंभीर विमर्श’ की भाषा मानती रही हैं। इस संस्थागत झुकाव का सीधा प्रभाव हिंदी लेखन की संख्या, गुणवत्ता और दृश्यता पर पड़ा।

तीसरा पहलू कला बाजार से जुड़ा है। यह सच है कि भारतीय कला बाजार पर आज भी एक अभिजात्य वर्ग का प्रभुत्व है, जो अंग्रेजी को अपनी बौद्धिक और सामाजिक पहचान से जोड़कर देखाता है। चूंकि अधिकांश कला संग्राहक, क्यूरेटर और गैलरी संचालक इसी वर्ग से आते हैं, इसलिए प्रदर्शनी कैटलॉग, प्रेस रिलीज और आलोचनात्मक लेखन में अंग्रेजी को प्राथमिकता दी जाती है। इसका परिणाम यह होता है कि हिंदी पढ़ी के कलाकार भी अपनी प्रस्तुति में अंग्रेजी को अनिवार्य मान लेते हैं, चाहे उनका सामाजिक-सांस्कृतिक अनुभव हिंदी का ही क्यों न हो। हालांकि इस निराशाजनक परिदृश्य के



बीच कुछ सकारात्मक बदलाव भी स्पष्ट रूप से दिखाई दे रहे हैं। पिछले एक-दो दशकों में हिंदी में कला विषयक पुस्तकों की संख्या बढ़ी है, चाहे वे कला इतिहास, लोक एवं आदिवासी कला, आधुनिक भारतीय कला या समकालीन विमर्श पर आधारित हों। इसके साथ ही आलेखन डॉट इन जैसी वेबसाइटों और अन्य डिजिटल मंचों ने हिंदी कला लेखन को एक नया विस्तार दिया

है। ये मंच न केवल लेखकों को अभिव्यक्ति का अवसर दे रहे हैं, बल्कि एक ऐसे पाठक वर्ग का निर्माण भी कर रहे हैं, जो कला को अपनी भाषा में समझना चाहता है। डिजिटल माध्यमों की भूमिका यहां विशेष रूप से महत्वपूर्ण हो जाती है। सोशल मीडिया, ऑनलाइन पत्रिकाएं और ब्लॉग्स ने उस दूरी को कुछ हद तक पाटा है, जो पहले कला और आम हिंदी पाठक के बीच थी।

आज युवा लेखक, कलाकार और समीक्षक बिना किसी बड़े संस्थागत समर्थन के भी हिंदी में सार्थक कला विमर्श खड़ा करने की कोशिश कर रहे हैं, किंतु इन सबके बावजूद आवश्यकता इस बात की भी है कि हिंदी के समाचार पत्रों और पत्रिकाओं में नियमित रूप से कला विषयक लेख, समीक्षा, परिचर्चा और साक्षात्कार का प्रकाशन होता रहे।

अंततः यह कहा जा सकता है कि हिंदी में कला विषयक लेखन की चुनौती केवल भाषा की नहीं, बल्कि दृष्टि और संरचना की भी है। जब तक कला विमर्श को अभिजात्य दायरे से बाहर निकालकर व्यापक सांस्कृतिक संवाद का हिस्सा नहीं बनाया जाएगा, तब तक हिंदी को उसका वाजिब स्थान नहीं मिल पाएगा। हाल के प्रयास यह संकेत देते हैं कि हिंदी कला लेखन धीरे-धीरे अपनी जमीन तलाश रहा है और यही भविष्य के लिए सबसे आशाजनक संकेत है।

बाजार	संसेक्स ↓	निफ्टी ↓
बंद हुआ	82,180.47	25,232.50
गिरावट	1,065.71	353
प्रतिशत में	1.28	1.38

	सोना 1,53,200 प्रति 10 ग्राम
	चांदी 3,23,000 प्रति किलो

न्यूज ब्रीफ

बाजार में 7,000 करोड़ निवेश करेगी एम्बेसी

मुंबई ।रियल्टी क्षेत्र की कंपनी एम्बेसी डेवलपमेंट्स ने मंगलवार को कहा कि वह मुंबई के बाजार में 7,000 करोड़ का निवेश करेगी। मजबूत मांग के बीच तीन नई लक्जरी आवासीय परियोजनाएं और तीन मौजूदा परियोजनाओं को पूरा करने के लिए ये निवेश होगा। एम्बेसी डेवलपमेंट्स लिमिटेड (ईडीएल) जल्द मुंबई महानगरीय क्षेत्र के जुहु, वलीं और अलीबाग में तीन परियोजनाएं शुरू करेगी। ईडीएल का नाम पहले इंडियाबुल्स रियल एस्टेट लिमिटेड थी और यह शेयर बाजारी में सूचीबद्ध अग्रणी रियल एस्टेट कंपनियों में से एक है। कंपनी के चेयरमैन जीतू विरवानી ने कहा कि हम मुंबई में वृद्धि के अगले अध्याय के लिए तैयार हैं। आवास की मांग में मजबूती बनी हुई है।

फोनपे को आईपीओ की सेबी से मिली मंजूरी

नई दिल्ली। फोनपे को बाजार नियामक सेबी से आरंभिक सार्वजनिक निगम (आईपीओ) लाने की मंजूरी मिल गई है और कंपनी दस्तावेज (युडीएचआरपी) दाखिल करेगी। इससे बहुप्रतीक्षित वित्तीय प्रौद्योगिकी कंपनी के लिए आईपीओ लाने का मंच तैयार होगा। यह आईपीओ मौजूदा शेयरधारकों द्वारा बिक्री पेशकश (ओफ़रएस) होगी। कंपनी आईपीओ से कोई अतिरिक्त प्राथमिक पूंजी नहीं जुटाएगी। यूपीआई लेनदेन में 45% से अधिक बाजार हिस्सेदारी के साथ फोनपे भारत के डिजिटल भुगतान बाजार में अग्रणी है। एनपीसीआई के अनुसार, दिसंबर 2025 में कंपनी ने 9.8 अरब लेनदेन किए। कंपनी ने 2024-25 में 7,115 करोड़ का राजस्व कमाया था।

एचपीसीएल ने एडनॉक गैस से किया सौदा

नई दिल्ली। हिंदुस्तान पेट्रोलियम कॉर्पोरेशन लिमिटेड (एचपीसीएल) ने अबू धाबी नेशनल ऑयल कंपनी गैस (एडनोक गैस) से तरलीकृत प्राकृतिक गैस (एलएनजी) खरीदने के लिए तीन अरब डॉलर का सौदा किया। कंपनी ने बताया कि वह संयुक्त अरब अमीरात (यूएई) की सबसे बड़ी ग्राहक बन गई है। दोनो कंपनियों ने यूएई के राष्ट्रपति शेख मोहम्मद बिन जायद अल नाहयान की भारत की दो घंटे की यात्रा के दौरान बिक्री और खरीद समझौता किया। यूएई के राष्ट्रपति प्रहलाभजी नरेन्द्र मोदी के साथ बातचीत के लिए आए थे।

बुनियादी उद्योगों की वृद्धि दर 4 माह के उच्चतम स्तर 3.7 प्रतिशत पर उर्वरक-सीमेंट में आया उछाल और कच्चे तेल, प्राकृतिक गैस और रिफाइनरी उत्पाद घटे

नई दिल्ली, एजेंसी

उर्वरक और सीमेंट उत्पादन में उछाल से बीते महीने देश के आठ प्रमुख बुनियादी उद्योगों की वृद्धि दर 3.7 प्रतिशत रही। यह चार महीने का उच्चतम स्तर है। आधिकारिक आंकड़ों के अनुसार दिसंबर 2024 में यह दर 5.1 प्रतिशत थी। इस तरह बीते महीने के आंकड़े में सालाना आधार पर गिरावट है। पिछले साल नवंबर में यह आंकड़ा 2.1 प्रतिशत था।

समाशोधन महीने के दौरान कच्चे तेल, प्राकृतिक गैस और रिफाइनरी उत्पादों का उत्पादन बढ़ने की रफ्तार घट गई। इस दौरान उर्वरक के उत्पादन में 4.1 प्रतिशत और सीमेंट के उत्पादन में 13.5 प्रतिशत की वृद्धि हुई। दिसंबर 2025 में कोयला उत्पादन 3.6 प्रतिशत, इस्पात उत्पादन 6.9 प्रतिशत और बिजली उत्पादन 5.3 प्रतिशत की दर से बढ़ा। बिजली उत्पादन में नवंबर 2025 के मुकाबले बढ़ोत्तरी हुई,



क्योंकि नवंबर में इसमें 1.5 प्रतिशत की गिरावट आई थी।

चालू वित्त वर्ष की अप्रैल-दिसंबर अवधि के दौरान इन आठ क्षेत्रों के उत्पादन में 2.6 प्रतिशत की वृद्धि हुई, जबकि पिछले वित्त वर्ष की समान अवधि में यह 4.5 प्रतिशत थी। आठ प्रमुख उद्योगों की औद्योगिक उत्पादन सूचकांक (आईआईपी) में 40.27 प्रतिशत हिस्सेदारी है। इस्का की मुख्य अर्थशास्त्री अदिति नायर ने कहा कि आईआईपी वृद्धि दर नवंबर 2025 के 6.7 प्रतिशत से घटकर दिसंबर 2025 में लगभग 4.5-5 प्रतिशत के आसपास रहने का अनुमान है।

कर राहत, ऋण कोष के लिए इंडेक्सेशन लाभ बहाल करे केंद्र सरकार : एम्प्ली

नई दिल्ली, एजेंसी

एसोिएशन ऑफ म्यूचुअल फंड्स इन इंडिया (एम्प्ली) ने सरकार से आगामी बजट 2026-27 में ऋण (बॉण्ड) कोष के लिए इंडेक्सेशन लाभों को बहाल करने की मांग की। एम्प्ली ने साथ ही म्यूचुअल फंडों को राष्ट्रीय पेंशन प्रणाली (एनपीएस) के समान कर लाभों के साथ पेंशन आधारित योजनाएं पेश करने की अनुमति देने का आग्रह भी किया है। वित्त मंत्री निर्मला सीतारमण एक फरवरी को लोकसभा में आम बजट पेश करेंगी।

इंडेक्सेशन बंद तरीका है, जिससे निवेश पर होने वाले मुनाफे में महंगाई को समायोजित किया जाता है,



●निकाय ने की एलटीसीजी पर कर मुक्त छूट की सीमा बढ़ाने की मांग

जिससे कर का बोझ कम हो जाता है। म्यूचुअल फंड निकाय ने खुदरा और दीर्घकालिक निवेशकों को अधिक राहत देने के लिए इक्विटी निवेश से होने वाले दीर्घकालिक पूंजीगत लाभ (एलटीसीजी) पर कर मुक्त छूट की सीमा बढ़ाने की भी मांग की है। वित्त

फिक्की विनिर्माण सूचकांक तीसरी तिमाही में उच्चतम स्तर पर पहुंचा

नई दिल्ली। उत्पादन लागत अधिक रहने के बावजूद फिक्की विनिर्माण सूचकांक चालू वित्त वर्ष की तीसरी तिमाही में उच्चतम स्तर पर पहुंच गया है। इसमें 91% कंपनियों ने स्थिर या उससे अधिक उत्पादन दर्ज किया है जो जुलाई-सितंबर के 87 प्रतिशत से अधिक है। फिक्की के विनिर्माण पर तिमाही सर्वेक्षण (व्यूएसएम) के 68वें संस्करण में तीसरी (अक्टूबर-दिसंबर) तिमाही में आठ प्रमुख क्षेत्रों के विनिर्माताओं के प्रदर्शन एवं बाजार की स्थिति का आकलन किया गया। इनमें मोटर वाहन कलपुर्जों, पूंजीगत सामान, रसायन, उर्वरक तथा दवा, इलेक्ट्रॉनिक एवं इलेक्ट्रिकल, मशीन उपकरण, धातु व धातु उत्पाद, वस्त्र, परिधान तथा प्रौद्योगिकी वस्त्र तथा विविध वस्तुएं शामिल हैं। लघु एवं मझोले उद्यम दोनों क्षेत्रों की विनिर्माण इकाइयों से प्रतिक्रियाएं प्राप्त की गई हैं, जिनका वार्षिक कारोबार संयुक्त रूप से तीन लाख करोड़ से अधिक है। 57% उतरदाताओं ने बिक्री के प्रतिशत के रूप में उत्पादन लागत में वृद्धि की जानकारी दी जो पिछली तिमाही के निष्कर्षों के अनुरूप है और यह दर्शाता है कि लागत अब भी अधिक है। उद्योग मंडल ने कहा कि पिछले वर्ष की तुलना में उत्पादन लागत में वृद्धि मुख्य रूप से कच्चे माल की उच्च लागत, मुद्रा में उतार-चढ़ाव और लॉजिस्टिक, बिजली एवं यूटिलिटी लागत में वृद्धि के कारण हुई है। तीसरी तिमाही (अक्टूबर-दिसंबर) में विनिर्माण सूचकांक का प्रदर्शन भारत के विनिर्माण क्षेत्र में निरंतर वृद्धि एवं बढ़ते आशावाद को दर्शाता है।

●आठ प्रमुख क्षेत्रों के विनिर्माताओं के प्रदर्शन एवं बाजार की स्थिति का किया आकलन

नई दिल्ली, एजेंसी

सोना मंगलवार को मजबूत मांग के कारण 5,100 रुपये की छलांग लगाते हुए पहली बार 1.5 लाख रुपये प्रति 10 ग्राम के पार पहुंच गया जबकि चांदी ने 20,400 रुपये के उछाल के साथ नया रिकॉर्ड बना दिया।

अखिल भारतीय सर्राफा संघ ने कहा कि सोना 5,100 रुपये की बढ़त के साथ 1,53,200 रुपये प्रति 10 ग्राम (सभी कर) पर पहुंच गया। साथ ही सोने ने 1.5 लाख रुपये प्रति 10 ग्राम का अहम मनोवैज्ञानिक स्तर भी पार कर लिया। सोना सोमवार को 1,48,100 रुपये प्रति 10 ग्राम के भाव पर बंद हुआ था। चांदी की कीमतों ने भी सर्राफा बाजार में मजबूती दिखाते हुए नया उच्चतम स्तर छू लिया। सफेद

चीनी उत्पादन 22 प्रतिशत बढ़कर हुआ 159 लाख टन : इस्मा

नई दिल्ली, एजेंसी

गन्ने की अधिक आपूर्ति और बेहतर पैदावार के चलते भारत का चीनी उत्पादन 2025-26 सत्र में 15 जनवरी तक सालाना आधार पर 22% बढ़कर 1.59 करोड़ टन हो गया है। उद्योग संगठन इस्मा ने मंगलवार को यह जानकारी दी।

भारतीय चीनी एवं बायो-ऊर्जा विनिर्माता संघ (इस्मा) ने कहा कि पिछले साल इसी अवधि में उत्पादन 1.3 करोड़ टन था। इस साल 15 जनवरी तक 518 चीनी मिलें चालू थीं, जबकि एक साल पहले यह संख्या 500 थी। देश में चीनी का सत्र अक्टूबर से सितंबर तक चलता है। सबसे बड़े उत्पादक राज्य महाराष्ट्र में उत्पादन सालाना आधार पर 42.7 लाख टन से 51% बढ़कर 64.5 लाख टन हो गया। उत्तर प्रदेश में उत्पादन 42.8 लाख टन से बढ़कर 46 लाख टन हो गया। कर्नाटक का उत्पादन सालाना आधार पर 27.5 लाख टन से बढ़कर 31 लाख टन हो गया।

इस्मा ने कहा कि गन्ने की पर्याप्त उपलब्धता, बेहतर पैदावार और प्रमुख उत्पादक क्षेत्रों में सुचारु कामकाज के कारण 2025-26 के सत्र में भारत के चीनी क्षेत्र ने अब तक स्थिर प्रगति की है। उद्योग निकाय ने चेतावनी दी कि गन्ने की बढ़ती कीमतों और चीनी की कीमतों में गिरावट से मिलों की वित्तीय स्थिति खराब हो रही है और किसानों को गन्ने के भुगतान में देरी हो रही है।

इस्मा ने बताया कि महाराष्ट्र और कर्नाटक में मिलों



●उत्तर प्रदेश में उत्पादन 42.8 लाख टन से बढ़कर 46 लाख टन पहुंचा, कर्नाटक ने भी दर्ज की बढ़ोतरी

●उद्योग निकाय ने कहा- गन्ने की बढ़ती और चीनी के गिरते दाम से मिलों को हानि, किसानों के भुगतान में देरी

से निकलने वाली चीनी की कीमतें गिरकर 3,550 रुपये प्रति क्विंटल पर आ गई हैं, जो उत्पादन लागत से काफी कम है। संस्था ने कहा कि चीनी का भंडार बढ़ रहा है और संकेत मिल रहे हैं कि गन्ने के भुगतान का बकाया बढ़ना शुरू हो गया है। अगर मौजूदा हालात बने रहे तो यह और बढ़ सकता है। इस्मा ने वित्तीय स्थिरता बहाल करने और किसानों को समय पर भुगतान सुनिश्चित करने के लिए चीनी के न्यूनतम बिक्री मूल्य (एमएसपी) में जल्द संशोधन की मांग की है।

सोना 1.5 लाख के पार, चांदी 20,400 रुपये उछली



●विदेशी बाजारों में भी सोना और चांदी की मांग में रही तेजी

धातु 20,400 रुपये यानी 7% बढ़कर 3,23,000 रुपये प्रति किलोग्राम (सभी कर) पर पहुंच गई। सोमवार को चांदी की कीमतों में 10,000 रुपये की तेजी देखी गई थी, जिससे यह तीन लाख रुपये प्रति किलोग्राम के स्तर को पार कर गई थी।

विदेशी बाजारों में भी सोना और चांदी की मांग में तेजी रही। फॉरेक्स डॉटकॉम के आंकड़ों के मुताबिक, अंतर्राष्ट्रीय बाजार में हाजिर सोना पहली बार 4,700 डॉलर प्रति औंस

का स्तर के पार पहुंचा। सोने में 66.38 डॉलर यानी 1.42% की बढ़त के साथ कीमत 4,737.40 डॉलर प्रति औंस पहुंच गई। अंतर्राष्ट्रीय बाजार में भी हाजिर चांदी ने नया रिकॉर्ड बनाया और 95.88 डॉलर प्रति औंस पर पहुंच गई। विश्लेषकों का मानना ​​है कि वैश्विक आर्थिक अस्थिरता, सुरक्षित निवेश की मांग और आपूर्णों एवं निवेशकों से आने वाली लगातार मांग से कीमती धातुओं में यह तेजी देखी जा रही है।

क्या न्यायिक इकाई के तौर पर ईडी कर सकती है रिट दायर

न्यायालय ने केरल-तमिलनाडु की अपीलों पर जारी किया नोटिस

नई दिल्ली, एजेंसी

उच्चतम न्यायालय ने मंगलवार को इस मुद्दे पर सुनवाई करने पर सहमति जताई कि क्या प्रवर्तन निदेशालय (ईडी) संविधान के अनुच्छेद 226 के तहत एक न्यायिक इकाई (ज्यूरिस्टिक पर्सन) के रूप में अपने अधिकारों के प्रवर्तन के लिए उच्च न्यायालयों में रिट याचिका दायर कर सकती है। ज्यूरिस्टिक पर्सन वह गैर-इंसानी कानूनी इकाई होती है, जिसे कानून द्वारा मान्यता दी जाती है और जिसे मानव की तरह अधिकार और दायित्व प्राप्त होते हैं।

न्यायमूर्ति दीपांकर दत्ता और न्यायमूर्ति सतीश चंद्र शर्मा की पीठ ने केरल और तमिलनाडु सरकारों की अपीलों पर ईडी को नॉटिस जारी किया। इन अपीलों में केरल हाईकोर्ट के उस आदेश को चुनौती दी गई है, जिसमें ईडी को अनुच्छेद 226 के तहत रिट याचिका दायर करने का अधिकार होने की पुष्टि की गई थी। अनुच्छेद 226 हाईकोर्ट को कुछ रिट



●संविधान के अनुच्छेद 226 से संबंधित मुद्दे पर सुनवाई के लिए जताई सहमति

जारी करने की शक्ति से संबंधित है। केरल हाईकोर्ट ने गत वर्ष 26 सितंबर को पारित आदेश में एकल न्यायाधीश के उस आदेश को बरकरार रखा था, जिसमें 2020 में राजनयिक माध्यम से हुए सोना तस्करी मामले में ईडी की जांच से संबंधित न्यायिक जांच पर रोक लगाई थी। यह न्यायिक जांच आयोग उन आरोपों के बाद गठित हुआ था, जिनमें कहा गया था कि ईडी अधिकारियों ने आरोपियों पर दबाव डालकर मुख्यमंत्री समेत नेताओं को

सोना तस्करी मामले में फंसाने की कोशिश की। हाईकोर्ट ने केरल सरकार की उस अपील को खारिज किया था, जिसमें एकल पीठ के अंतरिम स्थगन आदेश को चुनौती दी गई थी।

अदालत ने कहा था कि अपील में कोई दम नहीं है और ईडी की याचिका पर सुनवाई कर जांच पर रोक लगाने में एकल पीठ ने कोई त्रुटि नहीं की। यह मामला 7 मई 2021 की राज्य सरकार की अधिसूचना से उत्पन्न हुआ था, जिसमें आयोग जांच अधिनियम, 1952 के तहत ईडी अधिकारियों के खिलाफ न्यायिक जांच का आदेश दिया गया था। ईडी के उप निदेशक ने हाईकोर्ट का रुख करते हुए सवाल उठाया था कि क्या राज्य सरकार को किसी केन्द्रीय जांच एजेंसी के खिलाफ जांच का आदेश देने का अधिकार है। एकल पीठ ने यह माना कि ईडी को की जांच से संबंधित न्यायिक जांच अधिकार प्राप्त है और 11 अगस्त 2021 को अधिसूचना पर अंतरिम रोक लगा दी, जिसके बाद राज्य सरकार ने इसके खिलाफ अपील दायर की।

छत्तीसगढ़ शराब घोटाला : संबंधित याचिकाओं पर 28 को सुनवाई

उच्चतम न्यायालय ने छत्तीसगढ़ शराब घोटाला से जुड़ी 40 से अधिक याचिकाओं पर सुनवाई मंगलवार को 28 जनवरी तक के लिए स्थगित कर दी। इन याचिकाओं में आरोपियों की जमानत याचिकाएं भी हैं। उच्चतम न्यायालय कांग्रेस के वरिष्ठ नेता भूपेश बघेल के बेटे वैतन्य बघेल को जमानत देने के खिलाफ दायर ईडी की याचिका पर भी अगले बुधवार को सुनवाई करेगा। मंगलवार को प्रधान न्यायाधीश सुर्यकांत, न्यायमूर्ति जॉयमाल्या बागची और विपुल पंचोली की पीठ ने पूर्व नौकरशाह सीम्या चौरसिया की अलग याचिका पर राज्य सरकार और जांच एजेंसी को नॉटिस जारी किए। चौरसिया छत्तीसगढ़ केडर की लोकसेवक थीं। वह पूर्व मुख्यमंत्री भूपेश बघेल के कार्यालय में उप सचिव और विशेष इंडेक्सेशन लाभ को बहाल करने का अनुरोध किया है, जिसे बजट 2024 में वापस ले लिया गया था।

एआईबीई में एलएलबी के अंतिम सेमेस्टर के छात्र हो सकते हैं शामिल

नई दिल्ली। बार काउंसिल ऑफ इंडिया (बीसीआई) ने मंगलवार को उच्चतम न्यायालय को बताया कि उसने कानून के अंतिम वर्ष के छात्रों के अखिल भारतीय बार परीक्षा (एआईबीई) में शामिल होने के लिए नियम तैयार किये हैं और यह वर्ष में दो बार आयोजित की जाएगी। एआईबीई, बार काउंसिल ऑफ इंडिया द्वारा आयोजित की जाने वाली परीक्षा है। विधि स्नातकों के महातक करने के लिए प्रमाण पत्र प्राप्त करने के वास्ते इसमें शामिल होना आवश्यक है। न्यायमूर्ति विक्रम नाथ और सदीप वैक्ता की पीठ 2024 में दायर रिट याचिका की सुनवाई कर रही थी, जिसमें अंतिम सेमेस्टर के छात्रों को एआईबीई में शामिल होने की अनुमति देने के निर्देश का अनुरोध किया गया था। पीठ ने दलीलें दर्ज कीं और याचिका का निस्तारण कर दिया।

एसआईआर सुनवाई के लिए भारतीय गेंदबाज शमी हुए पेश

कोलकाता। भारतीय तेज गेंदबाज मोहम्मद शमी मंगलवार को पश्चिम बंगाल में जारी विशेष गहन पुनरीक्षण (एसआईआर) प्रक्रिया के तहत अपनी निर्धारित सुनवाई के लिए कोलकाता में चुनाव अधिकारियों के सामने पेश हुए। अधिकारी ने बताया कि शमी दक्षिण कोलकाता के बिक्रमगढ़ इलाके के स्कूल में आवश्यक दस्तावेजों के साथ चुनाव अधिकारियों के सामने पेश हुए। सुनवाई पूरी होने के बाद शमी ने कहा कि एसआईआर वह किसी की जिम्मेदारी है और इस प्रक्रिया के दौरान सभी को सहयोग करना चाहिए। उन्होंने कहा कि मुझे कोई परेशानी नहीं हुई और चुनाव अधिकारियों ने इसे अच्छे से संभाला। मैं 25 सालों से यहीं रह रहा हूँ। वे मुझे दोबारा बुलाते हैं, तो मैं आऊंगा। राज्य के मुख्य कार्यकारी अधिकारी के कार्यालय के अधिकारी ने बताया कि शमी द्वारा पत्र गणना पत्र में कुछ स्थानों पर विसंगतियां थीं, जिससे उन्हें सुनवाई के लिए तलब किया गया था।



बंगाल में एसआईआर के दौरान उत्पीड़न के खिलाफ प्रदर्शन

कोलकाता, एजेंसी

प. बंगाल के विभिन्न जिलों में मंगलवार को विशेष गहन पुनरीक्षण (एसआईआर) प्रक्रिया के दौरान लोगों के कथित उत्पीड़न के कारण विरोध प्रदर्शन शुरू हो गए और कई स्थानों पर सड़कें अवरुद्ध कर दी गईं तथा टायर जलाए गए। पुलिस के वरिष्ठ अधिकारी ने बताया कि दक्षिण और उत्तर 24 परगना, झाड़ग्राम और पूर्व मेदिनीपुर जिलों में विरोध प्रदर्शन हुए, जिसके बाद पुलिस को इन क्षेत्रों में सुरक्षा कर्मियों की तैनाती बढ़ानी पड़ी। इससे एक दिन पहले उच्चतम न्यायालय ने आदेश में कहा था कि पश्चिम बंगाल में एसआईआर प्रक्रिया पारदर्शी होनी चाहिए और इससे कोई

●सही दस्तावेज के बावजूद बुजुर्ग और मतदाताओं को नॉटिस देने का लोगों ने लगाया आरोप

असुविधा नहीं होनी चाहिए। शीर्ष अदालत ने निर्वाचन आयोग (ईसी) को यह निर्देश भी दिया कि तर्कसंगत विसंगतियों वाली सूची में शामिल लोगों के नाम उन ग्राम पंचायत भवनों और ब्लॉक कार्यालयों में प्रदर्शित किए जाएं, जहां दस्तावेज और आपत्तियां प्रस्तुत की जाएंगी।

प्रदर्शनकारियों का आरोप है कि सही दस्तावेज होने के बावजूद बुजुर्ग और मतदाताओं को नॉटिस जारी किए जा रहे हैं। पुलिस अधिकारी ने बताया कि कई क्षेत्रों में प्रदर्शनकारियों ने सड़कों को अवरुद्ध किया।

नई दिल्ली, एजेंसी

नितिन नवीन के मंगलवार को भाजपा के 12वें राष्ट्रीय अध्यक्ष के रूप में पदभार संभालने के साथ पार्टी के एक नये अध्याय की शुरूआत हो गई। उन्होंने जेपी नड्डा की जगह ली है। नवीन ऐसे समय में भाजपा अध्यक्ष बने हैं जब वह देश की राजनीति पर अपनी पकड़ और मजबूत करने की कोशिश कर रही है और पार्टी संगठन में पीढ़ीगत बदलाव के जरिए अपना प्रभाव विस्तारित करना चाहती है।

इस अवसर पर भाजपा मुख्यालय की सभा में प्रधानमंत्री मोदी ने कहा कि जब बात पार्टी के विषयों की आती है, तब वह एक कार्यकर्ता हैं। नवीन के नाम की घोषणा के बाद, प्रधानमंत्री और अन्य वरिष्ठ नेता उन्हें पार्टी मुख्यालय स्थित उनके नये कार्यालय में ले गए, जहां उन्होंने आधिकारिक तौर पर पार्टी के राष्ट्रीय अध्यक्ष का पदभार ग्रहण किया। रक्षा मंत्री राजनाथ सिंह, गृह मंत्री अमित शाह, के परिवहन मंत्री नितिन गडकरी, भाजपा के निवर्तमान अध्यक्ष नड्डा और पार्टी



●भाजपा मुख्यालय में आयोजित सभा को मोदी ने किया संबोधित

महासचिव बीएल संतोष मौजूद थे। नवीन की पत्नी, बच्चे और परिवार के अन्य सदस्य भी वहां उपस्थित थे। इससे पहले, पार्टी मुख्यालय की सभा में मोदी ने नवीन को युवा ऊर्जा और संगठन में व्यापक अनुभव वाला मिलेनियल बताया, जो पार्टी के लिए मददगार साबित होगा। मिलेनियल शब्द आमतौर पर ऐसे व्यक्ति के लिए उपयोग किया जाता है, जिसका जन्म 1980 से लेकर 1990 के मध्य हुआ हो। नवीन ने अपने संबोधन में लोगों, खासकर युवाओं से राजनीति में आने की अपील की ताकि प्रधानमंत्री के विकसित भारत के संकल्प को पूरा किया जा सके।

मुर्शिदाबाद में बार-बार हो रही हिंसा से हाईकोर्ट चिंतित

कोलकाता। पश्चिम बंगाल के मुर्शिदाबाद जिले में बार-बार हो रही हिंसा और अशांति पर चिंता व्यक्त करते हुए, कलकत्ता हाईकोर्ट ने मंगलवार को पुलिस और प्रशासन को वहां शांति बनाए रखने का निर्देश दिया। मुख्य न्यायाधीश सुजॉय पॉल की अध्यक्षता वाली खंडपीठ ने कहा कि राज्य सरकार आवश्यकता पड़ने पर केंद्रीय बल की मांग कर सकती है।

अदालत ने मुर्शिदाबाद के पुलिस अधीक्षक और जिला मजिस्ट्रेट को यह सुनिश्चित करने के लिए सभी उपाय करने का निर्देश दिया कि वहां हिंसा या अशांति की कोई और घटना न हो। पड़ोसी राज्यों में प्रवासी श्रमिकों पर कथित हमलों के संबंध में पिछले सप्ताह मुर्शिदाबाद जिले के बेलडांग में हुई हिंसा के मद्देनजर केंद्रीय बलों की तैनाती की मांग करते हुए अदालत में दो जनहित याचिकाएं दायर की गईं। झारखंड में बेलडांगा निवासी एक प्रवासी मजदूर की मौत के विरोध में 16 जनवरी को प्रदर्शनकारियों ने राष्ट्रीय राजमार्ग 12 को लगभग छह घंटे तक अवरुद्ध रखा।

इस्लामिक स्टेट ने ली काबुल में चीनी रेस्टोरेंट में हुए विस्फोट की जिम्मेदारी

काबुल, एजेंसी

अफगानिस्तान की राजधानी काबुल में एक चीनी रेस्तरां में हुए विस्फोट की जिम्मेदारी इस्लामिक स्टेट (आईएस) समूह ने ली है और धमाके के कारणों की जांच अब भी जारी है। अधिकारियों ने मंगलवार को बताया कि इस विस्फोट में चीन के एक नागरिक समेत सात लोग मारे गए।

आतंकवादी समूह ने सोमवार देर रात समाचार एजेंसी अमाक पर जारी एक बयान में कहा कि एक आत्मघाती हमलावर शहर के एक रेस्तरां में घुस और विस्फोट कर दिया। इस रेस्तरां में अक्सर चीनी नागरिक आते-जाते थे। हमले में

वर्ल्ड व्रीफ

इस्तीफा देंगे बुल्गारिया के राष्ट्रपति रादेव

सोफिया। बुल्गारिया के वामपंथी झुकाव वाले राष्ट्रपति रुमेन रादेव ने सोमवार को अपने पद से इस्तीफा देने की घोषणा की। रादेव ने संकेत दिया है कि वह आगामी चुनाव में हिस्सा ले सकते हैं, जिसकी व्यापक उम्मीद की जा रही है क्योंकि हालिया विरोध प्रदर्शनों के बाद मध्य- दक्षिणपंथी सरकार को इस्तीफा देना पड़ा। रादेव ने कहा कि वह मंगलवार को अंतर्मंत्रिी बजार और संपर्क को मजबूत करने के उद्देश्य से 21 जनवरी को यहां समुद्री खाद्य निर्यात संवर्द्धन के विषय में राजदूतों और उच्चायुक्तों के साथ गोलेमर्नेज सम्मेलन का आयोजन किया जायेगा। मत्स्यपालन, पशुपालन और डेयरी मंत्रालय की ओर से मंगलवार को बताया गया कि केंद्रीय मत्स्य पालन, पशुपालन एवं डेयरी मंत्री राजीव रंजन सिंह उर्फ ललन सिंह इस कार्यक्रम की अध्यक्षता करेंगे।

मत्स्य पालन गोलमेज सम्मेलन आज

नई दिल्ली। मत्स्य पालन, पशुपालन और डेयरी मंत्रालय के मत्स्य विभाग की ओर से द्विपक्षीय व्यापार और अंतर्मंत्रिी बजार और संपर्क को मजबूत करने के उद्देश्य से 21 जनवरी को यहां समुद्री खाद्य निर्यात संवर्द्धन के विषय में राजदूतों और उच्चायुक्तों के साथ गोलेमर्नेज सम्मेलन का आयोजन किया जायेगा। मत्स्यपालन, पशुपालन और डेयरी मंत्रालय की ओर से मंगलवार को बताया गया कि केंद्रीय मत्स्य पालन, पशुपालन एवं डेयरी मंत्री राजीव रंजन सिंह उर्फ ललन सिंह इस कार्यक्रम की अध्यक्षता करेंगे।

जासूसी में नौ की मौत की सजा बरकरार

सना। हूती समूह द्वारा संचालित राजधानी सना स्थित एक अदालत ने सोमवार को जासूसी के आरोप में दोषी ठहराए गए नौ यमिनियों की मौत की सजा को बरकरार रखा। हूती –संचालित अल– मसीरा टीवी ने बताया कि अदालत ने नौ आरोपियों के खिलाफ मूल फैसले को बरकरार रखा है, जिन पर हूती समूह अमेरिका, इजरायल और रूसद्वी अवस सहित विदेशी शौं के लिए जासूसी करने का आरोप लगाया गया है। चैनल ने यह भी बताया कि इन्में से आठ आरोपी हिरासत में हैं और एक फरार है।

कोलंबिया में झड़पों में 26 लोग मारे गए

बोगोटा। कोलंबिया के गुआवियारे प्रांत में सशस्त्र गुटों के बीच हुई भीषण झड़पों में 26 लोग मारे गए।

कोलंबियाई सेना ने सोमवार को यह जानकारी दी। सेना के चौथे प्रभाग के कमांडर रिकार्डो रोके ने स्थानीय मीडिया को बताया कि प्रतिदिन सशस्त्र गुटों के बीच हुई लड़ाई के बाद सैनिकों ने एल रेदोनो नगर पालिका से 26 शव बरामद किए।

आज का भविष्यफल	–शं.सं. अंकद्वय सार्व
आज की कह स्थिति : 21 जनवरी, बुधवार 2026 संवत– 2082, शक संवत 1947 मयस– माघ, पक्ष– शुक्ल पक्ष, तृतीया 22 जनवरी 02.47 तक तत्परचात चतुर्थी।	
आज का पंचांग	
<div></div> <div><div> <div><div>11 रा. वं.</div> <div>12 श.</div></div> <div><div>9 मं.</div> <div>8 शु.</div></div> <div><div>10 बु.</div> <div>7 सु.</div></div> <div><div>1 मि.</div> <div>4 धु.</div></div> <div><div>2 रवि.</div> <div>3 गु.</div></div> <div><div>6 शु.</div> <div>5 के.</div></div></div></div>	
दिशाशूल – उत्तर, ऋतु– शिशिर। चन्द्रबल– मेष, वृषभ, सिंह, कन्या, धनु, कुंभ। ताराबल– भरणी, रोहिणी, मृगशिरा, आर्द्रा, पुनर्वसु, आश्लेषा, पूर्वा फाल्गुनी, हस्त, चित्रा, स्वाति, विशाखा, ज्येष्ठा, पूर्वाषाढा, श्रवण, धनिष्ठा, शतभिषा, पूर्वाभाद्रपद, रेवती। नक्षत्र– धनिष्ठा 13.58 तक तत्परचात शतभिषा।	

चीनी नागरिकों की सुरक्षा का आग्रह

● **चीनी नागरिक समेत सात लोगों की हुई थी मौत, 25 लोग घायल**

तालिबान के सुरक्षाकर्मियों समेत 25 लोग हताहत हुए। इन विवरणों की स्वतंत्र रूप से पुष्टि नहीं की जा सकी है। अफगान प्राधिकारियों ने सोमवार को हुए विस्फोट के कारण की आधिकारिक तौर पर पुष्टि नहीं की है और गृह मंत्रालय के प्रवक्ता मुफ्ती अब्दुल मतीन कानी ने मंगलवार को कहा कि इसकी अब भी जांच की जा रही है। तालिबान ने 2021 में काबुल पर कब्जा कर लिया था और सभी देशों ने अफगानिस्तान से अपनी सेना वापस बुला ली थीं, लेकिन चीन ने आर्थिक उपस्थिति बनाए रखी है।

चीनी नागरिकों की सुरक्षा का आग्रह बीजिंग। चीन ने अफगानिस्तान की तालिबान सरकार से अपने नागरिकों, परियोजनाओं और संस्थानों की सुरक्षा सुनिश्चित करने के लिए प्रभावी कदम उठाने का मंगलवार को आग्रह किया। यह अपील काबुल में एक चीनी रेस्तरां में हुए घातक विस्फोट के बाद की गई है। चीन के विदेश मंत्रालय के प्रवक्ता गुओ जियाकुन ने यहां बताया कि इस विस्फोट में एक चीनी नागरिक की मौत हो गई, जबकि पांच अन्य घायल हुए हैं। उन्होंने कहा, जान गंवाने वाले लोगों के प्रति चीन गहरी संवेदना व्यक्त करता है।

दावोस में बर्फ की परतें क्या पिघलेंगी

विश्व आर्थिक मंच की दावोस में होने वाली वार्षिक बैठक हमेशा से वैश्विक अर्थव्यवस्था और नीतिगत बदलावों का केंद्र रही है। लेकिन साल 2026 की इस बैठक में ग्रीनलैंड का मुद्दा गरमाया हुआ है जो न केवल पर्यावरण से जुड़ा है, बल्कि वैश्विक सत्ता के संतुलन को भी बदल सकता है। दुनिया का सबसे बड़ा द्वीप ग्रीनलैंड वर्तमान में जलवायु परिवर्तन की मार झेल रहा है। बर्फ पिघलने के साथ इसके नीचे दबे अकूत खनिज भंडार और दुर्लभ पृथ्वी तत्व दुनिया की नजरों में आ गए हैं। दावोस 2026 में यह सवाल प्रमुखता से उठ रहा है कि क्या यह द्वीप भविष्य की ग्रीन इकोनॉमी का इंजन बनेगा या महाशक्तियों के बीच नए शीत युद्ध का अखाड़ा? बहरहाल इस वैश्विक मंच से ग्रीनलैंड की बर्फ की परतों के नीचे दबी भू–राजनीति के पिघलने की उम्मीद ही की जा सकती है।

ग्रीनलैंड पर महासंग्राम



अमेरिका-ईयू के साथ अन्य दावेदार

● अमेरिका इसे अपनी सुरक्षा और आर्कटिक रणनीति के लिए अनिवार्य मानता है, जबकि यूरोपीय संघ (ईयू) इसे अपनी ग्रीन डील के लिए कच्चे माल का सबसे भरोसेमंद स्रोत देख रहा है। दूसरी ओर, रूस और चीन की बढ़ती सक्रियता ने पश्चिमी देशों की नौद डरा दी है। रूस जहां आर्कटिक में अपने सैन्य प्रभुत्व को ग्रीनलैंड के करीब तक ले जाना चाहता है, वहीं चीन पोलर सिल्वर रौड के जरिए यहां भारी निवेश कर रहा है। दावोस का मंच इन विरोधाभासों को सुलझाने का एक आखिरी कूटनीतिक प्रयास हो सकता है, जहां व्यापारिक हितों और संप्रभुता के बीच एक महीन रेखा खींचने की कोशिश की जा रही है। अमेरिका के राष्ट्रपति डोनाल्ड ट्रंप तो किसी भी की कीमत पर ग्रीनलैंड को हासिल कर लेना चाहते हैं। उनका कहना है कि राष्ट्रीय सुरक्षा के लिए ग्रीनलैंड को अमेरिका में शामिल किया जाना बहुत जरूरी है और हम इसके लिए सैन्य प्रयास भी कर सकते हैं।

ग्रीनलैंड पर शुल्क की धमकी से ट्रंप की विश्वसनीयता पर उठे सवाल

दावोस में विश्व आर्थिक मंच की बैठक में ईयू शीर्ष अधिकारी ने बताया ट्रंप की भूल

दावोस, एजेंसी

यूरोपीय संघ की शीर्ष अधिकारी ने मंगलवार को अमेरिका के राष्ट्रपति डोनाल्ड ट्रंप की विश्वसनीयता पर सवाल उठाते हुए कहा कि उन्होंने पिछले वर्ष यूरोपीय संघ के सदस्य देशों पर नए शुल्क नहीं लगाने पर सहमति जताई थी। यूरोपीय आयोग की अध्यक्ष उर्सुला वॉन डेर लेयेन ने कहा, यूरोपीय संघ और अमेरिका के बीच जुलाई में एक व्यापार समझौता हुआ था। राजनीति में भी, जैसे व्यापार में समझौता मतलब समझौता होता है। और जब मित्र हाथ मिलाते हैं, तो उसका कुछ अर्थ होना चाहिए।

विश्व आर्थिक मंच (डब्ल्यूईएफ) की बैठक के दौरान दावोस में दिए गए अपने संबोधन में वॉन डेर लेयेन ने कहा कि ग्रीनलैंड को लेकर ट्रंप द्वारा प्रस्तावित नए शुल्क खासतौर पर लंबे समय से सहयोगी रहे देशों के बीच एक भूल हैं। उन्होंने संकेत दिया कि ऐसे कदम ट्रांस-अटलांटिक संबंधों को नुकसान पहुंचा सकते हैं और आपसी भरोसे को कमजोर कर सकते हैं।

रूस-भारत में एसजे -100 यात्री विमान की बिक्री पर समझौता

मॉस्को, एजेंसी

रूस और भारत के बीच रूसी निर्मित यात्री विमान एसजे -100 की खरीद और स्थानीय उत्पादन पर प्रारंभिक समझौते हो चुके हैं और बातचीत जारी है। यह जानकारी रूस के उद्योग और व्यापार उप मंत्री गेनाडी अब्रामेनकोव ने मंगलवार को दी।

अब्रामेनकोव ने कहा साझेदारों के साथ खरीद की संभावना पर एक प्रारंभिक समझौता हो चुका है, जिसके बाद भारत में इस प्रकार के विमान का स्थानीय उत्पादन किया जाएगा। फिलहाल, बातचीत चल रही है। अक्टूबर के अंत में यूनाइटेड एयरक्राफ्ट कॉर्पोरेशन (यूएससी) और हिंदुस्तान एयरोनॉटिक्स लिमिटेड

● रूस के उद्योग-व्यापार उपमंत्री गेनाडी ने दी जानकारी

(एचएएल) ने एसजे-100 विमान के उत्पादन पर एक समझौता ज्ञापन पर हस्ताक्षर किए। यूएससी के प्रमुख वादिम बदेहा ने बाद में कहा कि भारत ने एसजे-100 विमान की उच्च दक्षता को ध्यान में रखा है। एसजे-100 एक अल्प दूरी का नैरो-बॉडी विमान है जिसे आयातित प्रणालियों को बदलने के कार्यक्रम के तहत विकसित किया जा रहा है। यह विमान वर्तमान में संचालित सुपरजेट प्रकार के विमानों के परिवार में एक और मॉडल बनेगा। एसजे विमान ने रूसी पीडी-8-इंजन के साथ पहली उड़ान 17 मार्च, 2025 को कोम्सोमोल्स्क-ऑन-अमूर शहर में भरी।

रूस का यूक्रेन के बिजली ग्रिड पर ड्रोन से हमला

कीव। रूस ने यूक्रेन के बिजली ग्रिड को निशाना बनाते हुए 300 से अधिक ड्रोन तथा बैलिस्टिक और क्रूज मिसाइलें दागीं। राष्ट्रपति वोलोदिमिर जेलेंस्की ने मंगलवार को कहा कि मॉस्को की ओर से युद्ध समाप्त करने की कोई इच्छा फिलहाल दिखाई नहीं दे रही है। कीव के मेयर विटाली क्लिट्स्को के अनुसार, सोमवार रात हुए इस हमले के कारण राजधानी में 5,600 से अधिक अपार्टमेंट इमारतों की बिजली आपूर्ति बाधित हो गई। उन्होंने बताया कि प्रभावित इमारतों में से लगभग 80 प्रतिशत में, हाल ही में 9 जनवरी को हुए बड़े रूसी हमले के बाद बिजली बहाल की गई थी। उस दौरान हजारों लोग कई दिनों तक बिजली गुल रहने से प्रभावित हुए थे। यूक्रेन हाल के वर्षों के सबसे सर्द मौसम का सामना कर रहा है। कीव में तापमान शून्य से 20 डिग्री सेल्सियस तक नीचे गिर गया है। इसी बीच, रूस ने बिजली ग्रिड पर हवाई हमले तेज कर दिए हैं, जिनका उद्देश्य यूक्रेनवासियों को गर्मी प्रदान करने वाले उपकरणों के उपयोग और पेयजल आपूर्ति से वंचित करना तथा 24 फरवरी 2022 को शुरू किए गए आक्रमण के प्रतिरोध को कमजोर करना है।

वाशिंगटन/पेरिस, एजेंसी

अमेरिकी राष्ट्रपति डोनाल्ड ट्रंप ने मंगलवार को फ्रांसिसी वाइन और शैंपैन पर 200 प्रतिशत आयात शुल्क लगाने की धमकी दी है। अमेरिकी राष्ट्रपति के इस कदम को व्यापक रूप से फ्रांसिसी राष्ट्रपति इमैनुएल मैक्रों पर दबाव बनाने के प्रयास के रूप में देखा जा रहा है, ताकि वे गाजा और अन्य वैश्विक संघर्षों को सुलझाने के उद्देश्य से ट्रंप की प्रस्तावित शांति बोर्ड पहल का समर्थन करें।

ट्रंप ने संकेत दिया कि इन दंडात्मक आयात शुल्क का उपयोग फ्रांस को सहयोग के लिए मजबूर करने हेतु किया जा सकता है। यह बयान उन रिपोर्टों

रक्षा बनाम संसाधन

● अमेरिका : अमेरिका के लिए ग्रीनलैंड का मुद्दा केवल व्यापारिक नहीं, बल्कि रणनीतिक है। आर्कटिक में रूस की बढ़ती मिसाइल क्षमता को देखते हुए ग्रीनलैंड में मौजूद थ्यूल एयर बेस का महत्व बढ़ गया है।

● यूरोपीय संघ : ईयू के लिए ग्रीनलैंड एक रणनीतिक साझेदार है। चूंकि डेनमार्क ईयू का हिस्सा है और ग्रीनलैंड उसका स्वायत्त क्षेत्र है, इसलिए ब्रुसेल्स यहां से लिथियम, कोबाल्ट और ज़िंक की आपूर्ति चाहता है।

रूस और चीन का रुख

● रूस : रूस का कहना है कि आर्कटिक क्षेत्र केवल पश्चिमी देशों की जागीर नहीं है। दावोस में रूसी प्रतिनिधियों का तर्क है कि ग्रीनलैंड के आसपास के जलक्षेत्र में नौवहन की स्वतंत्रता होनी चाहिए। रूस अपनी ‘नॉर्डन सी रूट’ परियोजना को ग्रीनलैंड के आर्थिक विकास से जोड़कर देख रहा है।

● चीन : चीन खुद को नियर–आर्कटिक स्टेट घोषित कर चुका है। दावोस में चीन का पक्ष स्पष्ट है कि वे ग्रीनलैंड के बुनियादी ढांचे और खनन क्षेत्र में निवेश करना चाहते हैं। चीन का तर्क है कि आर्थिक विकास पर किसी एक देश का एकाधिकार नहीं होना चाहिए, जो सीधे तौर पर अमेरिका को चुनौती है।

ग्रीनलैंड कीमती क्यों

● दुर्लभ खनिज : यहां दुनिया के 25% दुर्लभ पृथ्वी तत्व होने का अनुमान है, जो स्मार्टफोन और इलेक्ट्रिक कारों के लिए जरूरी हैं।

● नए व्यापारिक मार्ग : बर्फ पिघलने से जहाजों के लिए एशिया से यूरोप का रास्ता 40% छोटा हो जाएगा।

● रणनीतिक स्थिति : उत्तरी अमेरिका और यूरोप के बीच होने से महत्वपूर्ण।

आगे की राह

दावोस में ग्रीनलैंड मुद्दे का समाधान रात–रात नहीं निकलेगा, लेकिन यह मंच संवाद की शुरुआत जरूर कर सकता है। 2026 तक ग्रीनलैंड की सरकार ने यह स्पष्ट कर दिया है कि वह अपनी जमीन को भू–राजनीतिक मोहरा नहीं बनने देगी।

● शबरिमला सोना चोरी मामले में केंद्रीय एजेंसी ने की कार्रवाई

कोच्चि/नई दिल्ली, एजेंसी

प्रवर्तन निदेशालय (ईडी) ने शबरिमला में कथित सोने की चोरी के मामले में धन शोधन की जांच के तहत तीन राज्यों में मंगलवार को छापे मारे। अधिकारियों ने बताया कि केरल, कर्नाटक और तमिलनाडु में लगभग 21 स्थानों पर धन शोधन निवारण अधिनियम (पीएमएलए) के प्रावधानों के तहत छापेमारी की जा रही है। संघीय जांच एजेंसी ने बेंगलुरु में मुख्य आरोपी उन्नीकृष्णन पोट्टी और त्रावणकोर देवस्वओम बोर्ड (टीडीबी) के पूर्व अध्यक्ष ए पञ्चकुमार के अलावा आभूषण विक्रेताओं से जुड़े परिसरों की तलाशी ली।

ईडी ने केरल पुलिस की प्राथमिकियों का संज्ञान लेते हुए नौ जनवरी को पीएमएलए के तहत एक मामला दर्ज किया था। राजनीतिक रूप से संवेदनशील इस मामले की जांच केरल उच्च न्यायालय की देखरेख में राज्य के विशेष जांच दल (एसआईटी) द्वारा पहले से ही की जा रही है।

ट्रंप ने दी फ्रांस की वाइन पर 200% टैरिफ की धमकी

● **गाजा शांति योजना पर फ्रांसीसी राष्ट्रपति पर दबाव का प्रयास**

के बाद आया है, जिनमें कहा गया था कि मैक्रों ने इस पहल में शामिल होने के निमंत्रण को स्वीकार करने में अनिच्छा जताई है। प्रस्तावित निकाय शुरू में गाजा युद्ध पर ध्यान केंद्रित करेगा और बाद में अन्य अंतर्राष्ट्रीय संघर्षों तक विस्तार करेगा। हालांकि यह सवाल भी उठ रहे हैं कि यह निकाय संयुक्त राष्ट्र जैसे मौजूदा संस्थानों के साथ कैसे तालमेल बिटाएगा। ट्रंप से मैक्रों की कथित अनिच्छा के बारे में पूछा गया, तो उन्होंने कहा कि क्या उन्होंने ऐसा कहा? वह बहुत जल्द पदच्यूत होने वाले हैं।

झड़पों के बीच आईएस के 120 सदस्य जेल से फरार

रक्का। सीरिया के गृह मंत्रालय ने मंगलवार को कहा कि सरकारी बलों और जेल की रखवाली करने वाले कुर्दे के नेतृत्व वाले बल ‘सीरियन डेमोक्रेटिक फोर्सेज’ के बीच हुई झड़प के बीच उत्तर-पूर्वी सीरिया की एक जेल से इस्लामिक स्टेट के 120 सदस्य फरार हो गए। बयान में कहा गया है कि सुरक्षा बलों ने फरार हुए 81 कैदियों को फिर से पकड़ लिया है, जबकि बाकी कैदियों का पता लगाने के लिए गहन सुरक्षा प्रयास जारी हैं। शहदादेह शहर की एक जेल से कैदियों के भागने की घटना को लेकर एसडीएफ और सरकार ने एक-दूसरे पर आरोप प्रत्यारोप लगाए हैं, जबकि दोनों पक्षों के बीच संघर्ष विराम समझौता टूट चुका है। एसडीएफ ने मंगलवार की ही दमिश्क से जुड़े गुटों पर रक्का शहर के पास अल-अक्तान जेल में पानी की आपूर्ति बंद करने का आरोप लगाया और इसे मानवीय मानकों का घोर उल्लंघन बताया। सीरिया में आईएस से लड़ने वाले अमेरिका समर्थित मुख्य बल एसडीएफ उत्तर-पूर्वी सीरिया में 10 से अधिक जेलों को नियंत्रित करता है, जिनमें लगभग 9,000 आईएस सदस्यों को वर्षों से बिना मुकदमे चलाए रखा गया है।

सुडोकू-38	सुडोकू-37 का हल
<div> <div>6</div> <div>3</div> <div></div> <div>8</div> <div>7</div> <div>9</div> </div> <div> <div>9</div> <div></div> <div>6</div> <div></div> <div>3</div> <div></div> </div> <div> <div>2</div> <div></div> <div>9</div> <div></div> <div></div> <div>1</div> </div> <div> <div>9</div> <div>4</div> <div>7</div> <div>3</div> <div>2</div> <div></div> </div> <div> <div>1</div> <div></div> <div>3</div> <div></div> <div>7</div> <div></div> </div> <div> <div>5</div> <div></div> <div></div> <div>8</div> <div></div> <div></div> </div> <div> <div>7</div> <div></div> <div>1</div> <div></div> <div>4</div> <div>3</div> </div> <div> <div>1</div> <div></div> <div></div> <div>4</div> <div></div> <div>2</div> </div>	<div> <div>1</div> <div>3</div> <div>8</div> <div>5</div> <div>4</div> <div>6</div> </div> <div> <div>4</div> <div>2</div> <div>5</div> <div>9</div> <div>7</div> <div>3</div> </div> <div> <div>6</div> <div>9</div> <div>7</div> <div>1</div> <div>8</div> <div>2</div> </div> <div> <div>9</div> <div>5</div> <div>6</div> <div>8</div> <div>2</div> <div>4</div> </div> <div> <div>3</div> <div>4</div> <div>2</div> <div>6</div> <div>1</div> <div>7</div> </div> <div> <div>7</div> <div>8</div> <div>1</div> <div>3</div> <div>9</div> <div>5</div> </div> <div> <div>8</div> <div>1</div> <div>4</div> <div>7</div> <div>5</div> <div>9</div> </div> <div> <div>2</div> <div>6</div> <div>9</div> <div>4</div> <div>3</div> <div>1</div> </div> <div> <div>5</div> <div>7</div> <div>3</div> <div>2</div> <div>6</div> <div>8</div> </div>





मैंने अपने करियर के दौरान काफी उतार-चढ़ाव देखे हैं और मैं जानती हूँ कि सही समय पर उचित मार्गदर्शन से कितना बदलाव आ सकता है। द नेक्स्ट सेट मेरे लिए बेहद व्यक्तिगत है। भारतीय महिला टेनिस में अपार प्रतिभा है और सही मार्गदर्शन से उन्हें आगे बढ़ाया जा सकता है।
-सानिया मिर्जा

हाईलाइट

दक्षिण अफ्रीका जाएगी भारतीय महिला टीम

जोहानिसबर्ग। क्रिकेट दक्षिण अफ्रीका ने मंगलवार को घोषणा की कि भारतीय महिला टीम पांच मैचों की अंतर्राष्ट्रीय टी20 श्रृंखला खेलने अप्रैल में वहां पहुंचेगी। ये मैच 17 से 27 अप्रैल के बीच डरबन, जोहानिसबर्ग और बेनोनी में खेले जाएंगे। पहला और दूसरा मैच डरबन में 17 और 19 अप्रैल को होगा। इसके बाद तीसरा और चौथा मैच जोहानिसबर्ग में 22 और 25 अप्रैल को और आखिरी मैच बेनोनी में 27 अप्रैल को खेला जायेगा। इंग्लैंड में 12 जून से होने वाले आईसीसी महिला टी20 विश्व से पहले दक्षिण अफ्रीका टीम की यह आखिरी श्रृंखला होगी।

नॉर्वे शतरंज 2026 में खेलेंगे प्रज्ञानानंदा

स्टावेंजर (नॉर्वे)। भारतीय स्टार आर प्रज्ञानानंदा ने मंगलवार को पुष्टि की कि वह तीसरी बार नॉर्वे शतरंज टूर्नामेंट में भाग लेंगे। नई पीढ़ी के प्रतिभाशाली खिलाड़ियों में शामिल प्रज्ञानानंदा ने 2026 कैडिडेट्स टूर्नामेंट के लिए भी क्वालीफाई कर लिया है। उन्होंने यहां एक विज्ञापि में कहा नॉर्वे शतरंज में वापसी को बेकरार हूं। मुझे 2024 में वहां खेलने में काफ़ी मजा आया। बेहद रोमांचक प्रारूप। नॉर्वे शतरंज के सीओओ बेंनेडिक्ट रेस्ट्रे एस ने कहा प्रज्ञानानंदा ने 2024 में यहां शानदार प्रदर्शन किया। उनका फिर स्वागत करना बेहतरीन होगा।

सातवीं बार असम में होगी संतोष ट्रॉफी

नई दिल्ली। 79वीं राष्ट्रीय फुटबॉल चैम्पियनशिप संतोष ट्रॉफी बुधवार से असम में शुरू होगी जो सातवीं बार इसकी मेजबानी कर रहा है। पहली बार असम में 1959 .60 में संतोष ट्रॉफी खेली गई थी। टूर्नामेंट के क्वालीफाईंग दौर के लिये सभी राज्यों की टीमों को नौ समूहों में बांटा गया है और हर समूह की शीर्ष टीम फाइनल दौर में खेलेगी। मेजबान और पिछले सत्र की उपविजेता असम, पश्चिम बंगाल और केरल सीधे फाइनल दौर में खेलेंगे। नॉकआउट क्वार्टर फाइनल दो और तीन फरवरी को होंगे, जबकि सेमीफाइनल 5 फरवरी को और फाइनल 8 फरवरी को खेला जाएगा।

भारतीय महिला टीम की कोच बनीं अर्मेनिया

नई दिल्ली। अखिल भारतीय फुटबॉल महासंघ ने मंगलवार को कोस्टा रिका की अर्मेनिया वाल्वेडों को भारतीय सीनियर महिला टीम की मुख्य कोच बनाया। 39 वर्ष की अर्मेनिया अंताल्या में भारतीय टीम के शिविर में पहुंच गई हैं। भारतीय टीम मार्च में होने वाले एफएसी महिला एशियाई कप आस्ट्रेलिया 2026 की तैयारी कर रही है। पंद्रह बरस पहले कोचिंग कैरियर की शुरुआत करने वाली अर्मेनिया 2015 से 2023 तक कोस्टा रिका महिला टीम की कोच रही। उनके कार्यकाल में कोस्टा रिका ने 2015 और 2023 फीफा महिला विश्व कप में भाग लिया। वह 2015 विश्व कप में 28 वर्ष की थी और सबसे युवा मुख्य कोच रही। उनके साथ गोलकीपिंग कोच एली अविंला और स्ट्रेथ तथा कंडीशनिंग कोच जोस सांचेज भी टीम से जुड़ेंगे।



मैडिसन कीज।

स्टेडियम

कानपुर, बुधवार, 21 जनवरी 2026

न्यूजीलैंड से वनडे का हिसाब चुकता करने उतरेगा भारत

कप्तान सूर्यकुमार के प्रदर्शन पर होगी नजर, मुकाबला शाम 7 बजे से

नागपुर, एजेंसी

पिछले कुछ समय से रन बनाने के लिए जूझ रहे कप्तान सूर्यकुमार यादव न्यूजीलैंड के खिलाफ बुधवार से यहां शुरू होने वाली पांच मैचों की टी20 श्रृंखला से फॉर्म में वापसी करने के लिए बेताब होंगे जिसमें भारत की नजर वनडे श्रृंखला में मिली हार का बदला चुकता करके अगले महीने घरेलू धरती पर होने वाले टी20 विश्व कप के लिए अपनी तैयारियों को पुख्ता अंजाम देने पर होगी।

सूर्यकुमार ने 2024 में टी20 टीम की कप्तानी संभाली थी जिसके बाद भारत का प्रदर्शन अच्छा रहा है और उसकी जीत का प्रतिशत 72 प्रतिशत से अधिक रहा है। इससे कप्तान के बल्लेबाजी में निराशाजनक प्रदर्शन पर ज्यादा गौर नहीं किया गया लेकिन अब ऐसा नहीं है। पिछले दो वर्षों में भारतीय टी20 टीम स्वचालित मोड पर रही है, जिसमें उसे इस्का-दुक्का हार का ही सामना करना पड़ा। आईपीएल के कारण उसके पास ऐसे खिलाड़ी हैं जो अपनी भूमिकाओं को अच्छी तरह से जानते हैं।

भारतीय टीम पर हालांकि विश्व कप में अपने खिताब का बचाव करने और घरेलू धरती पर खेलने का दबाव होगा और सूर्यकुमार न्यूजीलैंड के खिलाफ श्रृंखला से पहले इन बातों पर जरूर गौर कर रहे होंगे। न्यूजीलैंड की टीम काफी



अभ्यास सत्र के दौरान फुटबाल खेलते न्यूजीलैंड के खिलाड़ी।

टीम	
भारत: सूर्यकुमार यादव (कप्तान), अभिषेक शर्मा, संजू सैमसन (विकेटकीपर), इशान किशन, श्रेयस अय्यर, हार्दिक पंड्या, शिवम दुबे, अक्षर पटेल, कुलदीप यादव, जसप्रीत बुमराह, वरुण चक्रवर्ती, रिकू सिंह, अर्शदीप सिंह, रवि बिश्नोई, हार्षित राणा।	न्यूजीलैंड: मिचेल सैटनर (कप्तान), डेवोन कॉर्नवे, बेवन जैकब्स, डेरिल मिचेल, ग्लेन फिलिप्स, टिम रोबिन्सन, जिमी नीशम, ईश सोदी, जैक फाउलर, मार्क चैपमैन, माइकल ब्रैसवेल, रचिन रविंद्र, काइल जैमीसन, मैट हेनरी, जैकब डफ़ी, क्रिस्टियन ब्लाक।

मजबूत है और उसने पिछले एक साल में कई उपलब्धियां हासिल की है जिसमें भारत के खिलाफ टेस्ट श्रृंखला में क्लीन स्वीप करना और वनडे श्रृंखला जीतना भी शामिल है। भारतीय धरती पर पहली बार द्विपक्षीय वनडे श्रृंखला जीतने से निश्चित तौर पर उसके खिलाड़ियों

का मनोबल बढ़ा होगा। लेकिन जब टी20 अंतर्राष्ट्रीय मैचों की बात आती है तो सूर्यकुमार की कप्तानी में भारत एक अलग ही टीम साबित हुई है, जिसने पिछले 25 में से 18 मैच जीते हैं। इसका श्रेय काफी हद तक अभिषेक शर्मा की तूफानी शुरुआत और वरुण चक्रवर्ती की

एप्लस श्रेणी को हटाकर केंद्रीय अनुबंध को सरल बनाएगा बोर्ड

नई दिल्ली, एजेंसी

बीसीसीआई खिलाड़ियों के केंद्रीय अनुबंध को सरल बनाते हुए 2018 में शुरू की गई ए प्लस श्रेणी खत्म करने जा रहा है। मौजूदा नीति के तहत ए प्लस श्रेणी के क्रिकेटरों को सालाना सात करोड़ रुपये, ए श्रेणी वालों को पांच करोड़, बी श्रेणी वाले को तीन करोड़ और सी श्रेणी में एक करोड़ रुपये दिये जाते हैं। वर्ष 2025-26 के लिये खिलाड़ियों को ए, बी और सी श्रेणी में रखा जाएगा।

पिछले चक्र में सिर्फ चार खिलाड़ी विराट कोहली, रोहित शर्मा, जसप्रीत बुमराह और रविंद्र जडेजा ए प्लस श्रेणी में थे। इनमें से सिर्फ बुमराह तीनों प्रारूप में खेलते हैं। कोहली और रोहित सिर्फ वनडे खेलते हैं जबकि जडेजा टेस्ट और वनडे खेलते हैं। केंद्रीय अनुबंध को शीर्ष परिषद की अगली बैठक में मंजूरी दी जायेगी। बोर्ड के एक अधिकारी ने हालांकि पीटीआई को

आईपीएल के एआई प्रायोजन के लिए 270 करोड़ रुपये का करार

नई दिल्ली। बीसीसीआई ने इंडियन प्रीमियर लीग 2026 से पहले ग्वाल के एआई प्लेटफॉर्म जैमिनी के साथ 270 करोड़ रुपये का प्रायोजन करार किया है। जैमिनी की प्रतिद्वंद्वी कंपनी वैंट जीपीटी महिला प्रीमियर लीग के प्रायोजकों में से एक है। बीसीसीआई के एक अधिकारी ने पीटीआई को बताया यह करार तीन साल के लिये है और आईपीएल की वैश्विक अपील की बानगी देता है।

बताया कि तीनों प्रारूपों में तेज आक्रमण की अनुमति देने वाले बुमराह जैसे खिलाड़ी के पारिश्रमिक में कोई कटौती नहीं की जायेगी भले ही वह कार्यभार प्रबंधन के कारण कुछ मैचों से बाहर रहे हों। भारत के टेस्ट और वनडे कप्तान शुभमन गिल का ए श्रेणी में रहना तय है।

चोटिल कमलिनी की जगह वैष्णवी मुंबई इंडियंस में शामिल

वडोदरा। भारतीय स्पिनर वैष्णवी शर्मा को मंगलवार को महिला प्रीमियर लीग के शेष मैचों के लिए चोटिल विकेटकीपर बल्लेबाज जी कमलिनी की जगह मुंबई इंडियंस की टीम में शामिल किया गया। सत्रह वर्षीय कमलिनी ने डब्ल्यूपीएल के इस सत्र में पांच मैचों में से चार में घाली की शुरुआत की जिसमें उन्होंने 97.40 के स्ट्राइक रेट से केवल 75 रन बनाए। डब्ल्यूपीएल ने एक विज्ञापि में कहा वैष्णवी शर्मा 30 लाख रुपये में मुंबई इंडियंस में शामिल होंगी।

वैष्णवी 2025 में भारत की अंडर-19 विश्व कप विजेता टीम की सदस्य थीं। उन्होंने पिछले महीने श्रीलंका के खिलाफ पांच मैचों की श्रृंखला से टी20 अंतर्राष्ट्रीय क्रिकेट में पदार्पण किया, जिसे भारत ने 5-0 से जीता था। इस 20 वर्षीय खिलाड़ी ने स्पिन गेंदबाजी से अच्छा प्रभाव डाला और पांच विकेट लिए।

मुंबई ने दिल्ली को दिया 155 रनों का लक्ष्य



मुंबई इंडियंस की बल्लेबाज नेट स्किवरे ब्रंट व कप्तान हरमनप्रीत कौर।

एजेंसी

वडोदरा, एजेंसी

पावरप्ले में मुंबई इंडियंस का खराब फॉर्म जारी रहा लेकिन नेट स्किवरे ब्रंट के अर्धशतक की मदद से टीम ने दिल्ली कैपिटल्स के खिलाफ मंगलवार को महिला प्रीमियर लीग के मैच में पांच विकेट पर 154 रन बनाए। हीली मैथ्यूज के चोट से उबरने के बाद वापसी करने के बावजूद मुंबई इंडियंस पावरप्ले में अपने प्रदर्शन में सुधार नहीं कर सकी। वेस्टइंडीज की मैथ्यूज और उनकी सलामी जोड़ीदार साजीवन साजना सस्ते में आउट हो गई।

दिल्ली कैपिटल्स के लिये मरिजाने काप ने सटीक गेंदबाजी करते हुए चार ओवर में आठ रन देकर मैथ्यूज का विकेट लिया। अब रन बनाने की जिम्मेदारी स्किवरे ब्रंट और कप्तान हरमनप्रीत कौर पर आ गई थी। हरमनप्रीत ने 33 गेंद में 41 रन बनाए।

वहीं स्किवरे ब्रंट 45 गेंद में दो छक्कों और चार चौकों की मदद से

मालासुक ने अंडर 19 विश्व कप इतिहास का सबसे तेज शतक जड़ा

विडहोक (नामीबिया)। आस्ट्रेलिया के बाएं हाथ के बल्लेबाज विल मालासुक ने आईसीसी अंडर 19 विश्व कप के इतिहास का सबसे तेज शतक सिर्फ 51 गेंदों में लगाया जिसकी मदद से आस्ट्रेलिया ने टी20 विश्व कप में मंगलवार को जापान को आठ विकेट से मात दी। विल ने 55 गेंद में 102 रन बनाये और 202 रन के लक्ष्य का पीछ करते हुए आस्ट्रेलिया को आसान जीत दिलाई। इसके साथ ही आस्ट्रेलिया ने सुपर सिक्स में प्रवेश कर लिया है। जापान ने पहले बल्लेबाजी करते हुए 50 ओवर में आठ विकेट पर 201 रन बनाये थे।

66 रन बनाकर नाबाद रही। यह इस सत्र में उनका तीसरा अर्धशतक है। चार मैचों में से सिर्फ एक जीत सकी दिल्ली कैपिटल्स को हर हालत में यह मैच जीतना होगा।

सानिया ने द नेक्स्ट सेट लॉन्च किया

हैदराबाद। छह बार की ग्रैंड स्लैम चैंपियन सानिया मिर्जा ने मंगलवार को द नेक्स्ट सेट नामक एक पहल की घोषणा की, जिसका उद्देश्य टेनिस सहित भारत की अग्रणी और उभरती महिला खिलाड़ियों को सलाह और समर्थन देना है।

सानिया ने खेल जगत को वापस कुछ देने के उद्देश्य से यह पहल शुरू की है जिसमें शीर्ष स्तर की प्रतियोगिताओं में भाग लेने वाली खिलाड़ियों को सहायता प्रदान करना है।

इस कार्यक्रम के तहत मुख्य रूप से एक सम्पूर्ण सहायता प्रणाली तक सहजता से पहुंच बनाना होगा जिसमें कोच, फिजियोथेरेपिस्ट आदि शामिल होंगे जो पूरे सत्र में खिलाड़ियों के साथ टूर्नामेंट में यात्रा कर सकते हैं ताकि पूरे सत्र में निरंतर तैयारी और समन्वय सुनिश्चित किया जा सके। इसके अतिरिक्त इस कार्यक्रम के तहत सानिया की अकादमी में उनके नेतृत्व में विशेष टेनिस शिविर और कौंचिंग कार्यशालाओं का आयोजन किया जाएगा।

ऑस्ट्रेलियाई ओपन

पिछले दो बार के विजेता हैं इटालवी स्टार, महिला सिंगल्स की मौजूदा चैंपियन मैडिसन कीज ने भी दूसरे दौर में बनाई जगह

सिनर के खिताबी हैट्रिक अभियान की सकारात्मक शुरुआत

मेलबर्न, एजेंसी

मौजूदा चैंपियन यानिक सिनर और मैडिसन कीज ने अपने खिताब बचाने के अभियान की सकारात्मक शुरुआत करते हुए मंगलवार को यहां ऑस्ट्रेलियाई ओपन टेनिस टूर्नामेंट के दूसरे दौर में जगह बनाई। सिनर ने रॉड लेवर एरिना पर सिर्फ तीन गेम गंवाए और एक घंटे से थोड़ा अधिक समय बिताकर खिताबी हैट्रिक पूरा करने के अपने अभियान की शुरुआत की। विश्व में दूसरे नंबर के खिलाड़ी सिनर जब 6-2, 6-1 से आगे चल रहे थे, तभी ह्यूगो गैस्टन ने अचानक एक अज्ञात चोट के कारण मैच से हटने का फैसला किया। सिनर ने कहा मैंने देखा कि वह दूसरे सेट में बहुत तेज गति से सर्व नहीं कर रहा था लेकिन मैं इस तरह से मैच नहीं जीतना चाहता था। सिनर वर्ष के पहले ग्रैंड स्लैम टूर्नामेंट में लगातार तीन बार चैंपियन बनने वाले चौथे खिलाड़ी बनने की राह पर हैं। नौवीं वरीयता प्राप्त कीज ने पहले



दौर में ओलेक्सान्द्रा ओलिन्यकोवा को 7-6 (6), 6-1 से हराया। अपने 50वें ग्रैंड स्लैम मैच में खेल रही कीज ने पहले सेट में 4-0 से पिछड़ने के बावजूद वापसी करके यूक्रेन की खिलाड़ी के खिलाफ मुकाबला टाईब्रेकर तक पहुंचाया। पहली बार किसी ग्रैंड स्लैम टूर्नामेंट के मुख्य ड्रा में खेल रही ओलिन्यकोवा ने टाईब्रेकर में भी 4-0 की बढ़त हासिल कर ली थी,

लेकिन वह दो सेट प्वाइंट के मौकों को भुनाने में असफल रही। कीज ने कहा मैच की शुरुआत में थोड़ी नर्वस हो गई थी। मैं जितनी नर्वस थी उसे देखते हुए वापसी करना और जीत हासिल करना शानदार रहा। कीज ने ओलिन्यकोवा की प्रशंसा की जिन्होंने मैच के बाद ऑटोग्राफ दिए और कोर्ट पर यूक्रेन का ध्वज लहराया। इस बीच महिला वर्ग में सुबह के सत्र में दो वरीयता

प्राप्त खिलाड़ियों को हार का सामना करना पड़ा। इंडोनेशिया की जेनिस टजेन ने कनाडा की 22वीं वरीयता प्राप्त लेयला फर्नांडीज को 6-2, 7-6 (1) से और चेक गणराज्य की टेरेजा वैंलेंटोवा ने ऑस्ट्रेलिया की 30वीं वरीयता प्राप्त माया जॉइंट को 6-4, 6-4 से हराया। पूर्व अमेरिकी ओपन चैंपियन स्लोएन स्टीफंस भी पहले दौर में कैरोलिना प्लिस्कोवा से 7-6 (7), 6-2 से हार गई। वर्ष 2017 में अमेरिकी ओपन जीतने वाली स्टीफंस ने इस साल क्वालीफायर के जरिए मुख्य ड्रा में जगह बनाई थी। बाएं हाथ से खेलने वाले खिलाड़ियों के बीच हुए मुकाबले में अमेरिकी खिलाड़ी बेन शैल्टन ने फ्रांस के यूगो हंबर्ट को 6-3, 7-6 (2), 7-6 (5) से हराकर दूसरे दौर में प्रवेश किया। पुरुष वर्ग में आठवीं वरीयता प्राप्त शैल्टन पिछले साल में टूर्नामेंट के सेमीफाइनल तक पहुंचे थे।

पूनाचा व इसारो की जोड़ी पहले दौर में बाहर

मेलबर्न। भारत के निकी पूनाचा और थाईलैंड के उनके जोड़ीदार पुय इसारो मंगलवार को यहां ऑस्ट्रेलियाई ओपन टेनिस टूर्नामेंट के पुरुष युगल के पहले दौर में बाहर हो गए। पूनाचा और इसारो की वाइल्ड कार्ड से प्रवेश पाने वाली जोड़ी ने पेड्रो मार्टिनेज और जौमे मुनार की

स्पेनिश जोड़ी के सामने अच्छी चुनौती पेश की लेकिन आखिर में उन्हें एक घंटे और 51 मिनट में 6-7(3) 5-7 से हार का सामना करना पड़ा। दोनों जोड़ियों के बीच ज्यादा अंतर नहीं था, पर पूनाचा व इसारो तीन में से केवल एक ब्रेक प्वाइंट के मौके को ही भुना पाए और मैच में दो बार अपनी सर्विस गंवा बैठे। युगल स्पर्धा में भारत की उम्मीदें बरकरार हैं। युकी भांबरी स्वीडन के साथी आंद्रे गोरानसन के साथ चुनौती पेश करेंगे। उन्हें 10वीं वरीयता दी गई है।